

భారతి

మా స ప | తిక

సంపాదకుడు

శివలెంక శంభుప్రసాద్



ఏప్రిల్ 1972

సంపుటము : 49 :

సంచిక : 4 :

విడివత్రీక వెం ఒక రూపాయి



26-3-72

శ్రీ దేశోద్ధారక కాశీనాథుని నాగేశ్వరరావు పంతులుగారి 34-వ పుణ్యవర్ధంతి

శివమూర్త తత్వమూర్త పరవశించిన వేళ, అనర్హ ధర్మమూర్త
శివములు చేతలై పరిమళించిన వేళ, రసాత్మ భావమూర్త
శివములు గీతికల్ మధుర శీధువు లందినవేళ తెల్లనన్
ప్రసరము శైవతేజము శుభాకృతి వెల్గిన వెల్గు వెల్గులై.

విషయానుక్రమణిక

ఏప్రిల్ 1972

దీప్త్యంతర చైతన్యం	శ్రీ వక్కలంక వెంకట కృష్ణారావు	1
తెలుగు నవల — సమకాలీనత	శ్రీ ఆర్. ఎస్. సుదర్శనం	6
అల్పమైన విలువలు	శ్రీమతి ఆర్. వసుంధర	11
కవిబ్రహ్మ — కథన శిల్పము	శ్రీ 'కుమార భారతి'	17
ఆనందలీల	శ్రీ ఇంద్రగిరి భానుమూర్తి	24
మహాయోగి అరవిందుడు	శ్రీ కాకుమాను తారానాథ్	27
మహామభిట్టారకుని సాహిత్య విమర్శలు	శ్రీ అవ్వారి వాసుదేవశాస్త్రి	35
తెనుగులెంక	శ్రీ తుమ్మల సీతారామమూర్తి	45
విశ్వాంతరాళంలో అంతులేని అగాధాలు	శ్రీ పెమ్మరాజు వేణుగోపాలరావు	49
అతడికీ తెలియదు	డా. ముదిగొండ శివసూరి	55
అచ్చతెనుగు ప్రబంధము-సుపాణిని పరిణయము	శ్రీ కపిలవాయి లింగమూర్తి	59
జాత్తిగ-మండవం	జి. ఆర్. వర్మ	64
గంధవిమర్శలు		74

దీప్యంతర చైతన్యం

శ్రీ వక్కలంక వెంకట కృష్ణారావు

ప్రొద్దు తిరుగుడు పుష్పా ప్రతిక్షిప్తాంటుంది

పుష్కరాలు వన్వినపుడు

పాడుపు కొండవైపు తిరగాలని

పాగులుతున్న నాకు తోడుగా

సంధ్యకు

స్వాగతం పలకాలని

కాని

నేనూ పూలూ ప్రకృతి

మౌనంగా జాలిపాటలు పాడుకొంటూ

వెలుగుచెండు

వెనకో ముందో

పేరోలగంలోకి ప్రవేశిస్తుంది

అంతర్వదనాలని

కాంతిజలాల ప్రకృతిభించుకొని

అంతరాళ సదనాంగణాన

కలయంపి జల్లి

కలల రంగవల్లికలు దిద్దుకొనవచ్చునని

ఎదలో ఏవో వెణ్ణి ఆశలు

ఎఱసంజాలేదు ఎండారాదు

ఎరిసే ఎకిమీడూ రాడు

ఏడుపుతప్ప పిచ్చి కన్నీళ్ళు తప్ప

పోనీ

వలుకు లెరుగని చలువతాళ్ళనా
అలల ఆనందపు మున్నీట
ద్రవిస్తాయనుకొంటాను
గుండె దిటవు వరచుకొంటా

అదే అంటాను
ఉదధి తోటి
ఉత్పలాతోటి
అదీ వహ్నాతుంది

మెరుస్తైనా మెరవదు
మేఘాల గర్భంలోంచి
కడలుకొనే దుఃఖం
కలువల కనుగొలకులలోంచి
నా ఏడ్చే ఎడదలోంచి

వెలుగూలేదు వెన్నెలాలేదు
పెల్లుబిడే కడలిలేదు
ఒక్క దుఃఖం తప్ప
సుడులు తిరిగే అంతస్సరస్సులు తప్ప

శోక క్లిన్ననేత్రాల పరికించబోతే
అలమక పానలక
పానుగువడుతుంది
నిద్యుద్దీపాలూ
వెలగటం నూన కొంటాయి
మిగిలిన వాటితో కలిసి
అగ్గిపుల్లలూ చెకిముకితాళగ్గా
ముంచే మొద గాఱుతాయి

దీప్త్యంతర చైతన్యం

ఒక్కపిడుగైనా పడదు
నా దీన ప్రార్థనలూ వినదు
అందుకే
ఇంతటి కటిక చీకటి
దిక్కులలోంచి
దివాంతరాళాల్లోంచి
చిక్కగా అంతటా చోటు చేసుకొంటూ
ఆశల నిచ్చినలెక్కి
వెలిగించ యత్నిస్తే
చుక్కలవత్తులూ లేవు
ఆకాశం ప్రమిదలో

వనీలేదు పాటలేదు
కోరికలేదు గోదారీలేదు
ఒకే ఒక్క ఏడుపు మిగిలింది
మౌనశోకం మాత్రం మిగిలింది

4

ఉరుములూ ఊరుకొంటాయి
ఊర్ధ్వలోక శయన గృహంలో
ఒళ్ళుమరచి నిద్రించి
శబ్దాలన్నీ
శ్మశాన వాటికలో
నిమ్న సమాధి మగ్నమైపోతాయి

ఎనా

‘ఏ చీమన్నా చిటుక్కుమనక పోతుందా’
అన్న ఆశ
ఈహాలు నశించిన
ఇరుల విరుల కేసరాలని
ఇనక రేణువు
ఇసుమడించిన నిస్సృహల

అంచులని
ఆవరించుకొని

గానీ వయనించదు
కక్షపూనినట్టు
ఏ చెట్టా పట్టా చలించవు
ఎఱగొన్నట్టు

శరీరమూ తిమ్మిరైక్కి
బరువైపోతుంది
ఘ్రాణశక్తి నశిస్తుంది
అంతటా
ప్రళయనంతర ఘోర నిశ్శబ్దం
పొంపిరిపోయి
సృష్టి పూర్వ భీకర గాఢతమిస్రం
దట్టంగా ఆక్రమించుకొని
నాలో ఘనీభవించిన
అతిశీతల దుఃఖంలాగ
ఏకాంతనీరవ దీన రోదనం లాగ

5

అక్కడనుండే ఆరంభమౌతుంది
స్వస్థాన్వేషణ
అనంత జ్యోతిర్మయగాఖం కోసం
కటిక చీకటిని
అంతర్దుఃఖ ఘనోపలవర్షాన్ని
అంతమొందించటంకోసం

అప్పటికప్పుడే దిగులూ తొలగుతుంది
నిత్య సత్సదీప్తి
అంతటిసీ ఆవరించుకొని
అన్నిటిలో ఇరవై చేసికొని

దీప్త్యంతర చైతన్యం

అగపడుతుంది

అల్లంత దూరం నుంచి

దాని చుట్టూ

చుక్కలూ సూర్యుడూ

చపలలూ చంద్రుడూ

నిప్పులు నిర్ఘాతాలూ

అన్నీ

మనముందు

మహోజ్వలంగా

గర్వంతో ప్రకాశించేవన్నీ

నిస్తేజంగా ఉంటాయి

ఆ కాంతి ప్రతిఫలిస్తూ

పెద్దబోగిమంట చుట్టూ

జాట్టురేపుకొని

ముంగాళ్ళ మీద కూర్చున్న

అమాయకపు అల్లరి పిల్లల మొహాల్లాగ

అదొక్కటే జ్వలిస్తూంటుంది

అన్నీ అనుసరిస్తూంటాయి

ఆ సర్వోత్కృష్ట చైతన్య ప్రభవి

అనంతబాహ్య జగదనుభవంలోకి

అనువదిస్తూ

అది గుర్తించిన నాలోనూ

సుమాళించి విరుస్తుంది

నిపురు కప్పిన నిప్పుమొగ్గ

బహుదళ పుష్పమై ప్రజ్వరిల్లుతూ

తెలుగు నవల - సమకాలీనత

శ్రీ ఆర్. ఎన్. సుదర్శనం

వ్యక్తుల జీవితాన్ని ప్రధానంగా తీసుకుని సామాజిక జీవితాన్ని స్ఫురింపజేసే సాహిత్య ప్రక్రియ నవల. నవల చరిత్రకాదు. కాకపోతేనేం, నవలద్వారా సమకాలీనజీవితాన్ని గూర్చి వ్యక్తమయ్యే చారిత్రక సత్యం మరొకవిధంగా లభ్యంకాదు! నవలద్వరాజీవితాన్నిగూర్చి కలిగే ప్రత్యక్షానుభూతికూడా విశిష్టమైనదే.

నవల సమకాలీన జీవితాన్ని ప్రతిబింబిస్తుంది అంటే అర్థంలా ప్రతిబింబిస్తుందని అర్థంకాదు. నిజానికి నవలారచయిత చేసేది ఒక వ్యాఖ్యానమే. రచయిత దృక్పథాన్నిబట్టి ఆ వ్యాఖ్యానం ఉంటుంది. రచయితకూడా సమాజంలోని వాడేగుక అతని దృష్టి, వ్యాఖ్యానమూ సమకాలీన సామాజిక జీవనంలో ఒకభాగమే అవుతాయి. నవలారచయిత చేసే వ్యాఖ్యానం పాతనృష్టి, కథానావికాసంపాటి ప్రక్రియలద్వారా జరగటంరల్ల పాఠకుల కది వ్యాఖ్యానంలా తోచదు. యవార్థజీవితంలో ఎవరిమటుకు వారికి మనుష్యునిగూర్చి వ్యాఖ్యానించుకునే అవకాశం ఉన్న రీతిగానే నవలలో కనిపించే వ్యక్తులపట్ల పాఠకులకూ అటువంటి స్పృహత్వం ఉంటుంది, ఉండాలి! రచయిత ఎంత ఎక్కువగా ఈ అవకాశాన్ని కలిగించితే అతని నవల కళగా అంత సార్థకతని సొందుతుంది.

నవలలో కనిపించే జీవితదృశ్యం నవలకారుని చేత ఎన్నుకోబడిన ఒకానొక భాగమేతప్ప, యాధార్థ్యం యొక్క పూర్తి స్వరూపంకాదు. ఆ మాటకు వస్తే జీవితానుభవంలోకూడా యాధార్థ్యంయొక్క పూర్తి స్వరూపమేమిటో ఎవరికీ తెలియ అనే చెప్పాలి. ఎవరు చూచే ముక్క వారికి యాధార్థ్యం. అందులో ఏది ముఖ్యం? ఏది ముఖ్యంకాదు? అనుకోవడంలోకూడా దృష్టిభేదం ఉంటుంది. అందువల్లే ఒకరు నమకాలీన జీవితంలో రాజకీయపరిణామాలకు ప్రాముఖ్యం

యిస్తూ నవలవాస్తే, మరొకరు వ్యక్తి అంత ర్యంలో జరిగే సంఘర్షణని చిత్రిస్తారు. ఒక కాలం లానే వచ్చినదేనా యిలా నవలల్లో ప్రతిబింబించే సమకాలీనత భిన్నత్వంలో ఏకత్వాన్నీ, ఏకత్వంలో భిన్నత్వాన్నీ ప్రదర్శిస్తూ, జీవితంయొక్క వైవిధ్యాన్నీ, సంక్లిష్టస్వరూపాన్నీ బహుపుష్కలం ఉంటుంది.

తెలుగు నవలపట్టి వందఏళ్లవుతున్నది. ఈ వందఏళ్లలో రాజకీయంగా సాంస్కృతికంగా తెలుగుదేశం ఎంతో మారిపోయింది. ఆర్థిక వ్యవస్థ భూస్వామ్యంనుంచి ధనికప్రేమ్యునికి మారింది. వ్యవసాయమే నేటికీ ప్రధానంగాఉన్నా, సామాజిక సంబంధాలలో వ్యాపారదృష్టి పబలుతూరావడం గమనించదగిన మార్పు. దాన్నిబట్టి మనుష్యుల వ్యవహారాలలో, స్త్రీ పురుషుల సామాజికప్రతిపత్తిలో ఎన్నో పరిణామాలూ, కొత్త సమస్యలూ వచ్చాయి. వీ! వి.తెలుగునవల ఎలా ప్రతిబింబిస్తూ వచ్చింది? ఈ పరిశీలనకు అనువుగా ఒక చారిత్రక విభజనని గుర్తుంచుకోవడం అవసరం. 1878 లో వీరేశలింగంగారు 'రాజకీయ చరిత్రము' వ్రాసేనాటికి బ్రాహ్మసమాజోద్భవంతో ప్రేరణపొందిన సంస్కరణ భావాలు తెలుగునవలలో ప్రధానంగా కనిపిస్తాయి. 1920 లో వ్రాయబడిన 'మూలవల్లి' నాటికి గాంధీ గారి జాతీయోద్యమం తాలూకు సంస్కరణభావాలూ, దేశీయతాదృష్టి నవలలో ప్రాధాన్యం వహించాయి. 1939-46 సుధ్య సంవత్సరాలలో ఆర్థికమైన ఒత్తిడి, సమాజానికి వ్యక్తికీ ఏర్పడే సంఘర్షణ నవలలో ప్రతిఫలించాయి. 1947 లో దేశానికి స్వతంత్ర్యంవచ్చిన తర్వాతికాలంలో తెలుగునవల బహుముఖాలగా విస్తరించింది. ఏవో కొన్ని సంస్కరణ భావాలతో, తాత్విక వాదాలతో జీవితాన్ని వ్యాఖ్యానించే ప్రయత్నమాత్రమే చెయ్యక, జీవితాన్ని భిన్న

రంగాల్లో, భిన్నవర్గాల్లో వాస్తవికతాదృష్టితో పరిశీలన చెయ్యడం ప్రారంభించింది. 1960 తర్వాత స్త్రీ ప్రతిపత్తిని గూర్చి స్త్రీలు వ్రాస్తున్న నవలలకు ఎంతో ప్రాచుర్యం వచ్చింది.

1878 నాటి 'రాజశేఖర చరిత్రము'లో రాజకీయాలు కనిపించవు. హేతువాదంమీద ఆధారపడి మూఢవిశ్వాసాలను తొలగించుకోవాలనే ఉత్సాహం, స్త్రీ జనోద్ధరణ, స్త్రీ విద్య, జీవితంపట్ల శాస్త్రీయ దృక్పథం, మనుష్యుల్లో నిజాయితీ అనాటి సమాజ క్షేమానికి అవసరమని సూచించటమే ఆ నవల ఉద్దేశం. కాని నాటి జమిందారీవ్యవస్థ స్వరూపం కూడా ఆ నవలద్వారా మనకు అవగత మౌతున్నది. ముఖ్యమైనది చేసేవాళ్ళకి డబ్బు ముట్టజెప్పడం, అలాగే గాని అప్పులుచెయ్యడం రాజశేఖరునికన్నా ఎక్కువ కారణం. ఇది రాజశేఖరునిలో ఒట్టైన భోళాతనమే కాదు. భూస్వామ్యంలో కష్టపడకుండా పాలమీద అయివేజవస్తుంటే డబ్బునిలువ తెలిక దాన్ని నిర్లక్ష్యంగా ఖర్చుపెట్టే భూస్వామి మనస్తత్వమూ అందులో కనిపిస్తుంది. ఈ మనస్తత్వం జమిందారుల్లోనూ భూస్వామ్యుల్లోనూ తర్వాత త్వరగా మారుతూవచ్చింది. 1921 నాటి 'మాలవల్లి' నవలలో సామాజికశక్తిగా డబ్బు ప్రాధాన్యం గుర్తించిన భూస్వాములు కూలిలేటును డబ్బురూపాణి హెచ్చించడానికి నిరాకరిస్తారు. ధాన్యంధర పెరిగింది, కూలిగా ధాన్యమే యివ్వమంటే, కాదు డబ్బేయిస్తాంఅంటారు. ఈ పురుణ మూలంగానే నంగదాసు హత్య జరుగుతుంది. ఇక్కడ భూస్వామ్య వ్యవస్థ ధనస్వామ్య వ్యవస్థగా మారుతున్న సంధియుగంలో, తారుమా శాతున్న మానవ సంబంధాల సమస్య మనకు గోచరమౌతుంది. 1934 నాటి 'వేయిపడగ'లో జమిందారు రామేశ్వరశాస్త్రి మాసికానికి డబ్బుదానం యివ్వకపోవడం, ధర్మచ్యుతిగా చెప్పబడింది. జమిందారు బ్రాహ్మణ్యాన్ని పోషించడం, వాళ్ళ అనలాలకు దానాలుచెయ్యడం ప్రాత వ్యవస్థ లక్షణం. క్రొత్త జమిందారు మారుతున్న వ్యవస్థలో డబ్బు ప్రాధాన్యాన్ని, దాని క్రొత్త ప్రయోజనాల్ని గుర్తించాడు. ప్రజలపట్ల అతనికి బాధ్యత ఏమీలేదు. బ్రిటిషు

ప్రభుత్వానికి మాత్రమే అతను బాధ్యుడు. పైగా అతను క్రొత్త నాగరకతవైపు ఆకర్షింప బడ్డాడు. ఇదంతా ఆ జమిందారుల్లో నైతికపతనంగా, ధర్మచ్యుతిగా వర్ణింపబడింది 'వేయిపడగ'లో. 1934 నాటిదే 'నారాయణరావు' నవల. అందులో జమిందారు ముందుచూపుగల మనిషి. ఒక సామాన్య రైతు కుటుంబం జమిందారుల్లోంచి వచ్చి అర్థిక స్థానానికి గిరిగి ఉండటాన్ని గమనించి, ఆ కుటుంబానికివేలదిన చదవుకున్న నారాయణరావుని అల్పాడిగా వరిస్తాడు. 1946 లో వెలువడిన 'అనమర్రుని జీవయాత్ర' లోని సీతారామారావులో యింకా రాజశేఖరుని మనస్తత్వం చూడలే మనకి కనిపిస్తాయి. డబ్బుపట్ల నిర్లక్ష్యం, వంశభిమానం అతన్ని కన్నాలోకి తోస్తాయి. అంటే 60 ఏళ్ల తర్వాతకూడా ప్రాత అర్థిక వ్యవస్థ వాననల ఆక్రమణకు వ్యక్తుల్లో వదలే దన్నమాట!

1880 నుంచి 1920 వరకు వచ్చిన నవలల్లో అగ్రవర్ణాలవారి స్థితిగతులు ముఖ్యంగా నాటి బ్రాహ్మణ్యంయొక్క అర్థిక దుస్థితి మనకు చక్కగా బోధపడుతుంది. వ్యవస్థ మారతూ ఉండటంవల్ల బ్రతుకుదెరువు మార్పుకోవలసిన అవసరం వచ్చింది. సంస్కృతాధ్యయనమూ, పౌరోహిత్యము వంటివి చేతగాకపోతే శవవాహకత్వమూ, నల భిషి పాకశాస్త్రమూ తప్పనిసరి అయ్యాయి. చిలకమర్తివారి 'గణపతి' (1920) నవలలో హాస్యంకంటే అనాటి విషాదవరి స్థితే మనల్ని ఎక్కువగా ఆకట్టుకొంటుంది. ఇంగ్లీషు చదివి ఉద్యోగంచెయ్యడం క్రొత్తగా ఏర్పడుతున్న మార్గం. కాని దానికికూడా ధనం అవసరమే! 1894 లో వెలువడిన 'రామచంద్ర విజయము' ఒక సేద బాహ్యాణ యువకుని కథ. ఇంగ్లీషు చదువుకొని పైకిరావడమే రామచంద్రుడు సాధించిన ఘనవిజయం. 1935 నాటి 'వేయిపడగ'లో సంప్రదాయాన్ని అభిమానించే ధర్మారావు ఇంగ్లీషు చదువుకొన్నా ఉద్యోగం చెయ్యడానికి ఇష్టపడడు. అది అతనికి దానంగా తప్పుగా తోస్తుంది. 'నారాయణరావు' నవలలో రామచంద్రం చదువుకోసం అమెరికా వెళ్తాడు. ఇంగ్లీషు చదువుకీ బ్రతుకుదెరువుకీ గల సంబంధం 1925-35 మధ్యకాలంలో ఎలా మారిపోయిందో

కుటుంబరావు నవల 'చదువు' చక్కగా వివరిస్తుంది. చదువుపేద ఎన్నో ఆశలు పెట్టుకొని మధ్యతరగతి బ్రాహ్మణ కుటుంబానికి చెందిన ఒకతల్లి కొడుక్కి చదువు వెప్పిస్తుంది. అస్తిపాస్తులు తెగముక్కుని అతడు చదువుతాడు. రాజకీయోద్యమాలు ఒకవైపు, ట్రేడ్ డిప్లెషన్ మరోవైపు ఆ యువకుణ్ణి సంపాదనకు మార్గంలోని అసమర్థుడిగా, నిరుద్యోగిగా చేస్తాయి. జీవనోపాధికి ఇంగ్లీషు చదువును మించిన మార్గంలేదు అనే దృష్టినుంచి అతలు జీవకీ అది పనికేలాదు అనేదాకా వచ్చినమార్పు పై నవలల్ని పోల్చి చూస్తే తెలుస్తుంది.

'రాజకీయ చరిత్ర'లో నాటి స్త్రీల దుర్భర పరిస్థితియొక్క యాదృశ్యం నిలాటిరేపుతో వాళ్ల సంభాషణద్వారా చక్కగా వ్యక్తం చెయ్యబడింది. స్త్రీకి చదువురాదమే ఒక గొప్పదేశం అనాడు. బాల్యవివాహాలు సరేనరి! ఇల్లుపట్టిన విధవాబడును అంటే జీతంలేని వంటలక్క! చిలకమర్రివారి 'రాజ రత్నము' (1919) నవలకూడా నాటిస్త్రీల అజ్ఞానాన్నీ, కుటుంబ జీవితాన్నీ చక్కగా వర్ణిస్తుంది. శివాద సుబ్బాబాబా (స్తిగారి 'అత్యంతి' (1919) నవల యౌవనంలోఉన్న వితంతువు ఎదుర్కొనే విషమ పరిస్థితి, గ్రామీణ స్త్రీల జీవితాన్నీ వారి కలల్నీ చిత్రిస్తుంది. వితంతువుకి తీరనికీరికట ఉంటాయి అనే సత్యాన్ని గుర్తించిన మొదటి తెలుగు నవల ఇది. కాని వితంతువు తన సుఖాన్ని బలియివ్వడమే కర్తవ్యం అనే సూచనతోనే నవల ముగుస్తుంది. వెంకట పార్వతీశ్వరుల 'మాతృమందిరం' (1919) నవలలోకూడా వితంతువు పునర్వివాహానికి అంగీకరించదు. తన నిర్ణయానికి సంస్కరణవాదంతో సంబంధంలేదనే అంటుంది. 'మాతృమందిరం'లో వేళ్ళలోలుడైన భర్త నిరాదరణచేసిన స్త్రీపరిస్థితి ఎంతదీనంగా ఉంటుందో వర్ణించబడింది. భార్యని విడిచి బలాదురుగా లేచి పోయిన భర్తలు ఈ నవలల్లో తరచు కనిపిస్తారు. ఆ స్త్రీల పరిస్థితికూడా వితంతువుల పరిస్థితికంటే మెరుగేమీ కాదు. వీరేశలింగంగారి సంస్కరణవాదం సమాజం అంతరాంతరాల్ని కదిల్పినట్లుగానీ, స్త్రీలకు వలసినదైర్యం ఇచ్చినట్లుగానీ తోచదు. అటువంటి స్థితిలో చలంనవలల 'దైవమిచ్చినభార్య' (1923), శశిరేఖ (1926), 'బ్రాహ్మణీకం', 'అరుణ',

'మైదానం' తీవ్రమైన తిరుగుబాటుని ప్రోత్సహించా యంటే, తత్ఫలితంగా ఒక మానసికవిప్లవం సమాజంలో వచ్చిందంటే, అది తెలుగునవల పాదించిన ఘనవిజయంగా చెప్పుకోవాలి. భర్త లేచిపోతే, వేళ్ళలోలుడైతే మిన్నకుండే సమాజం స్త్రీలో అటువంటి ప్రవర్తనని సహించదు. స్త్రీ తను వలచిన వానితో లేచిపోవడాన్ని ప్రథమంగా చిత్రించిన నవల 'మాంవల్లి' (1921). దాన్ని మొరపాపంగా చూసిస్తూ ఆ వ్యక్తికి తగిన శిక్ష కూడా విధించింది. కాని చలం నవలల్లో కథల్లో అదే నిష్పులిగా విమోచనా మార్గంగా చూపించబడింది. చలం వాదాన్ని మరొక చెయ్యాలనుకున్న విశ్వనాథ నవలల్లో కూడా లేచిపోయిన స్త్రీలు పెద్దగా శిక్షననుభవించిన జాడ కనుపించదు. ఇది 1935 నాటికి వచ్చిన మార్పు. 'వేయివడగ'లో (1934) మంగమ్మ, 'చెలియలిట్టు'లో రత్నావలి వ్యక్తిగతమైన సెకాసాస్పీ, అత్యసంస్కారాన్ని పొందటమే మనం చూస్తాము. స్త్రీలో వ్యక్తిత్వం తాలూకు స్పృహనూ, సామాజిక దురవ్యాయాన్ని ప్రతిఘటించే గుండె దిట్టనూ తెలుగు నవల చలం రచనలద్వారా కలిగిందిందంటే అతిశయోక్తికాదు. ఈ నాటి నవల రచయిత్రులు ఆయనకెంతో రుణపడి ఉన్నారు.

తెలుగు నవల పుట్టిన నలభై ఏళ్లదాకా దేశంలోని రాజకీయోద్యమాన్ని ప్రతిబింబించిన నవల రాలేదు. వేలూరి శివరామశాస్త్రిగారి 'ఓబయ్య' (1920) గాంధీ ఉద్యమాన్ని ప్రతిబింబించే మొదటి నవల. (1880—1920) మధ్యకాలంలో వచ్చిన చారిత్రక నవలలో జాతీయోద్యమప్రభావం పరోక్షంగా మాత్రమే ప్రతిఫలించింది. 1921 లో వచ్చిన ఉన్నవారి 'మాంవల్లి' ప్రత్యక్షంగా జాతీయోద్యమానికి నివాళిపట్టింది. 'మాంవల్లి' ఛేద్యం గాంధీ ధ్యేయమే. హరిజనోద్ధరణమూ, తద్వారా మానవభర్తృపరిణామమూ. 'మాంవల్లి' నవలలోనే ప్రపథమంగా కర్షకులూ, పంచములూ చిత్రించబడ్డారు. గ్రామీణ వ్యవస్థలో బ్రాహ్మణ్యం ఎలా దిగజారిపోయిందో ఆ నవలలో వ్యక్తమైంది. అనాటి సెలెక్టివ్టులూ, జైళ్ళూ, గ్రామాలూ పట్టణాలూ (మద్రాసు), ఆర్థికవ్యవస్థనుంచి ఆధ్యాత్మిక

మార్గండాకా పరిపుష్టంగా చిత్రింపబడ్డాయి. ఈ నవలలోని యాదార్థ్యచిత్రణమూ, సామాజిక విస్తృతశక్తి వాటి ప్రభుత్వానికి భయం కలిగించింది. 1930 ప్రాంతాల వచ్చిన 'మాధవా శమం' నవల కూడా రాయలసీమలో గాంధీ ఉద్యమాన్ని వర్ణించింది. అటుపైన 1947 తర్వాతగాని రాజకీయాలను వర్ణించే నవలలు రాలేదు. 1951 లో వచ్చిన కృష్ణారావుగారి 'కీలుబొమ్మలు' ఆ వాటి రాజకీయ పరిస్థితులదృష్ట్యా గ్రామీణ జీవితాన్ని అవిష్కరించింది. 1954 లో మహీధర రామమోహనరావు 'రథవక్త్రాలు'తో ప్రారంభించి ప్రామాణ్యవచ్చిన నవలలు కమ్యూనిస్టుపార్టీ చరిత్రనూ, తత్సంబంధియైన రాజకీయసాంఘిక పరిస్థితులనూ వర్ణిస్తాయి. తెలంగాణాలో రాజకీయ పరిణామాలనుగూర్చి 'జ్వల మనిషి' 'స్వత్యంజయులు' నవలలు వచ్చాయి. 1947 పూర్వం తెలంగాణ గ్రామీణ జీవితాన్ని యథాతథంగా చిత్రించిన నవల 'చిల్లర దేవుళ్లు' ఇటీవలే వచ్చింది. 1920—46 మధ్యకాలంలో తెలుగువారి మద్రాసు జీవితాన్ని, రాజకీయ పరిణామాల్లో మారుతూవచ్చిన ఒకానొక బూర్జువామనస్తత్వాన్నీ సుదీర్ఘంగా వర్ణించిన నవల ఉప్పల లక్ష్మణరావుగారి 'అతడు—ఆమె', 1950 లో వచ్చింది. బాసిరాజు నవలలు 'పారాయణరావు' 'కోణంగి' కూడా 1935 ప్రాంతాల మద్రాసులో తెలుగువారి జీవితాన్ని వర్ణించేవే.

1939—46 ప్రపంచయుద్ధం జరిగిన కాలంలో ధనస్వస్థ్యవ్యవస్థ బలపడడమే కాకుండా ఎన్నోనింతరీకరణలు పోయింది. దేశంలో పరిశ్రమలూ, వ్యాపారమూ విస్తరించడమేగాకుండా నల్లబజారు దగాలూ, మోసాలూ విత్పర్యాయమైపోయాయి. ధనార్థవల్లో బయలుదేరిన క్రొత్త నైతికపద్ధతులు కుటుంబజీవితంలోకూడా ప్రవేశించి, వ్యక్తులమధ్య సంబంధాల్ని కలుషితంచేస్తూ జీవితాన్ని వక్రగతులు పట్టించిన వైచిత్ర్యం కుటుంబరావు నవల 'వారసత్వం' చక్కగా చిత్రించింది. కానీ ఇది ఒకవిధంగా ప్రవాసాంధ్రుల కథ. యుద్ధకాలంనాటి అవ్వనన్న, ఆర్థిక దుస్థితి తెలుగుదేశంలో సామాన్యకుటుంబాలమీద, యువతీయువకులజీవితాలమీద చూపిన ప్రభావాన్ని

వర్ణించిన నవలలు 1947 తర్వాతే వచ్చాయి—కారద వ్రాసిన 'మంచి—చెడ్డా' (1951) అనన్యరాల (1952); మంజుశ్రీ 'జారుడుమెట్లు'; పోతుకూచి సాంబశివరావు 'ఉదయ కిరణాలు'; 'అన్యక్షణ'; కొమ్మూరి వేణుగోపాలరావు 'వెంకటాద్రి'; శ్రీదేవి 'కాలాంతర్యక్తులు'; భాస్కరభట్ల 'యుగసంధి' మొదలైనవి.

అదేకాలంలో శృక్తికీ సమాజానికి ఏర్పడే సంఘర్షణ తాలూకు బహిరంతరస్వరూపాన్ని వ్యక్తిగతేషణద్వారా వ్యక్తంచేసిన నవలలు—'అనమర్తం' జీవయాత్ర (1946) 'అల్పజీవి', 'చివరకు మిగిలేది', (1947). ఈ నవలలు తెలుగు నవల ప్రక్రియ మనోవైజ్ఞానిక (Psychological), తాత్త్విక (Metaphysical) రంగాల్లో ప్రవేశించటాన్ని సూచిస్తాయి. ఈ ధోరణిలోనే 1955 తర్వాత వచ్చిన నవలలు—గోపీచంద్ 'మెరుపుల మరకలు' 'యమపాశం'; హితశ్రీ 'అంతర్యామిని'; భాస్కరభట్ల 'వెల్లులలో పూచికపుల్లలు'; ఆర్. ఎస్. సుదర్శనం 'మల్లీ వనంతం', 'అనురంధ్య'; వాసమూర్తి 'ఇహ పరాలు'; వి. నాగరాజు 'తాగుబోతు'; సి. వి. సుబ్బారావు 'అమె చెప్పింది'.

స్త్రీ తన చదువుమీద ఆధారపడి, ఉద్యోగం చేస్తూ, సమాజంలో స్వతంత్ర ప్రతిపత్తితో బ్రతకే మార్గాన్ని అన్వేషిస్తే ఎదుర్కొనే సమస్యల్ని చిత్రించే నవలలు 1947 తర్వాతే వచ్చినట్లు తోస్తుంది. వాటిలో మొదటిది మాలతీచందూర్ 'చంపకం—చెదపురుగులు'. స్త్రీ అన్వేషించే ప్రతిపత్తికి ఆమెకు దగ్గరివారైన తల్లిదండ్రులూ, తోడబుట్టినవారూ అటంకం ఎలా కల్పిస్తారో, వాళ్ల స్వార్థం ఎలా వింతరీతుల్లో పనిచేస్తుందో చక్కగా చిత్రిస్తుంది నవల. 1960 లో లత వ్రాసిన 'ఏడారిపువ్వులు' నవలలోకూడా తండ్రి స్వార్థం కొమార్తె జీవితానికి సుఖానికి అడ్డురావడమనేది ఎలా ధర్మంగా నీతిగా చెలామణీ అవుతుందో చిత్రించబడింది. సమాజంలో వ్యక్తిగా ప్రతిపత్తికేరి, తనచుట్టూ అల్లకొనిఉన్న ధర్మవన్నాలనీ, స్వార్థవరుల మమకారబంధాలనీ, సంప్రదాయాన్నీ పదిలంచుకునేందుకు నేటి స్త్రీ సాగిన సు నిరంతర సమరం 1961 తర్వాత వచ్చిన

కొన్నిసవలల్లో ప్రధాన పస్తువుగా ఉంటున్నది. ఈ ధోరణిలో ద్వివేదుల విశాలాక్షి, వాసిరెడ్డి సీతాదేవి వంటి రచయిత్రులే కాకుండా పీరాజీ, గొల్లపూడి మారుతీరావు కూడా కొన్నిసవలల్లో స్త్రీ ప్రతిపత్తిని గూర్చి, మారవలసిన దృక్పథాన్నిగూర్చి చక్కని విమర్శావ్యాఖ్యానమూ చేసిఉన్నారు. పీరాజీ 'ఇద్దరం ఒకటే', 'ఏడీఏడని చిక్కులు', 'ప్రేమకు పగ్గాలు' నవలలూ, మారుతీరావు 'పిడికెడు ఆకాశం', 'వెన్నెల కాటేసింది' నవలలూ యిందుకు ఉదాహరణలు. ఈ ధోరణి 1921—46 మధ్యకాలంలో కల్పనిక వాచం, భావకవిత్వం స్త్రీనిగూర్చి తీర్చిదిద్దిన భావాలకు ప్రతీకృతి. చలం స్త్రీలకు సమాజంమీదా, వివాహవ్యవస్థమీదా తిరుగుబాటు నేర్పినా, ఆయన చిత్రించిన స్త్రీ సమాజంలో యిండి వ్యక్తికాదు! ఆయన సృష్టించిన 'అరుణ'లాగే ఏ స్వప్నసీమలకో వలన వెళ్లవలసిందే! విశ్వనాథ, బాపిరాజు ప్రభువులు ప్రేమనుగూర్చి వివాహాన్నిగూర్చి చేసిన చిత్రణల్లో కూడా స్త్రీ కవిత్వానికి, సౌందర్యానికి, ధర్మానికి ప్రతీక అయిందేతప్ప వ్యక్తిగా స్వతంత్రప్రతిపత్తికి నోచుకోలేదు. ఆ విషయం సమాజం దృష్టికి తీసుకు రావాలనే ధ్యేయం నేటి నవలల్లో కనిపిస్తోంది.

విద్యార్థుల మనస్తత్వాన్నీ జీవితాన్నీ చిత్రించే నవలలో పేర్కొనదగినవి 1960 తర్వాత వచ్చినవి—సనీన్ 'అపవశయ్య'; నాగరాజు 'ప్రేమికుడు'; ఇచ్చాపురపు రామచంద్రం 'తొలి మజిలీ'. వైద్య వృత్తినిగూర్చినవచ్చిన నవల 'హాస్ నగ్జన్'. ఒక పోలీసు కానిస్టేబిల్ జీవితాన్ని యధాతథంగా వర్ణించిన నవల—శీలాప్రసాద్ 'మైనా'. వర్ణాంతర వివాహాలనుగూర్చి వ్యాఖ్యానించిన నవలలు—రంగనాయకమ్మ 'బలిపీఠం'; ఎన్. ఆర్. నంది 'నైమికారణ్యం'.

1872 నుంచీ చూస్తే ఈ వంద ఏళ్లలో తెలుగువాలు జీవితం ఎంతో వైవిధ్యాన్నిచెంది వాటికీ నేటికీ పోలికలేని విధంగా పరిణామం చెందింది. ఈ బహుముఖ పరిణామాన్ని మొదట 50 ఏళ్లలో కంటే ఈవరి 50 ఏళ్లలో పుష్కలంగా చిత్రిస్తూ వచ్చింది తెలుగు నవల. ఇలా రాశి పెరుగుతోంది. ఇందులో నెల్లూ పొల్లూ కలిసే ఉంటున్నది. నవల పసుకాలినత—అంటే ఎప్పటికప్పుడు స్పందించే గుణం—దాని సాహిత్య వాల్లభ్యానికి, శిల్పసౌందర్యానికి ముప్పుతెచ్చిపెట్టుకుండా, నవలా రచన కేవలం ప్రతికారన (Journalism) గా పర్యవసించే ప్రమాదం కలక్కుండా జాగ్రత్త పడటం నేటి రచయితల బాధ్యత.



అల్పమైన విలువలు

శ్రీమతి ఆర్. వసుంధర

‘ఒకసారి ఆయన అయ్యతో కొట్లాడి ఒక పూటంతా అన్నంతనకుండా ఏదైనా...’ అన్నది పెరట్లో బియ్యం బాగుచేస్తూ రాజామణి.

అక్కడే కుర్చీలో కూర్చుని పుస్తకం చదువుతూ మరో ప్రక్క రాజామణి బియ్యం ఒక పాముకుండా అప్రమత్తతతో ఉన్న నేను చేతిలోని పుస్తకాన్ని మూలు మీద వదిలేశాను. ‘ఏమిటి? ఎందుకూ?’ అంటూ నిటారుగా కూర్చున్నాను, తోవల్పుండి ఉబికిన మున్ను అసక్తిని పైకి కనబడనీయకుండా ఉంచాలని ప్రయత్నిస్తూ.

‘ఏదో, రహస్యములు చేయించుకుంటా నన్నారు. అయ్య ఏళ్ళోదన్నారు. అమ్మ అలిగి ఏడ్చింది...’ అనది రాజామణి ఏదో సామాన్య విషయం చెబుతున్నట్లు.

అది సామాన్య విషయం కాదు. ఆమెను గురించిన నా ఊహను తలక్రిందులు చేస్తున్న విషయం. ఆమె నగలకొనం ఏడ్చేటంతటి తేలికమనిషి నేను అనుకోలేదు. నాకు ఆమెతోగల పరిచయం స్వల్పమే అయినా, ఆమె గొప్ప వ్యక్తిత్వంగల మనిషిని తెలిసి నంతలోనే అంచనా వేసుకున్నాను. మావారూ, అతనూ ఒకేరకం ఆసీనర్లు కావడంవలన ఇద్దరం ఒకటొక్కటే ఉండటం జరగదు. ఈ సారి అతను ఖాళీచేసిన చోటులోనికి మావారిని వేశారు. వాళ్ళ యిల్లా, వాళ్ళ పనిమనిషీ, వాళ్ళ చాకలీ, వాళ్ళ పాలమనిషీ, వాళ్ళ కొట్టువాళ్ళా అందరూ అన్ని మాకు నారసత్వంగా దిగుమతి అయ్యారు. వాళ్ళ ఇల్లు ఖాళీచేసేలోగా రెండోరోజులవిటు వేము హోటల్లో ఉన్నాం. అప్పుడు వాళ్ళ మమ్మల్ని ఒక పూట భోజనానికి పిలిచారు. అదే ఆమెతో పరిచయం. అవిణ్ణి చూడగానే నాకు అనందం కలి

గింది. తెల్లగా, చక్కగా, లావుగావున్న నాజాగ్గా, కడిగిన ముత్యంలాగా, ఒంటెడునగలతో లక్ష్మీదేవిలాగా కనిపించింది. ఆమెచేసిన వంటకాలు, వడ్డించిన తీరు, ఇల్లుదిద్దుకునే నైపుణ్యం, పిల్లల విషయంలో క్రమశిక్షణ అన్నీ ఎంత బాగున్నై. ఆ యింటో కనిపించే ఆదంబరం, శుభ్రత, చురుకుదనం, ఆదరణ అన్నీ ఆమెలోపుట్టి యిల్లంతా వ్యాపించి ఇంటిపీ, ఇంటోని ప్రతి మనిషినీ, ప్రతి పనినీ నడుపుతున్నట్లుగా తోచింది నాకు ఆ కాస్తేనట్లోనే. తిర్యక్త క్రమంగా ఇరుగు వాళ్ళూ, పని వాళ్ళూ ఆ అభిప్రాయాన్ని బలపరచారు. ఆమె భారే మనిషి. ఆ భార్య భర్త లిద్దరూ అనివ్యసామాన్యమైన ఒద్దికతో, పరస్పర సహకార సానుభూతులతో లక్ష్మీదేవీ కేశవుల్లా కలిసిందారు.

ఆ లక్ష్మీదేవి గురించి రాజామణి యీ మాటలు చెప్పగానే నాలో ఏదో సంభ్రమం కలిగింది. మొదట ఒక్క క్షణకాలంపాటు రాజామణివీర క్రొవం పచ్చిన మాట విజమే. ఆమెను గురించి మాట్లాడ్డానికి యీ రాజామణికి తాహతు ఎక్కడిది? ఆమెకు అందం, డబ్బు, చదువు, సంస్కారం అన్నీ వున్నాయి. జీవితంలో విలువైనవేవో ఆమెకు తెలిసుండాలి. ఈ రాజామణికి ఏమీ లేవు. ఉత్త అల్పరాలు. నాగ లోకాన్ని గురించి నక్కమాట్లాడ్డం ఎంత హాస్యాస్పదం! అనిపించిందిగాని, అంతలోనే వాళ్ళను గురించి తెలుసుకోవాలన్న అసక్తి పెద్దదై పోయింది. రాజామణిమాటలూ నిజం కావేమోనన్న అనుమానం కొంచెం కూడా రాలేదు. ‘ఓహో, ఈమెను గురించి గొప్పగా అనుకున్నానుగాని నిజానికి మామూలు మనిషే’ అని తోచింది. ఆ తలపులో సంతృప్తిలాంటిది కలిగింది. తరువాత రాజామణిని (గుచ్చిగచ్చి) ప్రశ్నించారు. ఒకరిదగ్గర నాలుగేళ్ళు పరస్పర పనిచేసిన మనిషికి

అంతరంగిక కార్యదర్శి స్థానం లభిస్తుంది గనుక వాళ్ళ వివరాలన్నీ తెలిసే వుంటాయి...భార్యా భర్తలకు అడపా దడపా వాదాలూ వివాదాలు వస్తూనే వుండేవి. రాజామణికి ఏడాదిపాటు పనిచేస్తే కొత్తకోక యివ్వొచ్చని ఆయ్య అంటే, అలాంటి ఒప్పందం ఏమీలేదు గనుక పాత చీర చాలని అమ్మ అన్నప్పుడు ఒకసారి తగూవడ్డారు. 'ఇట్లాంటివే ఎన్నో వుండేయి' అన్నది రాజామణి జల్లేట్లోని బియ్యంలోని పెద్దరాళ్ళను చక్కకా ఏరిపారేస్తూ, మొహంలోని యోగముద్ర చెగక్కుండా.

రాజామణి మామూలు మనిషికాదు. లక్షీ దేవి దాన్ని నాకు పరిచయం చేసిన విధానం యిది: 'రా నోటో నాలుకలేదు. ఒక్కమాట మాట్లాడదు. ఒక్కమాటకు బదులు చెప్పదు. చెప్పిన పని శుభ్రంగా చేస్తుంది. ఇచ్చింది తీసుకుంటుంది. అంతే, దానిరాత బాగాలేక, లేనిపోని తంటాతెచ్చకొని, కష్టపడుతున్నదిగాని అది మంచిది' అన్నదామే నవ్వుతూ, ఆహ్వానంగా దాన్నిచూస్తూ. అక్కడున్న యితర పనివాళ్ళూ ఆమె మాటను ఏకగ్రీవంగా ఆమోదించారు. బ్రాహ్మణులను వెళ్ళిపోతున్న యజమానురాలు, వెళ్ళానెళ్ళూ యింకో రెండు రూపాయలు అదనంగాయిచ్చే అవకాశం ఉన్నప్పుడు, పరివారంలో యిలాంటి ఏకగ్రీవత దాంతటదే కుప్పతిప్పులుగా పుట్టుకొస్తుంది. రాజామణిమాత్రం సిగ్గుపడిపోతూ కళ్ళు వాలుకున్నది, మాటాడకుండా.

రాజామణి బాహ్యరూపం చూసేవాళ్ళకు వికారం కలిగిస్తుంది. మొదటిసారి చూడగానే నాకు చాలా అయిష్టత కలిగింది. నేరే ఎవరైనా పనికి పెట్టుకుందాం అనుకున్నాను. కాని లక్షీదేవి మాటమీదనే దాన్ని పెట్టుకున్నాను. వెడల్పుగావుండే వికారమైన మొహమూ, పసుపురంగులో గారకట్టిన పలువరుసా, పాతకేళ్ళకే నగం నెరిసిపోయినజాట్వా, బూడిదరంగు కంటిసాలూ, పొగచూరిన కట్నెలాంటి పొట్టిమనిషి—ఇది రాజామణిరూపం స్థూలంగా. అటువంటి కళ్ళ వేను ఎక్కడా చూడలేదు పనుషుతో. రాజామణి సాధారణంగా కళ్ళెత్తి ఎవర్నీ చూడదు. కాని, చూచి నవ్వుడు ఆ బూడిదరంగు కనుసావల్లోంచి ఏదో అనూపజెప్పని బయల్దేరి యివతలివాళ్ళను తాకుతుండేమోనన్న గురుప్పాటు కలుగుతుంది. ఆ కళ్ళల్లో

ఒక వెల్తురుగాని భావంగాని జీవంగాని లేదు. అన్నింటి మీదా ఒక బూడిదరంగు తెర దిగిపోయింది. కాని నిదానమీద గమనిస్తే, ఎప్పుడో ఒకసారి, బహు అరుదుగా ఆ కళ్ళు మెరవడం, ఆ మొహంలో ఒక వింత భావం వెలగటం కనిపిస్తుంది. తన విశాలమైన మనస్సునీ, దేవుడు తన వంతుకై యిచ్చిన గొప్పబాధల్ని నోరెత్తకుండా సహించగల తన ఓర్మిని ఏ కించితో మాటల్లో వెలువరించవలసివచ్చినప్పుడూ, నరసిమ్మాయి ప్రస్తావన వచ్చినప్పుడూ ఒక తెల్లటివెలుగు తళుక్కుమంటూ కళ్ళల్లో ఆ చివర్పుండి యీ చివరికీ ప్రసరిస్తుంది. బూడిదలాంటి ఆకాశంలో అకస్మాత్తుగా ఇంద్రధనస్సు కనిపించినట్లుగా, నిర్జీవమైన ఎర్ర భూమిలో విరబూసిన తంగేడుమొక్కల గుంపును చూచినట్లుగా చూపరుల్ని విభ్రమంలో ముంచుతుంది. అప్పుడు రాజామణి నవ్వుతో యీ చెవి నుండి ఆ చెవిరకకూ విప్పారిన పలువరుసను పెదాలచాటుకు నెట్టె యిట్టిస్తూ, కళ్ళల్లోని మెరుపును చాటుచేస్తూ సిగ్గుగా పైరెపులు క్రిందికి జారుతుంది. కాని అది అరుదైన విషయం. అది జరిగే సందర్భాలు వేరువేరుగా కనిపించినా విషయం మాత్రం ఒకటే. అది రాజామణి మొగుడు నరసిమ్మాయి. రాజామణి మనసుయొక్క వైశాల్యమూ, బాధా సహిష్ణుతా, నరసిమ్మాయి—మూడూకూడా ఒకటే నిజానికి. నరసిమ్మాయే రాజామణి (ప్రియుడు, మొగుడు, బాధ, బ్రతుకు—అన్నీను. వాడు లేకుంటే రాజామణికి యీ కడగండ్లు ఉండవు. అందరి మారిరిగా తనచాకిరితో పాట్లపోసుకుంటూ, ముసలి ముప్పుకు నాలుగురాళ్ళు వెనకవేసుకుంటూ హాయిగా ఉండేది, కంటినిండా నిద్రపోయేది అనుకోనవ్వు. మొగుడైనాకాని వాడికోసం ఇన్ని బాధలుపడుతూ ఉండటం సహజంకాదు గనుక అలా అనుకుంటాము. కాని మనిషిని మనిషిని ఆవరించిఉన్న పరిస్థితులనూ విడదీయటం నబబుకాదేమో. జీవితంలో నిలువైన వేవో తెలుసుకోలేని పేద బ్రతుకులు అంతకంటే వేరుగా ఉండటానికి వీలుకాదేమో!

నరసిమ్మాయి రాకపూర్వం రాజామణి జీవితం చాల మామూలుగా ఒడుదుడుకులు లేకుండా పోతుండేది. దాని మొగుడు పెళ్ళయిన ఏడాదికే

పోయాడు. అన్నట్లుండి పుట్టింట్లోనే ఉండిపోయింది. రాజానుణికి బంధువులు చాలామంది ఉన్నారు. ముసలి తల్లి, పదిమందిపిల్లలతల్లియైన ఆక్క, పనిలేక డబ్బులేక బాధపడే అన్న, ఇంకా సిద్దిమ్మలు, చిన్నా ప్పలు, మామలు, అత్తలు, వాళ్ల సంతానం అంటూ భీరకాయపేరులాగా పెనవేసుకుపోతూ చాలా బలగం ఉన్నది. కడుపు నింపుకోవడానికి పాచిపనులు చేసుకుంటుంది. ఒంటల్లో ఓపికవుండే, రెండళ్లలో పనిచేసుకోగల ఒంటునుమిసికి లోటీమీరా ఉండదు. అందులోనూ రాజానుణికి సినిమాలు చూడాలనిగాని, కొత్తచీరలు కట్టుకోవాలనిగాని కోరికలు లేవు. తనకు దొరికిన అన్నమూ కూరలూ ఇంట్లో వాళ్లకిచ్చేది. 'నీపూ తిన్నావా?' అని కమ్మక్కగల అక్కరలేక పోయినా, అదితెచ్చే కూరలూ జీతండుబ్బులూ నాకు కావాలంటే నాకు రావాలంటూ పిల్లలతల్లి అక్క, డబ్బు అవసరంలో ఉండే అన్నా పోటీలు పడేవారు. ఒకసారి వారూ ఒకసారి వీరూ మరోసారి ముసలితల్లి దాని డబ్బు వాడుకునేవారు. మాకివ్వలేదంటే మాకివ్వలేదని అందరూ దాన్ని తిట్టేవారు. ఈ విధంగా 'సద్దులేని మనిషి' అని పేరు తెచ్చుకుంటూ, బంధువుల మధ్యన కాలం వెళ్లబుచ్చుతుండేది రాజానుణి. ఇంకా ఎన్నోపిళ్ల, చిరకాలం, చచ్చేవరకూ అల్లాగే నలుగురి మధ్యనా వేరెత్తి చూసించుకోకుండా దాని బ్రతుకు వెళ్లవారి పోయిందేది, నరసిమ్మాయి తటస్తనడకుండా ఉంటే, దానికి పాడుబుద్ధి పుట్టకుండాఉంటే!

నరసిమ్మాయికి పెళ్లామూ ఇద్దరు పిల్లలూ ఉన్నారు. కనుమకుక్క తిరుగా ఉండీ చూపరియైన వాడే. బాధ్యతలను తక్కువెయ్యని స్వభావంకల కులాసామనిషి. ఏ ఒక్కపనిలోనూ కుదురుగా ఉండకుండా కొన్నాల్లిక్కడ వంటపనిలోనూ, కొన్నాల్లిక్కడో కూలిపనిలోనూ ఉంటూ పాపెరుగా సరవాగా స్నేహితులతో ప్రాధుపుచ్చుతూ తిరిగేవాడు. అటు వంటివాడికి రాజీమీద ఇష్టం కలిగింది. కారణం వాడికైనా తెలుసో తెలియదో. స్నేహితుడు సుబ్బరమణియం ప్రోత్సాహప్రోద్ధాలితో రాజీ వెంట పడ్డాడు నరసిమ్మాయి. కాలక్రమేణ వాళ్ల ప్రేమ చలంగారి మైదానంలో రాతిపూట విహారాలుగా పరిణతి చెందింది. ఆ మైదానం అక్కడి

పైస్కూలు కాంపౌండు. విశాలమైన ఆటస్థలం, ఆ వైపు కొండ, ఈ వైపు చేలు, పైన ఆకాశంలో చంద్రుడు—అటువంటిచోట ఒంటరియైన జంటగా అటపాటల్తో విహరించేవారు వాళ్లిద్దరూ. వెన్నెల రాత్రిళ్లలో గాలికదలని వేళల్లో రాజీ పాట పైస్కూలుకు దగ్గరగాఉన్న ఇళ్లలోకి వినిపించేదట.

కాని నరసిమ్మాయి కోరుకునేది యిటువంటి జీవితంకాదు. 'పనిచేసి ఒళ్లరగ్గట్టుకొని సంపాదించి వాళ్ల మొగాం చేస్తున్నావు. నీకేం సుఖం? వాతో వచ్చేయ్యి. నీవు బ్రతికినవ్వాళ్లా నీ భారం నాది' అన్నాడు. అటువంటిమాట నరసిమ్మాయి గనక అనగలాడుగాని వేరేవాళ్లు అనుకునే పంగతికాదు. 'పెండ్లాం, పిల్లలూ, బంధువులూ నరసిమ్మాయిని ఒడలరు. రాజీ బంధుజనం దాన్ని చెడిపోనివ్వరు. అనలటువంటి పనిచేసే సాహసం రాజీకి లేదు. అది నోట్లో నాలుకలేనిది! ఆయినా నరసిమ్మాయిని ఇలాంటి కారణాలు బంధించలేవు. పట్టుదలగా రాజానుణిని ఒప్పించడానికి ప్రయత్నించాడు, సుబ్బరమణి చేత దానికి హితవు చెప్పించాడు. చాలా ప్రయత్నం చేశాడు.

ఆఖరికి వాళ్లిద్దరూ ఆ ఊరిబయట మైదానంలో ఒక గుడిసెలో కావరం పెట్టారు. వాళ్ల కుటుంబాల కోవతాలూ, తిట్లూ, అభ్యర్థనలూ, కొట్లాటలూ వాళ్లను మరింత దగ్గరకు తెచ్చాయేగాని వేరుచెయ్యలేకపోయాయి.

ఏళ్లు గడుస్తున్నా నరసిమ్మాయి వాగ్దానం తప్పలేదు. రాజీని విడవలేదు. కట్టుకున్నదాన్ని చూస్తున్నట్లే చూస్తున్నాడు. అంతకంటే ఎక్కువగానే చూస్తున్నాడవాలి. ఎందుకంటే కట్టుకున్న పెండ్లాందగ్గరున్నవాళ్లా అవిడ నరసిమ్మాయిని ఇంకా ఎక్కువ డబ్బుతేలేదనీ, ఎప్పుడైనా తాగుతాడనీ, సినిమాకు వెళ్తాడనీ నిత్యమూ సాడిస్తూ రాని రంపాన పెడుతుండేది. ఇప్పుడు శుభ్రంగా పనిమానేసి, రాజానుణి తెచ్చింది తింటూ, ఎప్పుడైనా తను సంపాదించింది తాగుతూ, హాయిగా గడిపేస్తున్నాడు. తాగి వచ్చి పనిమంచీఅలస్యంగా ఇంటికిచ్చిందనో, బంధువుల్తో మాట్లాడిందనో, వాళ్లకు డబ్బు లిచ్చిందనో ఏదో. ఒక సాకుతో రాజానుణిని చితక తంతున్నాడు.

తరువాత బోలెడంత పశ్చాత్తాపంతో దానికి క్షమార్పణలు తెలుపుకొని, దాన్ని బలవంతాన పినిమాకు తీసుకెళ్లి, రెండురోజులపాటు తాగకుండా ఉంటున్నాడు దానికేసం. రాజీకేసం, వేరే ఎవరూ ఎప్పుడూ ఇలా త్యాగాలు చెయ్యలేదు!

రాజామణి ఒళ్లు మంచిదికాదు. అప్పు డప్పుడు పైత్యమూ జ్వరము ముంచుకొస్తాయి. ఆలాంటప్పుడు ఒకసారి నరసిమ్మాయి దానిచేత పనిమాన్సింది ఇంట్లోనేవుండి తనకు పండికెడుతూ, తాను తెచ్చింది లింబూపుండి వీర్వాలుచేశాడు బలవంతాన. కాని పదిరోజుల్లోనే వాడు ఇంటికి డబ్బు తేలేడనీ, అంతా తాగేస్తాడనీ తేలిపోయింది. అందువలన ఇప్పుడు రాజీకి జబ్బుచేస్తే పనిమానెయ్యమని పదిసార్లు చెప్తాడని, బలవంతం చెయ్యడు. దానికి కావలసిన గంటి కాచిపోసి, కొండరగా కోలుకొని పనిలోకి వచ్చేట్లు చూస్తాడు.

ఇన్నేళ్లు గడిచినా నరసిమ్మాయి కుటుంబానికి వాడిమీది ఆశ పోలేదు. ఆర్మెల్లకోసారి పోలీసు బావమరిదో, సోన్నజవాను బావమరిదో వచ్చి నరసిమ్మాయితో పేచీ పెట్టుకుంటారు. వాడు సంపాదించింది రాజామణికి దోచిపెట్టడానికి వీల్లేదనీ అదంతా తిను తోబుట్టువుకే చెందాలనీ పంచాయతీ పెడతారు. రాజామణి సుడిగాలిలో చిక్కుకుపోయిన ఎండుటాకులాగా కొట్టుకలాడిపోతుంది. నరసిమ్మాయి యీ అవమానం సహించలేక, రాజామణి దగ్గరుండే డబ్బుంతా తీసుకుని, చిన్నకత్తి ఒకటి చేతబట్టుకొని, దోవలో కనపడ్డవార్లందరికీ ఆ కత్తిని చూపిస్తూ, తన బావమరదుల్ని యివాళ్ళితో అంతంచెయ్యబోతున్నానని చెప్పుకుంటూపోతాడు. ఏలర్దరాత్రికో సుమ్మగాతాగి, తూలుకుంటూ, బావమరదుల్ని తిట్టుకుంటూ ఇంటికిస్తాడు.

రాజామణికి నరసిమ్మాయికి ఉండే సంబంధం నిజంగా అనిర్వచనీయమైనది; అపవాదాపమైనది అనాలి. వాళ్ళిద్దరూ ఒకరికొకరు అన్నివిధాలా తగిన మనుష్యులు. దానిదగ్గరలేని లోకజ్ఞానం, ముందుకు పోయే పురుషలక్షణం నరసిమ్మాయి దగ్గరున్నవి. వాడిదగ్గరలేని ఓరిమి రాజీ దగ్గరున్నది. ఇద్దరూ కలిస్తే హాయిగా బ్రతగ్గలతెలివి పుట్టుకొస్తుంది.

‘మీకు తోచినంత జీతం ఇవ్వండి.....నేను నోట్స్ నాలుకలేనిదాన్ని’ అన్నది రాజామణి పనిలో చేరబోయేముందు. నెలాఖరున పదిరూపాయ లిచ్చాను. ఆ మధ్యాహ్నం రాజీ పనిలోకి రాలేదు. నరసిమ్మాయి వచ్చి ‘పదిపాను రూపాయి లిస్తేనే రాజీ పని చేస్తుంది...’ అని నా మొఖంవేపు ఆశగాచూసి ‘అమితా అయిదు రూపాయిలూ నా చేతికివ్వండి. దాన్ని పంపిస్తాను’ అన్నాడు. నేను ఒప్పుకోలేదు. ‘మాకు పని తక్కువగనుక పదికంటే ఎక్కువ యివ్వను’ అని చెప్పేశాను. మర్నాడు రాజీ పనిలోకొచ్చింది. ‘ఆయన మాటలు క్షేమిత అమ్మా. చేసేదాన్ని నేను...ఆ యమ్మ సన్ను బిడ్డలాగా చూసుకునేది. మీరూ ఆట్లాగే చూసుకోండి’ అన్నది. ‘చేసేది నీవైతే నిన్ను మధ్యాహ్నం పనికి రాలేదెందుకూ’ అని అడుగుదానుకొని, మళ్ళీ బిడ్డలాంటిదికదా అని సమాధానపడి ఊరుకున్నాను.

నరసిమ్మాయి తాగి కొట్టినప్పుడు, ఎక్కువ దెబ్బలు తగిలినప్పుడు రాజామణి బంధువులు ఏ చాటుగానోవచ్చి ‘అయ్యో, పిచ్చిదానా, ఒళ్లు కరిగించుకొని సంపాదించి ఎవడి ఎదానో పోస్తున్నావే. వాడు నిన్ను చంపుతున్నాడే. ఇటు కులానికి చెడితివి. అటు బతుకూ చెడెను’ అంటూ సానుభూతి చూపిస్తారు. వాళ్లు చెప్పినప్పుడు తిరిగి మాట్లాడకుండా వింటుంది రాజీ. వాళ్లచేత పాపలో పరకో పెడుతుంది. కాని వాళ్లమాటలు దానికి రుచించవు. ‘ఏ సంసారంలోనైనా కష్టం సుఖం వుండదా. ఆయనకి నామీద ఎంత అపేక్ష! నా కర్మ వల్ల యీ తాగడం పట్టుకుంది’ అనుకుంటుంది. వాళ్ల మాటలకి లోపలే బాధపడిపోతుంది.

వారాని కోపూటైనా చెప్పి పెట్టాకుండా పని మానేస్తుంది రాజీ—వాడు కొట్టినప్పుడు. పని మానేసిన కారణం చెప్పడానికి దానికి చాలకష్టంగా ఉంటుంది. ఏడుపు, అవమానం, ఇది అందరికీ జరిగేదే అన్న భీమా—అప్పీ కలబోసినట్లుంటుంది దాని భావం. ‘ఆయమ్మ సన్ను బిడ్డలాగా చూసుకునేది. ఆయన కొట్టినప్పడూ, నాకు జబ్బుచేసినప్పడూ ఎన్నిసార్లు పనిమానేసినా ఏమీ అనలేదు. ఒకసారి నాకు ఎక్కువదెబ్బలు తగిలినప్పుడు ఆయన్ని పిలిపించి కోప్పడి, ఆయమ్మకూడా ఏడ్చేసింది’ అన్నది.

లక్ష్మీదేవిగారిలాగా రాజామణిని బిడ్డలాగా చూసుకోవలసిన బాధ్యత వామీదున్నదన్న భావన నాలో నాటుకపోయింది. అందువలన చెప్పకుండా పనిమానే య్యడం వలన కలిగే కష్టాన్ని నోరెత్తకుండా అనుభవించ వలసిన పరిస్థితి ఏర్పడింది. ఈ విధంగా రాజామణి కష్టం నా కష్టంగా మారిపోయేంత కాలం గడిచాక ఒకసారి అన్నాను : 'నీవు చాకిరీచేసి వాడిని పోషిస్తున్నావు. వాడేమో నీకష్టం గమనించకుండా యిష్టంవచ్చినట్లు తాగుతున్నాడు. వాడు నీకు మెగుడుకూడా కాదు. చీటికీ మాటికీ ఈ తన్నులేమిటి ? నీ బ్రతుకు నీవు వేరుగా బ్రతుక్కోరాదా ?' అని. రాజామణి కనుబొమల మధ్యన అయివ్యతను సూచించే చిన్నగీత కనపడి అంతలోనే మాయమైంది. కొంచెంసేపు మాట్లాడకుండా నిలుచున్నది. 'నేను పోతానంటే పోనివ్వడు. ఆయన్ని పొమ్మంటేపోడు. నీవు చచ్చేదాకా నా దగ్గ రుండాల్సిందే. నేను లేకుండా నీవుండటానికి వీల్లేదు. నీవు నా చేతులమీదగా దాటిపోయినాకనే నేను బయటకి పోయేది అంటాడు' అన్నది ఎంతో గర్వంగా, ఆనందంగా.

చచ్చేదాక వదల్చుంటున్నాడు. లంబాడిదయ్యలలాగా పట్టుకున్నాడు. దాని చావుగురించి మాట్లాడ్డానికి వాడి కెంత ధైర్యం! తాగితాగి వాడే ముందు చావొచ్చునుకదా! సమాజం వాడికేదో హక్కును దత్తంచేసినట్లు మాట్లాడుతున్నాడే. అసలు దానికి వాడికి ఏమిసంబంధం గనక! వాడు బుద్ధిలేకుండా అవమానకరంగా మాట్లాడుతుంటే ఆ రాజామణికి ఏడుపు రావలసిందిపోయి ఆనందం కలుగుతున్న దెందుకో? కులం పోగొట్టుకొనకముందు దానికి దెబ్బలుండేవికాదు. రోగం వచ్చినప్పుడు పలకరించి సలహాలిచ్చే బంధుబంధం ఉండేది. చస్తే కొమ్ము పట్టడానికి కులపువాళ్లంటారని గ్యారంటీ ఉండేది. సమాజంలో మనిషిగా ఎన్నోహక్కులు కలిగిఉండేది. అవసరంగా తెలివితక్కువగా అన్నీ పోగొట్టుకున్నది రాజామణి ఈ దెబ్బల్లో చస్తూ యిలా బ్రతకడానికి?

అనాడు నాకూ మా ఆయనకూ ఆయన భోంచేస్తున్నప్పుడు మాటామాటా వచ్చింది. ఆయనకు తెలిసినవాళ్లవరో పాతకారు మంచిదొకటి అమ్ముతున్నారట. రోజూ ఆఫీసుకి బస్సులో రిక్ష్టాలో వెళ్లడం కష్టంగా ఉన్నది గనుక ఆ కారు కొనుక్కోవాలని ఆయన ఉబలాటం. వెధవకారుకి బోలెడు ఖర్చు గనుక ఆ డబ్బుపెట్టి నగ చేయించుకుంటే మన డబ్బు మన దగ్గరే వుంటుందని నా ఉద్దేశం. ఇద్దరం ఘాటుగానే మాట్లాడుకున్నాం. భోజనం సగంకాకుండానే ఆయన అన్నవళ్లెం విసురుగా తోసేసి లేచివెళ్లిపోయారా. ఆ రోజు సాయంత్రం ఇంట్లోఉండబుద్ధికాకనాలుగిళ్లవతలఉన్న నా స్నేహితురాలు సుజాతను చూడాలని వెళ్లాను. వాళ్ల వాకిట్లోకి వెళ్లేసరికి లోపల్నుండి మాటలు వినిపిస్తున్నై. రాజామణి గొంతు. 'ఆ యమ్మమీద అరిచి అన్నం తినకుండా వళ్లెంతోసేసి లేచిపోయారా. ఇట్లాగే ఏదో ఒకటి వదుతూనే వుంటారు...' అంటున్నది.

ఖచ్చితంగా నా సంగతి! ఉదయం జరిగిన సంగతి! చిన్నవిషయాన్ని కొండంతచేసి చాటిస్తున్నది! ఈ సుజాతకు పనివాళ్లమాటలు వినే దుర్బుద్ధి ఎందుకో అని విసుక్కున్నాను. మా తగాదాలు మరి కొన్ని రాజామణిదృష్టి కి రాకముందే దాన్ని పంపించెయ్యడం మంచిదని నిశ్చయించుకున్నాను. సంసార మన్నాక వారి వారి హక్కుల్ని కోరికల్ని సమర్థించుకోవలసి నప్పుడు ఎన్నో మంచిచెడ్డలు, సర్దుకుపోవడాలు ఉంటాయి మరి. నవ్వమైన సంసారం లేని దానికి యిటువంటి విషయాలు ఏంతెలుస్తాయిగనుక!

సాధారణంగా అతి తక్కువగా మాట్లాడే రాజామణి ఎక్కడైనా భార్యభర్తల మధ్యన కిందితు అభిప్రాయభేదం రాగానే ఆదేదో గొప్పవిషయమై నట్లు చాటింపువెయ్యడం ఎందుకో నాకు అర్థం కాలేదు. దానికెవరో ఏదో అవకారం చేసినట్లు ఈ ఏడ్పుగొట్టుతనం ఏమిటి? జీవితంలో విలువైన వేవో కానివేవో తేలుసుకోగలిగి వాళ్లను విమర్శించ

దానికి యీ కులంలేనిదానికి సిగ్గైనారేదు! అనుకున్నాను. దాని శుభ్ర జీవితకథను తలచుకుంటే ఒక చిన్నవిషయం నాకు తెలియకుండా మిగిలిఉన్నట్లు తోచింది. ఊరికే ఊసుపోక అడిగాను 'పుట్టినప్పట్నుండీ చచ్చేదాకా అవసరమయ్యే బంధువుల్ని కులన్నీ విడిచిపెట్టి టువంటి తెలివితక్కువవని ఎందుకు చేశావూ?' అని.

రాజామణి కళ్ళల్లో సిగ్గులమెరుపులు దాచుకుంటూ నెమ్మదిగా చెప్పింది: 'ఏం చేసేదమ్మ. నా ఖర్మ, నేను పనిచేసే ఇంటిఅమ్మ పెద్ద స్త్రీలుగిన్నెలో అన్నం ఇచ్చింది. ఆయన ఆ గిన్నెకాస్తా దాచేశాడు.

ఎంత బతిమాలినా యివ్వలేదు. తనతో వచ్చేస్తానంటేనే యిస్తాననీ లేకపోతే యివ్వననీ పంతం పట్టాడు. ఆయమ్మగిన్నె ఏదంటే ఏంచొప్పేది? నోట్లో నాలుకలేనిదాన్ని, అందుకని...' అన్నది.

ఒక్క స్త్రీలుగిన్నెకోసం! ఒక జీవితాన్ని వడి పించడానికి, వరో మలుపుకు తిప్పడానికి ఎంత అల్పమైన కారణం! ఎంత అల్పమైన విలువలు!! అని ఆశ్చర్యపోయాను. బ్రతుకు విలువ ఎంతటిదో దాని లాంటివాళ్ళకు ఎలా తెలుస్తుందిఅని సమాధానపడ్డాను. ఇంతకూ దాని ఏడుగొట్టుతనానికి కారణంమూత్రం నాకు తెలియడంలేదు!



కవిబ్రహ్మ - కథన శిల్పము

శ్రీ 'కుమార భారతి'

అనుశాసనకవ్యంలో సావర్ణ్యపాఖ్యానమున్నది. దాని లోని శిల్పరామణీయక విచారణ ముద్దిష్టాంశం.

ఆదివర్సంలోనూ ఈ కథ వుంది.

ఈ కథ పుట్టడాని క్కారణం—

'ఒరులవలన బుట్టు నోటమియును నెగ్గు బొరయకుండ నరసి పుత్రమరులఁ దగిలి కామనట్టి తల్లి సర్పములకు నేల యలిగి కాప మిచ్చె నయ్యు?'

ఇది. శాపహేతువిశదీకరణార్థం కథ చెప్పబడింది. కథను రెండు ఖండాలుగాచేస్తే (వధను ఖండం వినత దాస్యం. పూర్వకథ. ఉత్తరభాగం గరుడుని సుధా నయనం. నన్నయగారిపని పూర్వ కథా ప్రాధాన్య విశదీకరణం. తర్వాతి భాగానికి ప్రాధాన్యం లేదు. ప్రశ్న పూర్వకథకే పరిమితమాతున్నది కాబట్టి.

తిక్కనగారి ప్రాధాన్య ముత్తర కథా భాగానికి. కథకు వక్త భీష్ముడు. శ్రోత ధర్మరాజు. ఇతని ప్రశ్న?

'గరుత్మాంతుడు మహాసుభావుండ కా విందు నవ్విహగవిభుని వృత్తాంతము వినవలతు వివరింపనే'

కాబట్టి కథ సువర్ణని మహాసుభావ వ్యక్త కరణమే ప్రాధాన్యం దీనికి. క్షద్రువినతల కథకు కాదు. ఇందుచేతనే అప్రధానమైన ఈ కథ (వినతాదాస్య వృత్తాంతం) గరుత్మాంతుడు పుట్టిన తర్వాత—నడుమ చెప్పబడినది. గరుడి మాహాత్య కీర్తన ప్రధానం కాబట్టి ప్రధానపాత్రను ముందు వర్ణించి, అప్రధానమైన (వినతకు క్షద్రువ దాసి కావటం) కథను తర్వాత వర్ణించినాడు. ఇందు

చేతనే వినతాదాస్యన్ని ఏకవాక్యంలోనే సూచించి ఊరుకున్నాడు. నన్నయగారివలె దీర్ఘకరింపలేదు. తిక్కనగారి (పదాళికతో దానికి ప్రాధాన్యం లేదు.

ఈ కథలో రెండురకాల శిల్పాలు.

1. కథ చెప్పడంలోని పద్ధతికి సంబంధించి నది. ప్రధానమయం, కథన శిల్పం.

2. రచనాశిల్పం. సైదాన్ని పోషిస్తూ — తాత్కాలిక విషయాన్ని భాసించేసింది.

కథనశిల్పం

ఈ కథ లోకవృత్తాంతంగా కవి సంఘటించాడు. లోకంలో ఆ కథ ఎలా జరుగుతుందో అలాగే వ్రాయటం. లోక స్వభావంపై ఆధారపెట్టి వ్రాయటం. పాత్రలు దివ్యులు — కళ్ళవ్రబహు భార్యలు సంతానం కాబట్టి.

ఒక కుటుంబముంది. సవతులున్నారు. వాళ్ళ మధ్య పారుపులు — కష్టనష్టాలు, సుఖదుఃఖాలు. ఇలాగా సాగుతుందికదా! ఆ పద్ధతి వుంది. ఇందుకే కవి కథాంతంలో వ్రాశాడు.—

'మానవలోక కలిత బహుశానందకరము'

అని. మనుష్య స్వభావచితంగా కథాయోజనం జరిగింది. ఆ దృష్టితోడనే చూడాలి. ఈ మానవ స్వభావం కథలో మూడు నాలుగు ఘట్టాల్లో కన్పిస్తుంది.

క్షద్రువకు ఇంటినిండా సంతానం. పాపం! వినతకు—లేదు. ఆమెకు వగపు; మాతృవృంకల్ని ఒక అండాన్ని అవియించింది.

‘వచ్చు వాకులేదని; మాతృర్యం — దాసికున్నదని’—సావత్త్యమంటే ఇంతేకదా! ఆ అవియించిన అండమనుండి పూర్వంగా దార్యంకల ఒక కుమారుడుదయించి అన్నాడు.

‘ఇరువుర మేము పుట్టుదు మహిసపు
మేనులతో మహాబల
స్ఫురణ వెలుంగ వచ్చెనుపు బొందగ
నీ కవియించి లెట్లు మ
త్వరమున జావలయవను—’

అని శపించాడు. శాపం రావడాని క్కారణం మాతృర్యం—ఎవరినిగూర్చి?—కర్తవ్యమగూర్చి. ఆమెకే దాసి కమ్మన్నాడు కొడుకు. ఆమె మాతృర్యంచేత తనకు అవరాగం లేకుండాపోయింది. ఆ కోపంచేత తల్లియని కూడా చూడలేదు!

శపించినవాడు సూర్యురధ సారథ్యానికి తన దారిని తానుపోలేదు. మాతృదేవత అమాంబకురాలు ఉత్తమురాలు—మెత్తనిది.

కోపంతో ఏదో అన్నాడు. శాపభీతయై తల్లి ఏమాతముందోనని తమ్ముడు పుట్టేవరకుండి వెళ్లిపోయాడు.

ఆ తమ్ముడు జన్మించినదే తడవుగా తాత గారైన బహ్మదగ్గర పెరుగుతున్నాడు. సిద్ధసాధ్యులు ముద్దు చేస్తున్నారు. మహైశ్వర్యం—అధికారం—ఇంతేముంది?—ఇంటి గొడవ పట్టించుకోకుండా తిరుగుతున్నాడు. పెద్దదిక్కుండి ధనవంతులైన వారి వ్యవహారమింతేకదా! — కాని వారు దుర్మార్గులు కావచ్చు. వీడు కాలేదు. బిశ్వరూపులుండి దుర్మార్గులు కాకపోవడం విజంగా గొప్పతనమే.

ఈ కథ నింతటితో త్రెంపి వినతకు దాస్యం ప్రాపించిన కథ గ్రహించాడు. ఆ కథనుండి ఈ కథలోనికి దూకిన దూకు సాగసుగా వుంది.

‘జననిం బాపి జరించినప్పు తనయచ్చం బక్షి
నాధుండునున్
—చరించు బరితువ స్వాంతుండై యెల్లెడన్’

అక్కాలంబున వినోదంబున కరిగి యొక్కయెడ—
చంచల జిగురాకు జించి యాడుచు నలి
నెలుగించు గుండుకోయిలల సాంపు’—

తగిలి కొనియాడుచు— ఎవరు?— గరుత్మంతుడని పాఠకుడనుకోవడం సహజం. కాని కర్తూ వినతలని పద్యం చివరలో అనగానే మనకు విభ్రాంతి కలుగుతుంది. ఇదొక చమత్కారమైన మలుపు.

నవతులు విహరిస్తున్నారు. ఉన్నెల్ల శవం కన్పించింది. వినత ఆశ్చర్యంతో ‘ఎంత తెల్లగావుందో చూడనే’—అన్నది.

క్రదు—‘అవరాగమున నీలిమ తోచటం లేదా!’—అన్నది.

వాడు పెరగటం—పందెం వేసుకోవటం జరిగింది. వినతపోయి చూద్దామంటే క్రదున ‘పతి పరిచర్యకు కాలంబయ్యె’—తర్వాత చూద్దామన్నది. క్రదున గడుసరితనమంతా ఆ మాటలో ఉన్నది.

‘వినత కాదిప్పుడే చూద్దామంటుందా?’—నీకు పతిపరిచర్యకంటే గుఱంతోక ఎక్కువా’—అని క్రదున విగ్గదీస్తుంది.

లోకముం దువకీరి. వినత సరే నన్నది. ఇంటికి వెళ్లారు. క్రదున నాటిరాత్రి కొడుకుల నడుగుతుంది—గుర్రం‘తోకను నల్లచేయరయ్య’ అని. పెద్దకొడుకులు వాసుకి మొదలైనవాళ్లు ‘ఇది ఆధర్మం—మేం చేయం—పో’స్తున్నారు. తల్లి — పెద్దకొడుకు లిట్లు మాట్లాడుతుండగా—

—‘కొందరు జననిం దోలగి
యొక్కడేనిం జనిరాభంగిం
జనిన తనూజల పేర్కొని—
నెనరువిడిచి యా నెలంత నిష్కరమతియై’
శపించింది.

ఎదిరించిన పెద్దకొడుకుల నేమీ అనలేదు. ముఖం తప్పించినవాళ్లను శపించింది—చిత్రం. లోక వ్యభావ వంతే. ఎలాగంటే—?

ఒకతల్లి పెద్దవాడికొక పనిచెబుతుంది. నేను 'చేయనుసా' అంటాడు. తనంతవాడైన ఆ కొడుకు నేమంటుంది తల్లి?— అనలేదు. కాని మాట వినలే దన్న కోపంపోదు. అది ఆవంతోని నిష్కులాగా వుంటుంది. పైకి పొక్కుదు. చిన్నకొడుకున్నాడు. ఎప్పుడూ వాడి అటపాటలేమో—వాడేమో!—వేళకింత తినటం—పోవటం: ఇంటిపట్టునే ఉండడు. పెద్ద కొడుకుపైనున్న కోపం రాజరాజి వీడివీదికి వ్రస రిస్తుంది. 'ఈ చిన్నవెధవ కిల్లేవట్టుదు. వాడు చచ్చిన బాగే. ఒక యేడుపేడ్చి పూరుకోవచ్చు. వాడేమైనా నామాటంపే నాకీ బాధ వుంటుందా! ఈ దొరగా రేమో నామాట వింటారా, పెడతారా! ఆ చిన్న వెధవ ఎటుచచ్చాడో—'

ఇది లోకవ్యభావం. చేయనన్నవాడికి లేదు. వీడికి నింద. మానసిక ప్రవృత్తు లిలాగే వుంటా యనదాని కెప్పుడు?

ఆ సాముల్లో కొన్ని ఇక్కడుంటే మనకేమి మూడుతుందో అని మొకం తప్పించినవి. లోకంలో కొందరుంటారు. పనికి పాపరాజులు, తిండికి పోతు రాజులు. ఆ మొకం తప్పించిన నాగు లీరకం వాళ్లు.

ఈ తల్లి ఎలాచస్తే మనకేమిని ఎటోవెళ్లారు. వాళ్లుచాపుకీ వచ్చింది.

తల్లికి కోపంరావటం—శపించటం జరిగింది.

వినత దాసి బెతుంది. ఈ పైకథ ఎప్పుడు జరిగింది?— ఆ తన నుద్దరించే కొడు కింట్లోలేని వేళ. ఆయనకీ గొడవ తెలియదు. తాతగారి తొడ మీద ఆడుకోవటం — ఆయన ముద్దుగా ఇదీ అదీ తినిపిస్తే తినటం. క్రొవ్వి తిరగటం — ఇలావుంది వ్యవహారం.

ఒకనాడు నారదుడుచూచి అన్నాడు :

దాసియై సవతాలికి తల్లిసమలు—
నేనీ నలగంగ నద్దెన వింతవంత—లేక
నీ విట్లు తిరుగంగ లెస్సయగునె—
యదుభ్రతోజ్వలతేజ కశ్యపకనూజ'

ఒక కుటుంబంలో కొడుకొకడు గొప్పవాడు. ఇంటి పాధకబాధకాలు పట్టించుకోడు. పట్టించు కోక పోవటంలో ఆశద్దతప్ప వేరేకారణం ఉండదు. ఎక్కడో ఉంటాడు. ఈ తల్లిదండ్రులు 'పోనీ పని వాడు! వాడికి గొడవలుచెప్పి బాధించటం దేని' కని చెప్పరు. చివవాడొకడు చూస్తాడు. వాడి దగ్గరకు పోయి: 'ఏరా! చూడబోతే గొప్పవాడివి. వాళ్లంత బాధపడుతుంటే నీ తిరుగుడేమో నీవేమో. వాళ్లగోడే పట్టించుకో వెలరా?—' అని చీవాట్లు పెడతాడు. వాడు బుద్ధిమంతుడైతే దిద్దుకుంటాడు. ఈ సంద ర్భాన్ని దృష్టిలో పెట్టుకొని పై పద్యాన్నిచూడాలి! [నారదుడన్న సంబోధనతో—ఎంత గడుసుదనం ఉందో! 'అదృతోజ్వల తేజ—కశ్యప తనూజ'—సంయుక్తాక్షర విన్యాసం—గరుత్మంతుని బలవరాక్రమాల నవహాసం చటం—కశ్యప—'శ్య' (యతిస్థానం) మీద విరిచి నొక్కుటం. అంతాకలిసి నారదుని క్రోధభావాన్ని ధ్వనిస్తుంది. వాడొకవేళ ఎదురుతిరిగితే 'నేనే మన్నా మరా! — కశ్యపుడి కొడుకువుకాదా! అదృతోజ్వల తేజాదవుకావా!—'అని తప్పించుకోవచ్చు. ఇదే రచనా శిల్పం ... వేరే వ్రాయదగింది. సందర్భం కాబట్టి వ్రాయటం.]

విన్న గరుడునికి కోపంవచ్చింది— 'అ! నాతల్లి నింతచేసిందా పెద్దమ్మ!' అని. పిదప వగవట. 'వా తల్లి ఇంత పడికూడా నాకు కబురు చేయలేదే. అయ్యో'—అని. తానూ పట్టించుకోలేదు. వందల ఏండ్ల దావ్యము. తనతోచెప్పటానికి తానింటో ఉంటేనా!—అదంతా కలిసి వగవు. ఆ మనోభావ క్రమ వికాస విన్యాసంలోఉంది కవి నిద్రాతనం.

ఆ వగపు మనస్సులో పెట్టుకొని,

'మేలుమే ఒప్పసాకంబజేసెం జెలియల్ మను చున్నది', అన్నాడు తల్లి ఆమాయకత్వాన్ని పురస్కరించుకొని. కద్రువచేసిన మోసంపై కోపం. అట్టి దుర్మార్గులం నవ్వుగారని వెన్నంటితిరిగే తల్లిమీద కోపం. ఆమె నోరిగద్ద రితనంమీదా, ఈమె నోరు లేనితనంమీదా కోపం. వెంటనే నాయువేగంతో

వెళ్లి తల్లినిచూచి 'ఏషిదభరార్తమూర్తియై', నమస్కరించినాడే కాని ఏమీ మాటాడ లేదు. ఏమంటాడు? దోషం చూచి. ఇంతటి కొడుకుండగా ఆంధ్రాధి నమస్కరించిన పిచ్చితల్లిని చూచి ఏమంటాడు?—ఆపురుషువారి. ఆయన గంభీరుడు కావున లోలోపలే ఆవటిల్లిపోయాడు. అందుకని విషేద భరార్తమూర్తియై అని వ్రాయటం.

కద్రువ కడకేగి—'పరమపీఠియై నెఱగి. బాంధవ మారగ—తరితారి అల్లన'నేదో అన్నాడు. మనం పెద్దవాళ్ళ దగ్గరకువెళ్లి నమయంకోసం వేచి వుండటం; దానికోసం మనం పడేపాట్లు ఆ—'తారి తారి'—మాటలో ఉంది. సరే అన్నాడు—'నీ చెల్లెల్ని ఇలా దాసిగా చేయడం నీకే మచ్చగుడమ్మా! విడచి పెట్టు...లోకం నిన్ను మ్రిశిస్తుంది'—అమె చలించ లేదు. మళ్ళా అన్నాడు—'నను నీకు కుమారుణ్ణికదా! నా మొగం చూచియైనా వదలిపెట్టు' అని. అంతా లోకమే! ప్రతిమాటలోనూ లోకస్వభావమే. కద్రువ సంగతి ఇతనికి తెలియదు. పుట్టిం దగ్గర్నుండి బ్రహ్మదగ్గరేగా నివాసం. 'వేనింత వాణ్ణి—వా మాట వినదా మా పెద్దమ్మ'—ఈయనకు ధీమా!

'ననుజూచియైన తల్లి కృపసేత పెద్ద యును లెస్స' అన్నాడు. ఈ మాట సరిగా ఇలాగే వాడటం ఉందికదా! వీడెంత సేపటికి వదలటలేదని కద్రువ ముఖం 'మరకటించుకొన్నదట.' ఎంత సాగిపైన తెనుగుమాట. సాగిసెక్కడుంది! శబ్దం అభినీతం కావాలి!—అంటే శబ్దానికి అభినయశక్తి నాధానించాలి—అభినయముఖంగానే రసానుభూతి. అభినయాపేత శబ్దానికి రసానుభూతిని కల్పించేశక్తి ఉండదు. ఇదే శబ్దం చూస్తే—చూచి ఒక ప్రక్కకు త్రిప్పి ఈ—అని సాగిదీసిపట్టు — ఈ లోకంలోని దృశ్యం కన్నుల్లో పొడుస్తున్నది కదా! ఇదే శబ్దాభినయమంటే. (తిక్కనగారిశబ్ద మిలాగే వుంటుంది సర్వత్రా). కద్రువ వినతపై పెత్తనం చెలాయిస్తున్నది. వీడేమోనచ్చి బంధుత్వం ప్రవృత్తున్నాడు. ఈ కోపాన్ని ఆ శబ్దం అభినయిస్తున్నది.

సందర్భోచితంగా శబ్దాన్ని పొదగటం విద్య. ఇందుకనే ఒకచోట విశ్వవాదవారు:

'పదునేను సర్వములు వ్రాసిన ఆ మహానుభావుడు...తెనుగు భాషయొక్క జీవముచేత, నుడి కారముచేత, బలుకుబడిచేత—ననంతాచ్ఛాంద్ర శబ్ద సంయోజనంచేత' అని వ్రాయటం. మరకటించుకొని ఆమెఅన్న మాటలన్నీ వట్టి ఎగతాళి. ఎత్తిపొడుపు.

'బలవంతుడవు నేర్పు చందములం జెప్పంజాలి తీ రిత్త పల్కులం దేర్పం బనిలేదు

'బలవంతుడవు—పెద్ద మొనగాడవు — ఇన్నాళ్ళేమైనావు? ఇవాళవచ్చి నేర్పుగా బంధుత్వం ప్రవృత్తున్నావ్. ఇన్నాళ్ళేమైంది దిది? నేర్పుగా మాట్లాడగానే సరా! ఈ నాటికి నీ అవసరంకోసం 'పెద్దమ్మా' అంటావా! చాల్లే! ఈ రిత్తమాటలో పనికాదు. నీకు తల్లికావాలంటే — లోకులు నిన్నుం (బణుతింప తెమ్మపుతమున్—'

ఈ పద్యరచన సర్వం ఆమె మనస్సులోని కోపం—అవహేళన వీటిని ధ్వనిస్తున్నది, పద్యంలో బిగింపులేదు. అంతా శిథిలబంధం. గాఢబంధంకల తిక్కనగారి వాక్యం ఇక్కడిలా వచ్చిందంటే నిర్మాణ మార్మికతా దృష్టితోనే. సండితరాయలన్న నిర్మాణ మార్మికతా దృష్టితో చూడాలి. వాడన్న మలకన—'తేగలదా!' అన్న ధీమా. తెస్తే చూద్దాం! తేలేదు—దాస్యం పోదు. ఒకవేళ తెస్తాడయ్యా — అమ్మతం దక్కుతుంటే ముచ్చ విసతదాస్యం దేనికి? ఈ భావంతో హేళనగా 'తల్లికి మదింగూర్చేవి వేళోయి లోకుల్ (నణుతింప దెమ్మపుతమున్' అన్నది. అదేదో చాల తెలికైనట్టు. అలా అనటంలో 'తేనేలేలే!' డపి ఆమె నమ్మకం.—'ఎలా?' కళ్ళప్పనితో ఈ మాట చెప్పితే గరుత్మంతుడు — తండ్రిఅన్నాడు 'అమ్మతంబు దుర్బలబ య్యమరులకేని' అని. మరి ఆయన భార్య కీ సంగతి తెలియదా! అందుకని— 'అది తీసు కురా! నీవు చెప్పినట్టే చేద్దామన్నది!' వాడు భయ పడి పోవచ్చు—తెస్తే సరి. ఎలాగైనా మంచికే. ఇంకొక

భావముంది. లోకంలో తనమీద తప్పులేకుండా చేసి కోవడానికిది ఒకమార్గం. రేపు లోకమిలా తనను అడి పోసుకోవచ్చు — ‘తనంత కొడుకువచ్చి పానం నోరుతెరిచి అడిగాడు. లేదన్నది. ఏమాడువారో— మగవాడు—పిల్లవాడు అడిగినదాన్ని కాదనడానికి నోరలా వచ్చిందమ్మా!’ అని ఇరుగు పొరుగు వాళ్లు బుగ్గలు నొక్కుకోవచ్చు. అందుకని ఈ అవవాడు నుండి తప్పుకోవడానికి—‘అలాగే నాయనా! అమృతం తెచ్చి నీ తల్లిని తీసుకుపో!’ అన్నట్లుగా. ఆపైన ప్రాసినట్లు—ఇంత భావాన్ని కడుపులో పెట్టుకొన్నదా వద్దం—అంటే కద్రువ. లోకంలో తాక్కుతైన తెలివి గల వాల్లిలాగే మాట్లాట్టం మనకు తెలిసిందే.

సరే! గరుడు డంగీకరించి తండ్రిదగ్గరకు వెళ్లటం, ఆయనఉపాయం చెప్పటం—ఈయన స్వర్గ లోకానికిపోవటం జరిగింది.అమృతంచుట్టు లగ్ని ప్రజ్వ రిల్లుతున్నది. చూచిన వీడు— ఎలా! అని బ్రహ్మ (తాత) దగ్గరికి వెళ్ళాడు. ఆయన వెన్న వేయ మన్నాడు. ఇందులోనూ లోకస్వభావముంది. ఆ నిప్పును చూచి తన రెక్కలు కమరునమో ఆను కొన్నాడట గరుడి. వాడంత బలశాలి—గొప్పవాడు ఇలా అనుకోవడం బాలిచ్చేట్ట. మన ఇంటోళ్ల పసివాడి కొక విషయం తెలియదు. దాన్ని చూడగానే వీడు తెలియదనుకొని పెద్దవాళ్ల నడిగి సమాధానం పొందటం—తెలిసిందే. పెద్దవాళ్లందుబాటులో వుండరు. వీడే తంటాలుపడతాడు. అలాగే గరుడుడు. నిప్పును చూడగానే!—ఎలా! ప్రశ్న. మనస్సులో తాతయ్య కప్పించాడు. ఇంక ఆలోచించకుండా ఆయన దగ్గరికి సరుగిత్తాడు.

సుధమతెచ్చి కద్రువకు చూపి తల్లిని గ్రహిం చాడు. అమృతం కద్రువ కియ్యలేదు. ఎందుకని! కద్రువ అన్నమాట ‘తెమ్మవృతమున’—ఎట్లు?— లోకులు నిన్నుం బ్రణుతింప. అలాగే తెచ్చాడు. ఇన్నునలేదు—తెమ్మన్నదంతే. ఆరే! తెమ్మంటే ఇమ్మని కాదా! సందర్భవశాత్తూ—అన్న వ్యక్తి ననుసరించి ఉంటుంది—వ్యవహారం. ఆమె తనను తిరస్కారంగా

ఎత్తిపాడుస్తూ—కొడుకని చూడకుండా! ఛీ—ఛీ! అన్నట్లు మాట్లాడింది. అందుకని ఇవ్వక్కర్లేదు. గరుడు డన్నాడు.

‘జనని! నీ వస్తుతమ్ము తెమ్మనిన ఆ సత్యక్తి పాటించి యే జని నానావిధ కర్మకర్మరుడనై సాధించి నేదెచ్చితినీ; విసతం దోడ్కొనిపోయెదనీ మనమునన్ విశ్రాంతి లేకుండుమీ’—

సంబోధనలో అనపేళనముంది. ‘బలవంతు డవు’—అని తన నన్నట్టే.

ఇలా మాట వెరపుతో ఆమెను జయించి తల్లిని తీసికొని వెళ్లిపోయినాడు గరుడుడు. ‘మాట వెరపు’—కని వాడినమాట. వెరవేమి?—తెమ్మన్నదే గాని ఇమ్మనలేదు. కాబట్టి అమృత మివ్వక్కరలేదు. ఆమె దుస్వభావ. మాయకురాలు. అలాంటివాళ్ల సలాగే శిక్షించాలి.

ఒక ముట్టె పాగరుబోతు అన్నా దొకడితో— ‘ఒరే! నా చెయ్య వంచు. నీ బలం చూద్దాం’ అని. వీడు ‘సరే’నని—అన్నవాడి చెయ్య వెనక్కువంచటం మొదలుపెట్టేసరికి, వాడికి చెయ్య జెజికి—ఇలాగా వంచమంటే! పైకి వంచాలిగాని—అని ఏడ్చాడు. వీడన్నాడు. ‘నువ్వు ఎటువంచాలో చెప్పలేదుగా మరి’ అని. ఈ తొకికసంఘటనలో విషయ మేమిటి? వాడి తలపాగరణచటమే. అలాగే కద్రువ పాగరు తగ్గించటం కోసం, కని అలాగా కథను వ్రాశాడు. ఇదే లోక స్వభావం.

కథ సిద్ధపాధ్యులతో ప్రారంభమయింది. వాళ్లు గరుత్మంతుణ్ణి లాలిస్తున్నవాళ్లు. మళ్ళీ వాళ్లు గరుడుని స్తుతించడంతో కదా సమాప్తి జరిగింది. కథ ఎక్కడ, ఏ స్థాయిలో మొదలౌతుందో ఆ స్థాయిలో అక్కడే ముగుస్తుంది. కథ కొక పొందిక వస్తుంది దీనివల్ల. కుదింపు వస్తుంది. శరీర పాఠ్యాలు రెండూ సమానంగా ఉండటం అందం. ఎగుడు దిగుడుంటే

వికారం. కథకు మొదలూ చివర రెండంటలు. యిచ్చానికి పార్శ్వస్థానం. కాళిదాసు మాళవిక నర్మదు 'పిర్వేష్వరము' షష్ఠి ఇవ—అదీ లిల్పసౌందర్యం.

ఇది ప్రధాన కథన లిల్పం

రచనా లిల్పం :

ర్ప 4, 5 పద్యాలు తీసుకొని విచారిం

I. (1) (అరుణుడు) అనూరుడు పుట్టినప్పుడున్న మాటలు.

(2) గరుడి జన్మ—ఈ రెంటిని చంపకమాల లోనే వ్రాశాడు కవి.

II. (1) కద్రువ గరుత్మంతునితో చెప్పినమాటలు.

(2) గరుత్మంతుడు సుధతెచ్చి ఆమెతో అన్న మాటలు—రెంటిని మత్తేభాలలో వ్రాశాడు

III. కద్రువ కావం.

ప్రధానంగా వీటిని చూస్తే సుగతా వద్యాలూ ఇలాగే చూడవచ్చు. అరుణుని మాటలు: 'ఇరువుర'—మన్న పై వద్యము. అరుణుని మాటలు.

'ఘనతర కంధరుండు దృఢకాయుడు
దీప్తముఖుండు వహ్ని లో
చనుడు మహోత్తమాంగకుండు
చారుసుసంగతపక్ష సారమం
డనుడు—పరిస్ఫురద్యుతి
విడంబితజాలదివాకరుండు లో
క నయన పర్య నిర్వహణకారి
మపర్శుండు పుట్టె భూవరా !

అరుణునికి కోపం రావడాని క్కారణం — కద్రువపై వినతకున్న మాత్సర్యం. దాన్ని నొక్కు తున్నా డరుణుడు. మ—తోపాదంతెగి, 'త్యరము'—తో తృతీయపరణారంభం జరగటంతో, రెండవపాదంతం బరువంతా, 'త్య' మీదపడి ఆతని కోపభావాన్ని రమ ణీయంగా ధ్వనితం చేస్తున్నది— రచన.

ధర్మ — పద్యంలో అహీన—యతిస్థానం 'హి'. దీనిమీద ఊనికవుంది. అరుణుడు గరుడుడు అహీన బలోపేతులు. ఎంతబలము!—'హి'ని సాగ దీసి చదివితే తెలుస్తుంది. (తెలుగులో యతిస్థానలు భావ, రస వ్యంజ్యకాలనటం ఇందుకే. అక్కర్లేదు! బరువు చేటనడం — ఎలాంటిదంటే, బలమైన ఆహారము తినకూడదు—అరగటం కష్టంకాబట్టి—అనటం లాంటిది.)

ఇద్ద రన్నదమ్ములూ సమానబలస్ఫురణ గల వారు. బలంలోనే కాదు. సర్వమునందు. ఆ సాధృశ్య స్ఫురణకై ఇద్దరినీ ఒకే వృత్తంలో వర్ణించాడు కవి. కాని ఘనతర—పద్యం ఘనతమం. విచిత్ర శైలి రమ ణీయమైనది. చిన్నవాక్యాలే కావటానికి. కాని ఎంత ఓజోగుణం — అనుసంధించాడు మహాకవి! పద్య రచ నలో — శబ్దసంయోజనంలో నిబిడతన్న ముండాల్సి. దంతురత్న ముండాల్సి. అది పాత్రలో ఉంది. అదే శబ్దం లోకి జారింది. పై పద్యంలో ఓజస్సులేదు. (తేజ స్సుంది—యతిస్థానలో — మత్సరముని విజయటంలోని 'కాంతి' ఎంత ఓజస్సుతెచ్చాడు కవి ఈ పద్యంలో.)

అరుణుడన్నాడు 'అపైసపుర బొందగ నీ కవి యించి తిట్లు—నన్నుని. పెనుపు పొందనివాని మాట పై పద్యము. పెనుపుపొందిన అహీనబలని మాట క్రింద పద్యం. బలస్ఫురణ ఎక్కువగలిగి పుట్టిన వాడు గరుడుడు—ఇందుకని పద్యం—చట్టా శ్లం కదను త్రొక్కినట్లు వడుస్తున్నది.

ఇద్దరి మనస్సులూ—ఆలోచనా పద్ధతులూ ఒకటే కాబట్టి అరుణుడు శవ్వవినతను చూచి :

'తల్లి వలన దడల నిది విధాత్య వతమయి వచ్చెన్' అన్నాడు.

సరిగా గరుడుడు కూడా కద్రువతో తన తల్లి దాస్యాన్ని పీడమంటూ :

'దావ్యక్తి వా జవయిత్రాతి నివిధంబునన్ రాకయు దైవకృత్యమ' అని సమానదైహిక—మాన

సిక—చిన్మన నూచనకై సమానవృత్త స్వీకరణం చేశాడు.

(2) అలాగే క్షద్రువ ఏమనస్తత్వంతో ఎగ తాళిగా 'బలవంతుడవు'—అన్నదో!—నరిగా అలాగే గరుత్మంతుడు 'జననీ' అని అదే మనస్తత్వంతో అక్షేపించాడు. ఇది అక్షేపణ. లోకస్వభావ మింతే. అవతలి వాడెలా నిందిస్తాడో మనమూ నరిగా అదే పద్ధతిలో నగ తీర్చుకొంటాం.

(3) క్షద్రువ శాపవద్యం. ఇది భావవ్యంజ్య కథ కుహారణ. (పైది మనస్తత్వ సామ్యతకు)

అతడు (జనమేజయుడు) సర్పయాగ మను నధ్వరముం గుపితాత్ముడై పితృ
ప్రీతిగజేయుఁ దద్దహన
భీకర భూరి విభ్రాపవేశ పం

జాత దురంత తాపమునః

జావగలాంసి శాపమిచ్చెద

త్పాతన వృత్తికిన్ వెఱచి

తక్కుటినాగము లా భుజంగితోన్'

సమానజటిలత కోవజటిలతకు వ్యంజ్యకం.

గీట్ల కొట్టిన భాగాలమీద బరువుంచి చదివితే పండ్లు మీటుతూ అన్నట్లుంటుంది. అలాగే అన్నదామె. ఆ కోవమంతా 'చావగలా'రన్నమాటలో గూడు కట్టు కొన్నది—పర్యవసానంలో తేలికపనిచేసి వీడవిరగడైన దని చేతులు దులుపుకొన్నట్లుంది ఆ మాట అనటం. వాడిది త్రాచుపామునగ—అని లోకం. పద్యంలో 'భుజంగి'శబ్దం దీన్ని స్పృశిస్తుంది. త్రాచు తన గ్రుడ్లను తానే తింటుందని లోకం. ఇది సర్పస్వభావం. ఇందుకే 'భుజంగి'. ఈ రచనాశిల్పం పై శిల్పాని కంగ భూతమౌతున్నది.



అనందలీల

శ్రీ ఇంద్రగంటి భానుమూర్తి

బ్రతుకుల్లో ఏళ్ళమైలురాళ్ళు గడుచుకొంటూ,
వెలుగూ చీకటీ గట్లమధ్య పడవ నడుపుకొంటూ,
ఎర్రని ఎండల్లో ఎండి,
జపిచాసల్లో తడిసి,
తెలతెల్లి మంచుపొగల్లో కనుమరుగవుతూ,
ఈ శిశిర వేళదాకా వచ్చేనా!

నేని లోకానికి వస్తూ వస్తూ
పనితనపులేత గుప్పిళ్ళల్లో దాచుకు తెచ్చుకున్న దేదో
పోగొట్టుకొని,
పోగొట్టుకొన్న దేదో మర్చిపోయి
తలకొట్టుకొని,
బిక్క మొగం వేసుకొని,
జీవితం పొడగునా వెదుక్కొంటూ వచ్చేనా!

నన్నంతా వింతగా చూసి పక్కలకి
తప్పుకొన్నారు —
తప్పుకొని, మొగలాటజేసి
నవ్వుకొన్నారు—
పిచ్చివాణ్ణాను కొన్నారు—

అవునవును,
వస్తూంటే తోవలో
అందంగా, ఆకుపచ్చగా మోగే గాజుల చెయ్యికటి
సన్నటి అరటినారతో అల్లిన మల్లె మొగ్గలదండ
సుతారంగా పుచ్చుకొని నన్నలంకరించవస్తే

ఆ అద్భుత సుగంధ లక్షణాన్ని భరించలేక
కంగారుపడిపోయాను,
కళవళపడిపోయాను—
అంతలో అర్జుంటుపని, మీదపడి, ఒప్పునెక్కి
వెళ్లిపోయాను—

అవునవును ఒకసారి
నిందుకో దిక్కుతోచక ఒక్కక్షణం
బ్రతుకు దిగాలుపడి ఆగిపోయినపుడు,
చప్పగా చదికిలబడిపోయినపుడు,
'నెలవంక' నా కళ్లమీద జాలిగా
మెత్తని వెన్నెలరెక్క విప్పితే
సంసార పూహంలోపడి గమనించక
వెలుగులోనూ వెదుక్కొంటూ
ముందుకు వెళ్లిపోయాను.

ఈ అదృష్టాధ్వంలో
చిక్కులూ, బీటముళ్లూ వేసుకొంటూ, విప్పుకొంటూ.
సనున్నీ మళ్లా మళ్లా సర్దుకొంటూ,
డబ్బులెక్కులు చూసుకొంటూ,
ఏదో పొగొట్టుకొన్న వెల్లితోనే బ్రతుక్కొంటూ,
నిట్టూర్పులతో, నిస్సృళులతో,
అసంతృప్తితో, అశాంతితో,
జీవితమంతా కిక్కిరిసిపోయి
దారిపాడుగునా కన్నీటి ముత్యాలేరుకొంటూ,
దండగుచ్చి మనఃపేటికలో దాచుకొని
రహస్యంగా చూసుకుంటూ,
వస్తూ ఉంటే,
నా వెనక ఎవరిదో నవ్వు మోగినట్టయింది—
మోగి, ఆగినట్టయింది—
'గజ్జీలందీయాలు ఘల్లుఘల్లున మోయకండా',

గోజులున్నూ గల్గలా మనకుండా,
 వెనకాలే నిశ్శబ్దంగా వచ్చి
 నవ్వుమోగి ఆగినట్టయింది—
 అపుడు హఠాత్తుగా,
 నా వసితనపుటానందమండపంలో
 మోగిన వెండిగంట జ్ఞాపకం వచ్చింది—
 అడుగడుగునా నేను పోగొట్టుకున్నదేదో
 గుర్తుకు తెచ్చింది—
 గుండెలోంచి కన్నీరు చిమ్ముక వచ్చింది.



మ హా యోగి అరవిందుడు

శ్రీ “కాకుమాను తారానాథ”

(గత సంచిక తరువాతి)

అరవిందుని యోగసాధన వివరణ కష్టమైనదనే చెప్పాలి.

అంతేకాదు. అరవిందులే స్వయంగా ఒకసారి, ఎవ్వరూ తనజీవితచరిత్రను వ్రాయలేరనీ, ఎందుకంటే అది పైపై చూడతగిన జీవితంకాదు కాబట్టి, అని అన్నారు. అలాగే మానవునిలో అనేక వ్యక్తిత్వాలున్నాయి. కాని నిజమైన వ్యక్తిత్వమేమిటి? ఒకానొక పనికి భగవానుని ఉపకరణంగా ప్రపంచ నాటకరంగంలోకి విసిరివేయబడిన అంశగానే నిజమైన వ్యక్తిత్వాన్ని అర్థం చేసుకోవలె. (.. But the true person is also there; it is the Eternal thrown out in time as the Cosmic and the individual for a particular purpose, use or work. This true person is all the time conscious of his identity with the Cosmic). అయితే ఈ నిజమైన వ్యక్తి ఎప్పుడూ తన తాదాత్మ్యతను విస్మరించడు. (This true person is all the time conscious of his identity with the cosmic)

అలాగే నిజమైన ఆధ్యాత్మిక పురుషుని జీవితమంటే ఆయన ఏమిచేశాడు లేదా ఆయన సమకాలికులు, ఆయనను ఏవిధంగా చూశారు అన్నదికాదు కావలసింది అంటారు అరవిందులు. ఒకప్పుడెలా ఉండే వ్యక్తి, తరువాత తరువాత అంతర్గతంగా ఎలా మారాడన్నదే ప్రశ్న. ఆ ఆధ్యాత్మిక పురుషుని బాహ్య జీవితానికి కావలసిన సర్వస్ఫూర్తి, శక్తి అంతర్గత జీవితమే ‘సస్టైన్’ చేస్తుంది. ఇదే అరవిందుని దృక్పథము.

తరువాత అరవింద వివరణలో ఇంకొక బాధ ఉంది. ఆయన తన భావాలన్నిటినీ ఆంగ్లభాషలో వెలువరించారు. దానిలోనూ ఆయనభాష ప్రత్యేకంగా ఆయనభాషే. అనేక నూత్నపదప్రయోగాలతో,

ఆయన భావావేశాన్ని వెలువరించటానికి, గంగావతరణ వేగంతో, గంభీరమనోజ్ఞంగా ఉంటుంది. దానిని అర్థం చేసుకోవటమంటే మననం చేయవలసిందే. ఆ భావాలను తెలుగులో యధాతథంగా అనువదించటం, అర్థరహితమూ, వ్యర్థమేకాకుండా, ఈ రచయిత దానికి అనర్హుడు. కాబట్టే నాకు తోచిన భాషలో ఆ భావాలను, నా శక్తికొద్దీ ఈ చిత్రణలో ప్రదర్శించటానికి ప్రయత్నం చేస్తున్నాను. ఇందులో అనేకదోషాలుండవచ్చు.

పాండిచేరి జీవితంలో అరవిందునికి యోగిక సహాధ్యాయిని లభ్యమయింది. ఆమెయే నేడు ‘మాత’ పేరుతో అరవిందాశ్రమపు రూపురేఖలను దిద్దుతూ వుంది. వ్యక్తిగతజీవితంలో ఒకనాటి శ్రీమతి పాల్ రిచర్డ్, ప్రాచీననిత. ఆమెకు చిరుతవయస్సులోనే-11, 13 సంవత్సరాల వయస్సులోనే ఆధ్యాత్మిక అనుభవాలు కలుగసాగాయి. భగవంతుని అస్తిత్వంలోనూ, మానవుడు భగవంతునితో ఐక్యత పొందగలడు అన్న విషయంలోనూ నమ్మకంకుదిరిన బాలిక అయింది. 1910 లో తన భర్తతో ప్రథమంగా పాండిచేరి రావటం, అరవిందుని దర్శించటం జరిగింది. అప్పటి నుండి ఆమె భారతదేశం రావటానికి తహతహలాడి, 1920 నుండి ఈ దేశంలో స్థిరనివాస మేర్పరుచుకోవటం జరిగింది.

ఈ దేశము ఎంత అదృష్టానికి నోచుకుందో! ఇరువురు ఐరిష్ స్త్రీలు సోదరినివేదిత, ఆనిబిసెంట్ లు ఈ దేశముకోసం తమ సర్వస్వాన్ని ధారపోసి, మన నుంచి వెళ్లిపోలే, నేడింకొక ప్రాంచిస్త్రి ‘మాత’ రూపంలో ఈ దేశంకోసం, దీని పరిశుద్ధ ఆధ్యాత్మిక, చైతన్యప్రసంగం కోసము అపార్థిశలూ పాలు పడుతున్నది.

* * *

అరవిందుని పాండితీరి జీవితాన్ని, మనకు లభ్యమయ్యే వివరాలిక్కడనే అంచనా వేయబడుటం దుస్సాహసమే. అరవిందుడు—కొంతమంది దృష్టిలో చెప్పుకోవాలంటే — చాలా అధునాతనయోగి. మధ్యమాంసాదులూ, పాగిపీల్చటం ఆయన కేవలం ఒకానొక దశలోమాత్రమే మానివేశారు. ప్రారంభదశలో పాండితీరిలో ఆర్థికమైన అనేక ఇబ్బందులకు గురి అయ్యారు. ఒక్కొక్క రోజున చేతిలో 0-4-0, 0-8-0 మాత్రమే ఉండటం సంభవించింది. ఉన్న ఒక రిద్దరు అనుచరులూ ఉన్నంతలో ఆయనజీవితం సాఫ్యంగా గడిచేందుకే ప్రయత్నించారు.

ఈ జీవితంతో రెండు విషయాలను మనం గుర్తుంచుకోవాలి.

మొదటిది బ్రిటిష్ ప్రభుత్వము ఆయన మీద నుంచి దృష్టిని మరల్చలేదు. చాలారోజుల వరకు, ఏదోవిధంగా రెచ్చగొట్టువాననరే ఆయనను బ్రిటిష్ ఇండియాకు రప్పించి, తిరిగి ఆయనను బంధించాలని చూచింది. ఒకప్పుడు ఫ్రెంచి ప్రభుత్వమే అరవిందుని, బ్రిటిష్ ప్రభుత్వానికి ఒప్పజేపుతుందేమోనంటిత అనుమానాలు కలగటం, విప్లవకవి సుబ్రహ్మణ్య భారతి ప్రభుత్వం పాండిచేరి వదిలి ఎక్కడికోపోయి తలదాచుకొని భారత స్వాతంత్ర్య సమరాన్ని సాగించాలి అని ఆలోచించేటంతవరకు విషయాల పోయాయి. ఏది ఏమైనా అరవిందుడు తనకొచ్చిన భయమేమీ లేదనే దృఢవిశ్వాసాన్నే వెల్లడించారు. అదృష్టవశాత్తు అరవిందుని విశ్వాసమే విజయనదని బహుజనయింది.

ఇంకొకసారి సాక్షాత్తు ఒక సి. ఐ. డి. యే అరవిందుని పరివారంలో కలిసిపోవటం జరిగింది. కాని కొన్నిమాసాలతరువాత, అతనంతట అతనే తన విజరూపాన్ని ప్రకటించుకొని, అరవిందుని వదిలి వెళ్ళటం జరిగింది.

రెండవ విషయము యోగసాధన కాలపరిమితి. ఒకటిమట్టుకు ఇప్పుడు తద్యమైన విషయంగా చెప్పుకోవచ్చు. పాండిచేరికి పోయినపుడు అరవిందుల ఊహలో తాను శాశ్వతంగా పాండిచేరిలోనే ఉండి పోలాననే భావన లేదనిపిస్తుంది. తమ ఆశయము 4, 5 సంవత్సరాలలో నెరవేరుతుందని, తిరిగి భారత

దేశానికొచ్చి క్రియాశీలరంగంలో ప్రవేశిస్తాననే ఆశను వారు అప్పుడప్పుడూ వెలువరించారు.

కాని పరిస్థితి మారింది. అరవిందులు ఇక తిరిగి భారతదేశంమీద (బ్రిటిష్ ఇండియాలో) కాలానలేదు. కాని దేశరాజకీయ పరిస్థితిని గమనిస్తూనే అప్పుడప్పుడు తమ అభిప్రాయాలు వెల్లడిస్తూనవ్వారు. క్రిష్ణ రాయబారవర్గ పథకాన్ని యధాతథంగా ఆమోదించమని ఒక ప్రత్యేక దూతను ఢిల్లీ పంపారు. అతనా సందేశాన్ని ప్రముఖ పత్రికారచయిత శ్రీ బి. శివరావుకు అందచేయటం, ఆయన దానిని శ్రీ రాజగోపాలాచారికి అందజేయటం జరిగింది.

కాని దృఢనిశ్చయంతో, రాజకీయాలలోనికి తిరిగి రమ్మనివచ్చిన అనేక ఆహ్వానాలను ఆయన నిరాకరించారు. జోషి బ్యాప్టిస్ట్, లోకమాన్య తిలక్ ప్రభుత్వం లనేకమంది అహ్మనించినా ఎదురొడ్డి నిలిచారు. తమధోరణితో తాము నిమగ్నలయ్యారు. వారిని ఆనాడు కలిసినవారిలో లాలా లజపతిరాయ్, డాక్టర్ మూంజీ, తరువాత తరువాత రాష్ట్రీయ స్వయంసేవక సంఘ స్థాపకులు డాక్టర్ హెడ్గేవార్ ప్రభుత్వంలా ఉన్నారు. ఆ సమావేశాల వివరాలు కూడా మనకంతగా తెలియవు. ఒకటి తద్యం. ఏ విజ్ఞప్తి, ఏ విన్నపము ఆయనను పాండిచేరినుంచి కదలించలేకపోయింది. రామకృష్ణ పరమహంస శతజయంతి ఉత్సవాలుకూడా ఆయనను కదలించలేదు.

పాండిచేరిలోని మొదటి నాలుగు సంవత్సరాలు, దాదాపుగా ప్రపంచానికి దూరంగా జీవితం గడవటం జరిగింది. తరువాతి సంఘటన 'ఆర్య' మాసపత్రిక ప్రచురణ. పాల్ రిచర్డ్ గంపతుల ప్రోత్సాహంతో 1914 లో అరవిందుని జన్మదినమైన ఆగస్టు 15 న 'ఆర్య' ప్రథమ సంవత్సరం వెలువడింది. అయితే ఇది 7 సంవత్సరాలు మాత్రమే నడిచింది. 1921 జనవరిలో దాని ఆఖరిసంచిక వెలువడింది. బహుశా ఈ అధునాతన పత్రికా ప్రపంచ చరిత్రలో, అంత స్వల్పకాలంలో అంతటి ఉదాత్త సందేశాలను ప్రపంచాని కందజేసిన పత్రికలు లేనేలేవేమో! తరువాత తిరిగి ఒక విధమైన ఏకాంతవాసం సాగింది. కేవలం మాత్ర (శ్రీమతి రిచర్డ్) ద్వారానే బాహ్య ప్రపంచంతో

వనర్పించటం జరిగింది. ఈ కాలంలోని మహత్తర సంఘటన నవంబరు 24, 1926 నాటి విషయము. అతీతమనస్సు ఆనందము అవతరణకు అనువుగా ఉపరిమనోద్వేగతమగు కృష్ణుడు భూతధాతువులలోనికి అవతరించిన దినమది. అది మొదలు ఆ రోజు అరవిందుల సిద్ధికి జ్ఞానకముగా పరిగణింప బడుచున్నది. అనాటి సాయంకాలం 6 గంటలకు జరిగిన ఈ కార్యక్రమంలో, మునున శిష్యులు—24 మంది ఉండటం జరిగింది. 1927 లో 'దర్శన' పద్ధతి ప్రవేశ పట్టబడింది. సంవత్సరంలో 4 రోజులు మాత్రమే సర్వలూ దర్శనం పొందటానికి వీలుచేయబడింది.

ఈ ఏకాంతత తిరిగి 1930 లో సడలింపబడి, విసరీతంగా బాహ్యప్రపంచంతో సంబంధం పెంపొందించారు. అయితే అది కేవలం తేలిలద్వారా మాత్రమే. 1930 నుంచి 1938 దాకా ఈ పద్ధతిలో పనిచేయుటం జరిగింది. ఈ దినాలలో పని ఎంత ఒత్తిడిగా ఉండేదంటే, ఒక్కొక్కసారి ఉత్తరాలకు సమాధానాలు తెల్లవారుఝామున 5 గంటలదాకా వ్రాస్తూ ఉండేవారు. 1938 తరువాత తిరిగి ఏకాంతవాసాన్ని వాంఛించారు. కేవలం మాత్రం ద్వారానే సర్వవ్యవహారాలు జరగటంకాకుండా, సర్వకార్య భారమూ ఆమె వహించటం జరిగింది. వారి జన్మ దినమైన ఆగష్టు 15 న 1947 లో భారత స్వాతంత్ర్యవార్తను విన్నారు. ఆ రోజు వారి దర్శనార్థుల సంఖ్య 2000 లకు పెరిగింది. చిట్టచివరి దర్శనము 24 నవంబరు, 1950 న జరిగితే, డిసెంబరు 5 న అరవిందులు మహాసమాధి పొందటం జరిగింది.

అరవిందుల ప్రముఖ రచనలన్నీ దాదాపుగా 'అర్య'లో ధారావాహినిగా వెలువడ్డాయి. వారి ముఖ్య గ్రంథము 'The Life Divine' 'అర్య' ద్వారానే ప్రపంచానికి అందజేయబడింది. అలాగే వారి బృహత్తర పద్యకావ్యము 'సావిత్రి' కూడా పాండిచేరిలోనే తుది మెరుగులు దిద్దుకుంది.

క్లుప్తంగా మనమిప్పుడు అరవిందుల దృక్పథాన్ని అర్థం చేసుకునేందుకు ప్రయత్నిద్దాం. అది ఈ దేశంలోని ప్రాచీనసాహిత్యం, వేదాలు, ఉపనిషత్లు గీత ఆధారంగా నిర్మించబడ్డదే. ఆధార మనే అయినా

నవ్యత ఉంది. ఆయన దృక్పథానికి మూడు ఆధారాలున్నాయి. మొదటిది : పరిణామక్రమం (క్రిందనుంచి ఎలా పైకిపోతున్నదో, అలాగే పైనుంచి కిందికి దిగటంకూడా ఉంది. ఇవి రెండూ ప్రకృప్రకృనే జరుగుతూఉన్నాయి. రెండవది : ఈ ప్రయాణాల్లో ఏదేశకాదశలో, ఒక బిక్కతు, ఒక పూర్ణత కనపడుతుంది. మూడవది : అతీతమనస్సు (Supermind) భావన. ఈ మూటి ఆధారంగానే దాదాపుగా వారి 'The Life Divine' రచన సాగింది.

వీటినికా అర్థం చేసుకునేందుకు ప్రయత్నిద్దాం.

ఈనాడు మనయంతా పరిణామవాదాన్ని నమ్ముతూ, దానినిగురించి మాట్లాడుతున్నాము. ఈ మాటల్లో, పదార్థము (matter) లోనుంచి జీవం (life) ఎలా కనబడిందీ, అలాగే మనస్సు (mind) ఎలా పదార్థంనుంచి బయటపడిందీ చెప్పుకుంటున్నాం. అయితే 'పరిణామం' (Evolution) అనే మాట కేవలం ఒక ఫలితాన్ని సూచించేమాటగానే మిగిలిపోయింది. దాని అసలు అర్థాన్ని అది సూచించటం లేదు. నిజానికి పదార్థంలోనుంచి ప్రాణం, ప్రాణంలోనుంచి మనస్సు ఎందుకుపుట్టాలి ? మన ప్రాచీన వేదాంతధోరణిని నమ్ముకపోతే, దీనికి పరిష్కారం దొరకదు.

ఆ ధోరణి ఏమిటి ? అసలు పదార్థమనేదే ఒక విధమైన ముసుగు కప్పుకున్న ప్రాణం. కాబట్టే పదార్థంలో ప్రాణం, ప్రాణంలో మనస్సు ఇదివరకే గర్భితమై వున్నవి. కాబట్టే మానవుని మనస్సు, భగవంతునివైపు, సప్రదానందంవైపు, అమృతత్వం వైపు వేసే గంతులన్నీ అర్థవంతాతే. ఎందునల్లంటే ప్రకృతి-పరిణామక్రమంలో మనస్సుని దాటి ముందుకు సోవాలనిచేసే ప్రయత్నాలే అవి. పదార్థాన్ని దాటి ప్రాణంవైపు, ప్రాణాన్నిదాటి మనస్సువైపు నడిస్తే మనకులేని అభ్యంతరం, మనస్సును అతిక్రమించ దలుచుకుంటే ఎందుకుండాలి ?

ప్రకృతి, జంతువును ఒక ప్రయోగశాలగా వాడుకుని మానవుని తయారుచేసింది అని చెప్పబడుతోంది. అదే ప్రకృతి, ఈ మానవుని సహకారంతో,

అతనినే ప్రయోగశాలగా మార్చి, ఒక అతీత మానవుణ్ణి, భగవంతుణ్ణి తయారుచేయటానికి ఎందుకు వాడుకోగూడదు. అసలు పరిణామమంటే ఏమిటి? ప్రకృతియొక్క క్రమానుగతవశమేకదా! ఒకానొక దశలో మనకు కొన్ని కొన్ని విశేషాలు తెలుస్తూ వచ్చాయి. కాని దానివల్ల మనకు తెలియనిదల్లా లేనిదికాదే! సృష్ట్యాదిమంచి ప్రకృతిలో విద్యుత్ శక్తి, పరమాణుశక్తులున్నాయి. కాని వాటిని మనమోమధ్యనే తెలుసుకోవటం జరిగింది. అందువల్ల, అంతకుముందు ఇవి ప్రకృతిలో లేవనటం భావ్యం కాదుకదా. అలాగే పరిణామక్రమంలో, ఈ క్రమానుగత పీకాపదశలో, ఒకదశలో, మానవుని దశలో — ఇక చాలు, ఈ పరిణామం ఇంతకుమించి పోగూడదు అని ప్రకృతిని శాసించటానికి మనకేం పొక్కుంది?

నిజంగా పదార్థంలో, ప్రాణం వగైరాలు ఇమిడి ఉంటే, కనపడే ప్రకృతి కనపడని భావంతుడే అయితే, పరిణామక్రమంలో కేవలం ఒక దశఅయిన మానవుడు—తనలోపలా బయటా కల భగవంతునిగురించి తెలుసుకోవటానికి చేసే ప్రయత్నమే మానవుని గొప్ప ఆదర్శమంటారు అరవిందులు. తమ 'The life Divine' గ్రంథ ప్రారంభపకరణంలో 'If it be true that spirit is involved in Matter and apparent nature is secret God, then the manifestation of the Divine in himself and the realisation of God within and without are the highest and most legitimate aim possible to man upon earth - (The Human aspiration-Chapter 1.) అని వ్రాశారు.

ఇప్పుడు మన పరిణామం సచ్చిదానందంనుంచి మొదలుపెట్టి—పదార్థము, ప్రాణము, మనస్సదాకా వచ్చి ఆగింది. ఒక్క దూకుడుకీ ఈ మనస్సు — అతీతమనస్సు (supermind) ను, అక్కడినుండి సచ్చిదానందమును అందుకుంటే పరిణామక్రమం పూర్తవుతుంది. అయితే ఇది కేవలం సాధకుడైన మానవుని ప్రయత్నంతోనే సాధ్యంకాదు. పైనుంచి ఆ సచ్చిదానందం క్రిందికి దిగుతూ రావాలి కూడా: ఈ క్రిందినుంచి పైకి—పైనుంచి క్రిందికి అనేవి నిజానికి ఒకేఒక చైతన్యముయొక్క రెండుకొనల క్రింద లెక్క: ఈ రెండుకొనల కలయికే పరిణామ

చక్రముయొక్క పఫలతక్రిందలెక్క. దీనినే అరవిందులు Ascent - Descent అని Evolution - Involution-అని వర్ణించారు. ఇది జరుగుతుందా—ఎప్పుడైతే సాధ్యమా — తప్పదంటారు అరవిందులు.

కొంచెం దీర్ఘమయినా, ఒకసారి అరవిందుని మాటలలోనే దీనిని తెలుసుకుందాం. 'The Divine descends from pure existence through the play of Consciousness—Force and Bliss and the creative medium of Supermind into Cosmic being; we ascend from Matter through a developing life, soul and mind and the illuminating medium of supermind towards the Divine being. The knot of the two, the higher and the lower hemisphere (పరార్థ మరియు అపరార్థ) is where mind and supermind meet with a veil between them. The rending of the veil is the condition of the divine life in humanity; for by that rending, by the illumining descent of the higher into the nature of the lower being and the forceful ascent of the lower being into the nature of the higher, mind can recover its divine light in the all—comprehending—supermind, the soul realise its divine self in the all - possessing all blissful Ananda, life repossess its divine power in the play of omnipotent, conscious—Force and Matter open to its divine liberty as a form of the Divine Existence.' (The Life Divine—The sevenfold chord of Being—Chapter 27.)

ఈ విధంగా ascent—క్రమం ఇలా ఉంటుంది.

Matter
Life
Psyche
Mind
Supermind
Bliss
Consciousness—Force
Existence.

ఇదే తిరుగు విధంగా descent అవుతుంది.

ఇంకొక విషయాన్నికూడా మనం గమనించాలి. మనస్సు (mind) గెంతువేసి అతీత

మనస్సు (supermind) కు చేకూర్చుముందు 4 మజ్జిమ నికాయాలను అరవిందులు. వాటినే ఆయన ఉన్నతమైన మనస్సు (Higher mind), ప్రకాశనిత మనస్సు (Illumined Mind), స్వతఃస్ఫురణ మనస్సు (Intuitive Mind) మరియు ఉపరిమనస్సు (OverMind) అని వర్ణించారు.

పదార్థాన్నికూడా అరవిందులు నిరాకరించలేదు. తైత్తిరీయ ఉపనిషత్ లో వర్ణించినట్లు పదార్థమూ బ్రహ్మమే అంటారు.

స్వర్గీయ గోపీచంద్ ప్రతిభావంతుడైన రచయిత. తాత్వికవిషయాలను సులభగ్రహ్యంగా చెప్పటంలో ఆయన కాయనేసాటి. రచయితగా వికసించిన కొద్దీ, చిట్టచివరి రోజులలో భౌతికవాదం నుంచి ఆధ్యాత్మికవాదంవైపు పయనించాడు. 1955లో 'హిష్టు చెయ్యని ఉత్తరాలు' (ఆధ్యాత్మికవాద—భౌతికవాద సమన్వయము) ప్రకటించాడు. దానిలో అరవిందుని విచారధారను తేటతెల్లంగా వివరించాడు. నాపై వివరణ సాంకేతిక ప్రాయమ్మెంది మాత్రమే. గోపీచంద్ భాషలో అరవిందుని తెలుసుకొని, తత్వ వివరణ అపీవేద్దాం.

'శ్రీ అరవిందుల సిద్ధాంతంలోముఖ్య మూత్రాలు రెండు. ఒకటి శ్రీ అరవిందుడు మానవుడు అభివృద్ధి చెందుతున్నాడనీ, ఈ అభివృద్ధి మానవుడు వ్యక్తిగతంగా, సాంఘికంగా పరిపూర్ణత పొందేవరకూ జరిగాలనీ చెబుతారు. ఆయన పరిణామవాదాన్ని సమ్ముతారు. చలనంలేని పదార్థంనుంచి ప్రాణం వచ్చిందనీ, ప్రాణంనుంచి తన్మూతాను తెలుసుకునేజ్ఞానం వచ్చిందనీ, ఈ జ్ఞానం మానవునిలో పరిపూర్ణత పొందటానికి ప్రయత్నిస్తూ ఉందనీ చెబుతారు. పరిణామం ఇంతటితో ఆగదనీ పరిణామంలోకి ఇంకో దశ రాబోతుందనీ, అదే అతీత మానసిక శక్తి అనీ చెబుతారు. ఏదీ శూన్యంనుంచురాదు. కనక ఈ పరిణామంలో ఒక అంతస్తుకారణంగా, ఒక అంతస్తు నుండి ఉంది అంటారు. ఇంతకుముందు పరిణామం తెలియకుండా జరిగిందనీ, ఇక మానవునికి తన్మూతాను తెలుసుకునే జ్ఞానం ముందుకు చూడగలిగిన శక్తి వచ్చినదిగనుక, మనకు తెలిసిన పరిణామం పొంద

గలమనీ, ఇందువల్ల ఆనందం, కాలం కలిసిరావటం జరుగుతుందనీ చెబుతున్నాడు. దీనికి ఒకమార్గం సూచించారు. ఇంతవరకూ పరిణామం యాదృచ్ఛికంగా జరిగింది. అందువల్ల ప్రకృతికి సహజమైన రీతిని వెన్నుదిగా కదిలింది. పశుదశలోనుంచి మానవుడు వచ్చాడు. పశువుకి ఈ సంగతి తెలియదు. ఇలా జరుగుతుంది అని తెలియదు. యాదృచ్ఛికంగా జరిగింది. అదేవిధంగా పశువు తనకు తెలియకుండా మొక్కలనుంచి, మొక్కలు చలనంలేని పదార్థంనుంచి వచ్చాయి. మానవదశలో ఈ పరిస్థితి మారింది. మానవునికి తన్మూతాను తెలుసుకునేజ్ఞానం ఉండటం వల్ల స్వయంకృషివల్లే ఇకనుంచి అభివృద్ధి జరుగుతుంది. తన్మూతాను మార్పుకోవటంవల్ల జరుగుతుంది. దీనికోక పద్ధతి, ఒక టెక్నిక్, ఒక విధానం ఉంది' అన్నారు అరవిందుల శిష్యులైన నళినీకాంత గుప్త.

రెండు : ఇక శ్రీ అరవిందుల సిద్ధాంతంలోని రెండవ సూత్రాన్నిగురించి ఆలోచిద్దాం. ఈసూత్రం, పరిణామంలో నూతనదశ వచ్చినపుడల్లా దిగువ దశలను ఆ దశకు అనుకూలంగా మార్చుకోవాలని శ్రీ అరవిందులు చెబుతారు. నూతనంగా వచ్చినదశ, దిగువ దశలను తన నియమాలకు అనుగుణంగా మార్చుకుంటుంటుంది. ప్రాణం పదార్థంలోకి వచ్చిన తరువాత, ప్రాణంకలిగినపదార్థం, ప్రాణంలేని పదార్థానికి వలెకాక కొత్తరకంగా ప్రవర్తించటం మొదలు పెట్టింది. ప్రాణంఉన్న పదార్థం, ప్రాణంలేని పదార్థానికివలె మెకానికల్ మూత్రాలను తూచా తప్పకుండా అనుసరించలేదు. ఇదేవిధంగా మనస్సుతో కూడిన ప్రాణం, మనస్సులేని ప్రాణం మాదిరిగాకాక వేరుగా ప్రవర్తించటం మొదలుపెట్టింది. మానవుని తెలివితేటలు, హేతువాదశక్తి, శారీరక నియమాలను, రూపాలనూ, ప్రాణానికి సంబంధించిన ఇన్స్టిన్క్టుస్నీ, రియాక్స్ మార్చింది. ఇప్పుడు ఈ అతీతమానసికశక్తివల్ల, వచ్చిన దృక్పథంతో మనస్సునీ, ప్రాణాన్నీ, శరీరాన్నీ మార్చుకోవలసి ఉంటుంది. ఇప్పుడు మానవుడు విరుద్ధశక్తుల కలయికకాక ఒకే మహత్త్వ ప్రతిబింబించే వాడుగా ఉంటాడు. అందువల్ల అతని పరిణామం అవుతాడు.

ఈ స్థితిలో మానవుడు జ్ఞానాన్ని తాదాత్మ్యం వల్ల పొందుతాడు. జ్ఞానివేరు-జ్ఞానంవేరుకాదు. మనం ఏవిధంగా జ్ఞానాన్ని పొందుతున్నామో ఆలోచించి చూడు. మనం ఒక ఊహని ఊహిస్తాం. దాన్ని ఆచరణలో పెట్టటానికి ప్రయత్నిస్తాం. ఆ స్థితికి వెళ్లటానికి ప్రయత్నిస్తాం. ఇవి ఎందుకు జరుగుతున్నాయి. ఆ ఊహను ప్రతిఫలించేదశలు మనలో ఉన్నాయిగనుక. అలాకాక అతీతమానసిక ప్రవృత్తిని పొంది దానికి అనుకూలంగా క్రిందిదశలను మలిపి వస్తుడు, పరిణామానికి అనుకూలమైనదే ఊహించటం, ఊహించినంత మాత్రానే ఆ స్థితికి మనం వెళ్లటం జరుగుతుంది. అంటే ఊహకూ, ఉనికికీ భేదంఉండదు. ఇప్పుడు మనం ఒకటికావాలని కోరుకుంటున్నాం. దానికోసం ప్రయత్నిస్తున్నాం. కష్టాలు పడుతున్నాం. చివరికి కృతకృత్యాల ముఘతున్నాం; ఇందుకు కారణం మన కోర్కెలో తప్పు ఉండవచ్చు. అప్పుడు అలాఉండదు. కోరదగినదే కోరతాం. కోరినంతనే సాధిస్తాం 'పంకల్ప మృతానే పనుతాత్మై' అంటారే మన పూర్వులు, అదీ ఆదేశ. మనకుబాధలు ఎందుకు కలుగుతున్నాయి ? అజ్ఞానంవల్ల కలుగుతున్నాయి. పరిణామాన్ని తెలుసుకోక, దానికి భిన్నమైన ప్రవృత్తుల్ని వృద్ధిచేసుకోవటంవల్లా, మన ప్రవృత్తుల్ని పరిమిద్దం చేసుకొని పరిణామానికి అనుకూలం చేసుకోలేకపోవటంవల్లా కలుగుతున్నాయి. అటువంటప్పుడు వీటిని సరిచేసుకున్న దశలో నిత్యానందం ఉంటుందని ఎవ్వరైనా చెబితే నేను ఆశ్చర్యపడను. ఇవీ అరవిందుల సిద్ధాంతంలోని మూలమృతాలు.'

పైకిపోవటం Ascent వ్యక్తిగతంగా ఎంతో మందికి సాధ్యమయింది. అరవిందులూ దానినెప్పుడో సాధించారు. కాని అతీతమనస్సును ఈ భూపదార్థం మీదికి తీసుకురావలె అనే కోరికతోనే వారు చివరి రోజులలో తమ తపస్సును తీవ్రతరం చేశారు. ఈ గంగాతరణమే వారి యోగపాధన లక్ష్యమయింది. 1926 నవంబరు 24 వాటి సిద్ధి అదేనని చెప్పవచ్చు.

ఈ విషయాన్ని అరవిందులే స్పష్టంగా చెప్పారు. అతీతమానసికావతరణము వ్యక్తిగత వాంఛ సిద్ధికోసంకాదనీ, కృష్ణ పరమాత్మ సాధించని దానికోసం ఈ మూర్ఖుడు ప్రయత్నిస్తున్నాడని ఎవరైనా గేలి చేసినాసరే అది తన కనవరమంటారు:

'It is not for personal greatness that I am seeking to bring down the Supermind. I care nothing for greatness or littleness in the human sense.....I believe the descent of this Truth opening the way to a development of divine consciousness here to be the final sense of the earth evolution. If greater men than myself have not had this vision and this ideal before them, that is no reason why I should not follow my Truth-sense and Truth-vision. If human reason regards me as a fool for trying to do what Krishna did not try, I do not in the least care. There is no question of X or Y or anybody else in that. It is a question between the Divine and myself-whether it is the Divine will or not; whether I am sent to bring that down or open the way for its descent or at least make it possible or not....I have no intention of achieving the Supermind for myself only-I am not doing anything for myself, as I have no personal need of anything, neither of salvation (Moksha) nor supramentalisation.....'

భగవాన్ కృష్ణుడు తలపెట్టని దానిని సాధించబూనుకున్నా ఫలవాలేదు అని చెప్పగల అరవిందుల అత్యున్నతైర్యం ఎలాంటిదో ఊహించవచ్చు. కాబట్టే భారతీయ ఆధ్యాత్మికతలో అరవిందు లోకమైలురాయి.

ఇక ఇంతటితో ఈ తత్వ వివరణ ప్రయత్నాన్ని అపి వేస్తున్నాను.

* * *

శ్రీమతి మృణాలినీదేవి

ఆ ఇల్లాలిగాధ మన దృష్టిలో అతికరుణ మయం. 14 సంవత్సరాల చిరుతప్రాయంలో, అత్యున్నత అధికార దశలో ఉన్న అరవిందుని వివాహమాడింది. ఆమె 19 వ ఏట భర్త సౌఖ్యమయమూ, అధికారయుతమూ, ఐశ్వర్య యుక్తమూ అని తలచబడే ఉద్యోగాన్ని జీవితాన్ని వదిలి కలకత్తా చేరాడు. నిత్యరాజకీయసమరయజ్ఞ కుండంలో సమిధగా తన్ను ఆయన అర్పించుకుంటే, ఈమె గృహిణిగా ఉంది. దానికికూడా ఆమెను నోచు కొనియేకుండా, ఆమె 23 వ ఏట—ఆమెను వదిలి చంద్రనాగోర్ కు వెళ్ళిపోయాడు. ఆయన అనుమతితో, ఆయన దర్శనార్థమై పొడిచేరి బయలుదేరిన మృణాలినీదేవి—1918 డిశంబరులో ఇన్ ఫ్ల్యుయంజా జ్వరంతో—తన 30 వ ఏట శాశ్వతంగా కన్ను మూసింది. చివరి ఏడేనిమిది సంవత్సరాలు ఆయన దర్శనభాగ్యానికే నోచుకోలేదు.

బహుశా ప్రపంచంలో ఒక్క భారత స్త్రీయే అలాంటి జీవితాన్ని భరించగలడేమో! ఆమెను స్మరించని, ఆమెకు ప్రణామాంజలి సమర్పించని అరవిందుల జీవితచిత్రణ—ఎంత క్లుప్తమైనా సరే—నా దృష్టిలో అసంపూర్ణమే.

* * *

అరవిందులవారి జీవితము డిసెంబరు 5, 1950 తో ముగిసింది. ఈ సంవత్సరము వారి జన్మ దిన శతజయంతి సంవత్సరము. ఏం? ఎందుకు వారి శతజయంతి ?

నానుట్టుకు నాకు ఆయన భారతదేశానికి తిరిగివచ్చిన నాటి పరిస్థితులకు, నేటి పరిస్థితులకు పెద్దగా తేడా కనపడటంలేదు. ఆ నాటివల్ల—మనకు 'స్వ'రాజ్యం కావాలా, 'సు'రాజ్యం చాలా అన్నదే. దాని కానాటి నాయకులు 'స్వ'రాజ్యం కావాలి అని నిష్కర్షగా సమాధానం చెప్పటానికి తటపటాయింప సాగారు. కేవలం ఇరువురే ఇరువురు, లోకమాన్యతిలక్, అరవిందులు ఆ సమాధానా స్పీయగలిగారు.

ఆనాడే అరవిందుడు లేకడి మన స్వాతంత్ర్యోద్యమం—కనీసం ఒక డకాబ్బం వెనుకబడి ఉండేదేమో ననిపిస్తుంది. ఆయనలేని బెంగాల్ విభజన-బెంగాల్ మదేశాన్ని ఎంతమాత్రం కదిలించి ఉండేదికాదు. కేవలం 4 సంవత్సరాల కాలంలో దేశాన్ని యావత్మా ప్రభావితం చేయగలిగిన దాయన బోధనా ప్రభావం.

ఆనాటినుండి ఆయన పరణానంతరం వరకు అరవిందుల కృషి, సాధన అంతా ఆ 'స్వ' ను కనుగొనటంలో, వివరంచటంలో, సాధించటంలోనే గడిచింది. అయితే అది సంకుచితమైనదికాదు. పొడిచేరి నాటి అరవిందులు—*Lover of Humanity* గా అనిర్పించారు. సమస్యల ప్రతిపాదన, వివరణ అంతా ప్రపంచ దృష్టితో సాగించబడింది.

రాజకీయాలనుండి అరవిందుని నిష్క్రమణం అనేకమందిని నిర్వాంతపరిచింది. కాని ఒకటి తద్దం. స్వాతంత్ర్యం రాకపూర్వం ఆయన ధోరణి మనకెలా అనిపించినా, స్వాతంత్ర్యం సంపాదనానంతరం ఆయన రచనలు మనకు నూత్నమైన వెలుగును ప్రసాదిస్తున్నాయి.

ఈ దేశానికిగల గతం ఏమిటి? దాని చరిత్ర ఏమిటి? ప్రపంచ చరిత్రతో దానికిగల స్థానమేమిటి? ఈ దేశంలో సమాజం ఎలా పరిణామం చెందింది? దాని భవిష్యత్ చలనము ఎలా ఉండాలి? స్వతంత్రం ఎందుకు?

మీరు కేవలం రాజకీయవేత్తలనునుకుంటే, రాజకీయాలెలా ఉండాలి? రాజకీయాలకూ సమాజాకికేగల సంబంధమేమిటి?

మీరు భగవద్గుప్తులమూ, ఆధ్యాత్మికవేత్తలమే అంటారా—సమాజంనుంచి దూరంగా ఉండటం కాదు కావలసింది. వ్యక్తిగతసౌఖ్యమే కాదు కోరవలసింది. సమాజాన్ని మొత్తం, మానవాళిని యావత్మానే దానికి ఉన్నుఖం చేయండి.

క్లుప్తంగా చెప్పాలంటే అరవిందుని పొడిచేరి జీవితం, రచనలు, 'ఆర్య' లేఖంటే 1947 తరు

వాత దాదాపుగా భారతదేశానికి మార్గదర్శకులు లేరు. గతించిన దానికంటే భవిష్యత్తో సాధించవలసింది చాలాఉంది అని నొక్కి చెప్పిన వాడాయనే.

అయితే అంధానుకరణ కాదునుమా! కావలసింది. భారతదేశం సజీవంగా ఉండాలంటే కావలసింది, దాని యువతరం ఆలోచనాధీనులు కావటం. అన్నివిషయాల గురించి, కూలంకషంగా, స్వతంత్రంగా ఆలోచించ గల గటం. ఏవో కొన్ని దురభిప్రాయాలతో, పై పై మెరుగులతో మోసపోవటంకాదు. ఆయన మాటలనే యధాతథంగా ఉంచి ఈ చిత్రణను ముగిద్దాం : 'Our first necessity, of India is to survive and do her appointed work in the world, is that the youth of India should learn to think, -to think on all subjects, to think independently, fruitfully, going

to the heart of things, not stopped by their surface, free of prejudgements, shearing sophism and prejudice asunder as with a sharp sword, smiting down obscurantism of all kinds as with the mace of Bhima. Let our brains no longer, like European infants, be swathed with swaddling clothes; let them recover the free and unbound motion of the Gods; let it have not only the minuteness but the wide mastery and sovereignty natural to the intellect of Bharat and easily recoverable by it if it once accustoms itself to feel its own power and be convinced of its own worth.'

క్లుప్తంలో అరవిందుల చిత్రణ ఇది.

ప్రాతఃస్మరిణీయు డా యోగిపుంగవుడు.



మహిమభట్టారకుని సాహిత్య విమర్శలు

శ్రీ) అవ్వారి వాసుదేవ శాస్త్రి

గ్రీష్మణ భాషలో అలంకారశాస్త్రముతో రాజానక వంశము చాల ప్రసిద్ధమైనది. ఆ వంశములోఁ బుట్టినవారు చాలమంది అలంకార గ్రంథములు వ్రాసి ఆ వంశమునకు వన్నె తెచ్చిరి. ఇందులో రాజానక కుంతకుండు మొదటివాడు. అతఁడు వక్రొక్తి జీవిత మను పుస్తకమువ్రాసి 'వక్రొక్తియే కావ్యమునకు జీవిత'మని నిర్ణయించెను.

తరువాత రాజానకానందవర్ధనుండు బయలు దేరి 'ధ్వన్యాలోకము' వ్రాసి 'అదికారు. ధ్వనియే కావ్యమునకు. ఆత్మ'అని నిశ్చయించెను. తరువాత రాజానక మహిమభట్టుండు బయలుదేరి 'వ్యక్తి వివేకము'వ్రాసి ధ్వని అనునది అనుమానముచేత గతార్థము అగుననియు, అన్ని ధ్వనులును అనుమానముతో అంత ర్వాసమును చెందుననియు తెల్పెను.

తరువాత రాజానక రుయ్యకుండు వ్యాఖ్యాతగా వెలసి వ్యక్తివివేకమునకు వ్యాఖ్యాన మనుచుఁ బ్రారంభించి వ్రాయుచు, దానిలో అనుమితివాదమును ఖండించి మఱల ధ్వనివాదమునే నిలువఁబెట్టెను.

ఈ వ్యక్తివివేకములో మహిమభట్టుండు అనందవర్ధనుని ధ్వనివాదమునేకాక రాజానక కుంతకుని కావ్యలక్షణోదాహరణములనుగూడ ఖండించెను. అదిగాక అనేక కావ్య నాటకాదులను క్రొత్త విమర్శనా సరణితో విమర్శించి, ఆ దోషములు లేకుండునట్లు తాను మఱల ఆ గద్య పద్యములను రచించి చూపెను. ఇంత విష్వక్సపాతముగను లోతుగాను విమర్శించువారు చాల తక్కువ.

పీఠందఱును ఒకే వంశములోని వారైన ఒకరిని ఒకరు సహింసలేకయో మఱియేమో యిట్లు గ్రంథములు వ్రాసికొన్నారు. శిష్యబుద్ధి విస్తృతికై వ్రాసినవగు దప్పుకారు. ఇట్లు వ్రాసికొనుటకు

ఈర్ష్యయే కారణమైనచో ఆ యీర్ష్యకు సారస్వత మూలముగా ప్రతిక్రియః చేసికొనుటవలన, ఇతరులకు నేవగింపు కలిగినవకుండ, పైగా సారస్వత పథీకులకు చాల సంతోషమును ఉపకారమునుగూడ కలిగించిన వారైనారు.

ఇతఁడు (మహిమభట్టారకుడు) 9వ శతాబ్ది ములోనున్న అనందవర్ధనాచార్యుల మతమును, 10 వ శతాబ్ది పూర్వభాగములోనున్న అభినవగుప్త సాధాచార్యుల లోచనవ్యాఖ్యానమును ఖండించెను గనుకను, 12 వ శతాబ్దిలో రుయ్యకుండు ఈతని పుస్తకమునకు వ్యాఖ్యానమువ్రాసి, ఇతని మతమును కొంత ఖండించి యుండెను గనుకను, ఆ మధ్య కాలములో, అనగా 10 వ శతాబ్ది ఉత్తర భాగములోనో. 11 వ శతాబ్ది (A. D.) లోనో ఉన్నాడని తోచుచున్నది.

ఈయన భీముడనువాని పౌత్రుడనియు, శ్రీధైర్యుడను వాని కుమారుడనియు, ఇతని గ్రంథాంత శ్లోకములవలననే తెలియుచున్నది.

'ఆధాతుం వ్యత్యత్తిం
స్తవ్రాణాం క్షేమయోగభాజానాం |
సత్పువ్రథితసయానాం
భీమన్యతిగుణస్య తసయానాం |
శ్రీధైర్యసాంగ భువా
మహాకవీశ్వామలస్య శిష్యేణ |
వ్యక్తివివేకో విభధీ
రాజానక మహిమకే నాయవ్ |

శ్యామల మహాకవి శిష్యుడనికూడ ఈ పద్య ములవలననే తెలుచున్నది. ఇతని గ్రంథములోని యీ క్రిందిభాగము తెనుగులోని వ్యావహారికభాషావాదముతో

కొంత సోలునేమో సహృదయులు చూడగోరుచున్నాను. 10, 11 శతాబ్ది ప్రాంతములో గీర్వాణ వాక్యసంఘముతోగూడ నిటువంటివాడ మొకటి లేవర దీనిన వ్యక్తి యొకడున్నాడనియే దీనివలన దేలు చున్నది.

ఇటువంటివే క్రొత్తక్రొత్త యభిప్రాయములు ఈ పుస్తకములో చాల ఉన్నవి. ఇతడు చాల చోట్ల ప్రాచీనులకంటె మిక్కిలి విశ్లేషణమైన క్రొత్తతలను ద్రోక్కెను. ఈతని పాండిత్యము చూతమా? సాధారణమైనదిగాదు. చాల ఉద్బంధమైన పాండిత్యము. తర్కశాస్త్రము సంపూర్ణముగా లోతుపాతులతో అభ్యసించినట్లు తోచుచున్నది. తక్కిన వ్యాకరణాదిశాస్త్రములుగూడ బాగుగ జదివినట్లే యున్నది. ఇదిగాక భాషలో చాలగొప్ప, అపారమైన కృషి చేసినవికూడ తోచుచున్నది.

'సాధుశబ్ద'మని లోకమున (బసిద్దమైన శబ్దముండుగాక! అట్లయినను అసాధుశబ్దముకూడ సామగ్రివశమున బ్రయోగించినవాని కిష్టముగ నర్థమును జెప్పుచునేయున్నదని యనుమాన ప్రమాణముచే నసాధుశబ్దమునకును వాచకత్వము నిశ్చయింపజడినది. కావున 'దగిన ప్రకరణాది సామగ్రియున్నచో శబ్దమర్థమును జెప్పణాలును. లేనిచో జెప్పణాలు' అని నిశ్చయింతము. అదియే పెద్దలచే

'అసాధు రమమానేన
వాచకః కైశ్చిదిష్యతే |
వాచకత్వా విశేషేన
నియమః పుణ్యపావయోః ||

(అసాధుశబ్దమైనను అర్థమును జెప్పనని కొంతమంది అనుమానప్రమాణముచే నొప్పుకొనిరి. అర్థమును బోధించుటలో విశేషము లేకున్నను సాధుసాధు శబ్దములకు బుణ్యపావముల గలిగించుటలో విశేషము గలదు) అని చెప్పబడినది.

అంతమాత్రముతో, అనగా బుణ్యపావముల నియమించుటలో విశేషమున్నంతమాత్రమున 'అసాధు' శబ్దమున కవశబ్దత్వము కల్పించుట యుక్తముగాదు. బీరయన :

శబ్దమనగానేమి? 'శబ్దః' (విమృశ్యతే అభిధీయతే) అనేన అర్థః ఇతిశబ్దః' అనికదా దాని ప్యుత్పత్తి! ఈ ప్యుత్పత్తివలన నేమి తేలుచున్నది? అర్థము చెప్పుటలో నిది (శబ్దము) సాధనమనికదా! ఆ శబ్దము సాధువని, అసాధువని, అవశబ్దమని మూడు తెలుగులు. ప్రకృతియనియు, ప్రత్యయమనియు విభాగము కల్పించెడి వ్యాకరణాది లక్షణముచే ననుసరింపబడినది సాధువు. అట్టి లక్షణముచే ననుసరింపబడక 'దీర్ఘ' మున్నగు శబ్దములవలె ప్యుత్పత్తియేమియులేనిది అసాధువు. అర్థము చెప్పుటనుండి తొలగినది అవశబ్దము. అనగా 'అర్థము చెప్పుటకు సరియైన సామగ్రిలేక అర్థమును జెప్పనిది' అని అర్థము.

ఇట్లు విచారింపగా సరియైన సామగ్రిలేక పోవుటచే నొకప్పుడర్థము చెప్పనిచో సాధుశబ్దముగూడ నవశబ్దము గావచ్చునని తేలినది. అందువలన అర్థము చెప్పుట, చెప్పకపోవుటలనుబట్టి శబ్దమనియు నవశబ్దమనియు వ్యవహారము నేర్పజుటవలన ఇతివోపములు, పురాణములు మున్నగు వాని యందును, ఆగమశాస్త్రములలోనగు వానియందును ఒకానొకచోట నసాధువులుగానున్న కొన్ని శబ్దములను అవశబ్దములని తలచువారిని నిరసించినట్లయినది. ఈ విషయమును సంగ్రహించి వ్రాసిన కారికలు:

'సామర్థ్యాదేవ శబ్దస్య విషయేనవశతే సతి |
నప్రయోగోఽన్యవప్యేష స్యనిష్యత్యైవవర్తతే |
అత ఏవ ప్రకృత్యర్థమాత్రం తత్ర ప్రయుంజతే. |
సంఖ్యాసాధనకాలాదే రానుగుణ్యా నపేక్షిణః |
ఇయతా చావశబ్దత్వం న తేషా మవకల్పతే. |
అర్థేషు శబ్దనాకర్మ కరణత్వా నసాయతః ||'

వా మతమున మాత్రము తగనిచోట (బ్రయోగింపబడిన శబ్దమే అవశబ్దము. ఎట్లన-

'మధుకరై రవవాద కరై రివ
స్మృతి భువ య పక్షిః పారిణప్రజాః |
కలతయా వచన య పరివాదీ
స్వరజితా రజితా వశ మాయయుః |'

(లేళ్లకు నమ్మకము గలిగించుటకై మ్రోగించు కిరాతుల వాద్యముచేత య హరిణములు తమ్ములట్లు

కొనుటకేర్పఱచిన గుంటలకు స్వర్ణీనమైనట్లు, భార్యానియోగముగల బాటసారులు వీణాగానమును గూడమించు తుమ్మెదల యవ్యక్త మధురగానము చేత నాకర్షింపఁబడి ముగ్ధునికీ స్వర్ణీనమైరి.)

—మాఘుని శిశిపాలవధ మహాకావ్యమునుండి.

ఇచ్చట లేళ్లు ఉపమానమగుటవలన అప్రధానములు. 'ప్రధానాప్రధానయోగ ప్రధానే కార్య సంపత్తయః' అని న్యాయమున్నదిగాన లేళ్లు ఇచ్చట ప్రధానమైనవే 'రజితాః' అని ప్రయోగింపవలెను. విలయన—

'రంజితో మృగ రమణే న లోహే వక్తవ్యః' అని కదా వార్తికము! ఈ వార్తికమేమి బోధించుచున్నది? 'లేళ్లను వేటాడుట' అను నర్థము 'వాక్యమువలనఁ దోచుచున్నప్పుడు 'రంజితో' అను ధాతువునకు 'జీవో' పరముగా నున్నప్పుడు న లోపము వచ్చును అనికదా! అట్లు న లోపము వచ్చినగదా 'రజితాః' అని రూప మగును. ఇచ్చట లేళ్లు ప్రధానముగాక బాటసారులు ప్రధానమైనందున 'రంజితో' ధాతువునకు న లోపము వచ్చుటకు విలులేదు. కావున నిజట 'రంజితాః' అనియే ఉండవలయును. ఇచ్చట లేళ్లకున్న అప్రధాన్యమును గణింపకయే మాఘుండు తగనిచోటఁ బ్రయోగించిన 'రజితాః' అనునది అసశబ్దము. విలయన—ఇంట పాంథులు ఉపమేయము (వర్ణింపఁబడువారు) గాన వారే ప్రధానులు. కావున నా ఉపమేయముయొక్క అర్థము ననుసరించియే శబ్దము ప్రయోగింపవలెను. కాన నిది అసశబ్దమే. ఈ మతమును సంగ్రహించి వ్రాసిన శ్లోకములు:—

'అసాధుకానశబ్దశ్చ ద్విధా శబ్దః ప్రకీర్తితః
తత్రా సాధుర్న సాధ్యోయః ప్రకృతిప్రత్యయాదిభిః॥
శబ్దాదపేక్షితశబ్దః శబ్దనాకరణాత్మకః |
శబ్దానా హి వరామర్శో వాచ్యార్థవిషయోఽన్యయః॥
ఏనాం చాసాధుశబ్దోఽపి వాచశబ్దత్వ మర్హతి |
నసోఽన్యభేదే సాధుత్వం తయోర్విషయభేదతః॥

'అయ్యా! అట్లునమేయములగు పాంథుల కనుకూలముగా న లోపము చేయక 'రంజితాః' అని ప్రయోగించినచో లేళ్లకు ఈ విశేషణ మున్నయింపు టెట్లు? వాని కన్వయింపవలెనన్న 'రజితాః' అని

ప్రయోగింపవలెనుగదా!' అని ప్రశ్నింపవచ్చును. దానికి సమాధాన మేమన:- ప్రధానము ననుసరించి 'రంజితాః' అనియే ప్రయోగించి, అప్రధానమైన లేళ్ల కన్వయించునప్పుడు 'రజితాః' అని మార్పుకొని యర్థము చెప్పికొనునట్లు న్యాయనియంతకొనుట మంచిది. కాని అట్లు 'రజితాః' అని ప్రయోగించుట మంచిదిగాదు.

'స్మృతిభువో బలసాధమగ్రజ్ఞాః'—అనగా పాంథులే లేళ్లు అని లక్షణతోఁ జెప్పికొన్నగాని, 'స్మృతిభువః పథికా హరిణావజ్ఞాః'—అనగా బాట సారులనెడి లేళ్లు అని వ్యసరూపకముగాఁ జెప్పికొన్న గాని యీ ప్రయోగము సరిపోవును. ఎందువలన నన:- అప్పుడు లేళ్లకుఁ బ్రధాన్యము వచ్చును.

అట్లు ప్రయోగింపఁబడక, తగనిచోటఁ బ్రయోగింపఁబడినదిగావున అన్య, గోఢ్యాదిశబ్దముల వలె నిదియు నసశబ్దమే.

ఈ విషయమునకు సంగ్రహ శ్లోకములు:—

శబ్దప్రయోగః కర్తవ్యః ప్రధానార్థవ్యపేక్షయా |
తదన్యోపేక్షయా త్వద్ధా దేనం విసరిణామయేత్॥
విసరితమతోయతోన్యో దసశబ్దస్సనాంప్రతి'

అన్యః, గోఢీ మున్నగు శబ్దములుగూడ నల్లె యని పెద్దలు నిశ్చయించివారు. చూడుడు:—

'అన్య గోఢ్యారయ శ్శబ్దాః
సాధవో విషయాంతరే |
నిమిత్తభేదాత్ సర్వత్ర
సాధుత్వంచ వ్యవస్థితం॥'

అన్యః గోఢీ మున్నగు శబ్దములు అసాధువులని లోకములో నొక ప్రధానము గలదు. కాని ఆ శబ్దములు విషయాంతరమున సాధువులే యగును. ఎట్లన:-

'అన్యః' అనునది 'గుర్రము' అను నర్థమున సాధువుగాదుగాని 'సన్యః' అన్యః' అను విగ్రహముచే 'తాను కానివాడు' అను నర్థమునను, 'వాస్తవ్యం (ధనం) యన్యః' అను విగ్రహముచే 'ధనము లేని వాడు' అని యర్థము చెప్పినప్పుడును అది సాధువే కదా! అల్లె 'గోఢీ' అనుశబ్దము 'అప్ర' అను నర్థమున, సాధువుకాదుగాని 'అనేకమస్తువులను ధరించువాఁడ'

అను నర్థమున నదియు సాధువేకదా! కావున నా శబ్దములకుగల యితరార్థములలో ననియు సాధువులే. కావున, ఎట్లు అన్నిశబ్దములును అర్థభేదముచే సాధువులే యగునని యీ పెద్దలు వ్రాసిన శ్లోకమున కర్థము.

కావున శబ్దము అసాధునైనంత మాత్రమున దాని నవశబ్ద మనుటకు వలనుపడదు. ఇక నేమన— తగనివోటఁ బ్రయోగింపఁబడిన శబ్దమే, సాధునైనను అసాధునైనను అవశబ్దమని చెప్పదగును.

ఇట్లు శబ్దావశబ్ద నివరణ సందర్భమున వ్యక్తివివేకకర్తయగు మహిమభట్టారకుని క్రొంగొత్త యభిప్రాయములను పదామర్శించితిమి గదా! ఇక అనుమితివాదియగు నీ మహిమభట్టమహాశయుఁడును, ధ్వనిమార్గస్థావకఁడగు ఆనందవర్థమఁడును విభిన్నమగు మార్గములలో నడపిన కొన్ని సాహిత్య విమర్శ వివేదములను ప్రస్తావించు కొందము.

ఈ క్రింది పద్యమును ధ్వన్యలోకకర్త ధ్వన్యధారణముగా నిరూపించెను. ఎట్లనః—

‘వాణిజక! హస్తి దంతా గ కుతోఽస్మాకం
వ్యాఘ్ర కృత్తయశ్చ |
యావల్లలితాలకముఖీ గృహే
పరివ్యక్తతే స్నుషా!’

ధ్వన్యలోకకారుఁడగు ఆనందవర్థనాచార్యుఁడును తద్వ్యాఖ్యాతలును ఈ పద్యమునకు సంధ్యరము నిట్లు వివరించినారు.

‘ఏనుగు దంతములును పులి చర్మములును అమ్ముకొను నొక వర్తముఁడు బోయగూడెములోనికిఁ బోయి యొక ముదునలి బోయనిజూచి ‘మీ యింటిలో ఏనుగు దంతములును బులిచర్మములును గలవా?’ యని ప్రశ్నించగా నా వ్యాధుఁ డిట్లను చున్నాఁడు.

‘చర్మకుఁడా! నా కోడలు, కదలింపఁబడిన ముంగురులు కలదై యింటిలో తిరుగుచుండునంత వఱకును మా కేనుగుదంతములుగాని పక్షి పులి చర్మములుగాని ఏక్కడివి నాయనా!’

ఈ పద్యమున బులితాలకముఖి యను పదము అర్థశక్తివలన బోయవనితకు సురతక్రీడయందుగల అసక్తిని సూచించుచు, అవిడ భర్త యెల్లప్పుడు జిక్కియున్నాడని తెలియఁజేయుచున్నది.

ఇచ్చట వ్యాఖ్యాతయిట్లు వ్రాయుచున్నాఁడు.

‘అలకాలంకృత ముఖత్యేన మనోహర తనూ యాః స్నుషాయాః విభ్రమావేక్షణ సురత విలాసాశ్చివచేతాః సంతత తదుపభోగక్షామో మృగయార్థం మత్పుతః క్షణమపి బహిర్వాయాతీతి కుతో హస్తి దంతాదీనాం మద్గృహే సంభవః’ ఇత్యయమర్తః స్వతస్సంభవినా తాదృశస్నుషా సత్త్వాది రూపార్థేన వ్యజ్యమానం బులితాలకముఖీత్యేతత్పదం ప్రకాశయ తీతి ధ్వనే గ పదప్రకాశతా.’

ముంగురులచే నలంకరింపఁబడిన మోముగల దగుటచే మిగుల మనోహరిణిగానున్న తన కోడలి విభ్రమములచేతను, రతివిలాసములచేతను నాకర్షింపఁ బడిన మనస్సు గలవాడైన తన కుమారుఁడు ఎల్లప్పుడు నామె నుపభోగించుటచే జిక్కిపోయి, వేటకై క్షణకాలమైనను బయటికి వెళ్లుటలేదు. కాన తన యింటిలో ఏనుగు దంతములు మున్నగునవి యెట్లు దొరకును? అనువర్తము ‘అట్టి కోడలుండుట’ అను స్వతస్సంభవియగు నర్థముచే తోచఁజేయఁబడుచున్నదై ‘బులితాలకముఖీ’ అను పదముచే బయల్పడుచున్నది గాన నీ ధ్వని పదప్రకాశ్యమైనది. కావున నిది స్వతస్సంభవి రూపార్థ శక్తిమూలార్థ ధ్వని.

ఇఁక, వ్యక్తివివేకకారుఁడి ధ్వన్యలోకమును ఖండించిన వాఁడగుటచే ‘ఇది ధ్వనికాదు. అనుమానముచే నిదియు గతార్థమగును. ఇచ్చట నిస్సహిత్యము, వ్యాఘ్రాదుల జంపువనియం దాసక్తి లేకుండుట అను రెండింటిచే మఱుంగుపఱచబడి హస్తిదంతాదృభావమును అనుమేయార్థజ్ఞానము గలుగుచున్నదనియు, ఇచ్చట వర్తకునకు హస్తిదంతాదృభావమును దెల్పుటకొఱకై వృద్ధ వ్యాధుఁడు వ్యాపకవిరుద్ధకార్యోపబద్ధి నుపయోగించె ననియు, గాన నిదియు ననుమానమేగాని ధ్వనిగాదనియు జెప్పుచున్నాఁడు.

మహిమభట్టారకుని సాహిత్య విమర్శలు

మఱియు నిది యిట్లుండగా నొక యౌచిత్య మిచట విచారించబడుచున్నదని యీవిధమున వ్రాసి యున్నాఁడు.

ఈ వద్యమునఁ జెప్పబడినది యెవరిమాటయై యుండును? అత్తమామల మాటయై యుండునా? లేక ఏ సంబంధమునులేని యొకానొక తటస్థ నిమాటయై యుండునా?

మామగారి మాటయని తలంచుదమా? యనిన ఆయన, తన కొమార్తె సౌందర్యమును వర్ణించుట యెట్లుచితముగాదో అట్లే కోడలిసౌందర్యమును వర్ణించుటయు తగినదిగాదు. కాన నిది మామగారి మాటగా, నిశ్చయింపఁదగదు.

పోనీ అత్తగా రిట్లనినదని తలచి దీని నత్తగారి మాటగా నిశ్చయింతమా? అనిన నదియు తగి యుండలేదు. పుత్రప్రేమ విహ్వలరాజైన ఆమె, తమ గృహమునకు ధనసమృద్ధినిగోరుచు నిట్లనిన దన్నను, లేక కోడలి సౌందర్యాతిశయముపై ఈర్ష్య వహించి యనినదన్నను 'ఇచ్చట అమ్మదగిన హస్తీ దంతాదికము లేదు' అని యింతమాత్రమే చెప్పఁదగి యుండగా ఆ కోడలిని వర్ణించుట నిష్ప్రయోజనము అనుచితమును.

కాన వీరి కుటుంబముతో నెట్టి సంబంధమును లేని యెవరిమాటయో యిదియని చెప్పట యుచితముగా నుండును. అట్లు ఉదాసీనునిమాటయై వచ్చుచే కొద్దిగా రసాస్వాదముగూడ లభించును. అట్లు కానిచో వివరీత సురతనమయే అను వద్యమును గూడ మంచికావ్యమని ముఖ్యవృత్తితోఁ జెప్పవలసివచ్చును.

కావున నిది తటస్థ వాక్యమనియెంచి 'అస్మాకం' అనుచోట ఏలేషాం అని పాఠము మార్చవలయును.

ఇచ్చట వ్యక్తివివేకకర్తయగు మహిమ భట్టారకుఁడు చేసిన చర్చానిర్ణయములు బాగుగనే యున్నవనవలెను. ఏలయనః— కోడలిని మామగారు కొమార్తెనువలె నద్యానముతోఁ జూడవలయును. ఇట్లు పుత్రకనువలెఁ జూచుకొనవలెనని మన ఆర్యసాహిత్య ములో నెచ్చటఁ జూచినను నగుపించును. ఇది ఆర్య సంప్రదాయము. పాశ్చాత్యులలోఁ గూడ నిట్టిభావమే యున్నట్లు కోడలికిఁ బర్యాయపదమైన Daughter-

in-law అను పదము నూచించుచున్నది. మఱియు నామె మామగారిని తండ్రిగారివలె భక్తిభావముతో నేవింపవలయును. ఇది మనకు అనాదిగా వచ్చుచున్న ఆర్యసంస్కృతికి సంబంధించిన ధర్మము. అంజియేకాని అన్యకాముకునివలెఁ దాను కోడలి సౌందర్యమును వర్ణించుట తగియుండదు. కాన మామగారి వాక్య మనుట తగదు.

ఇక అత్తగారన్నచో అందమైనకోడలు తనకు లభింపవలయుననియే యెల్ల వృథును తలంచుచుండును. అట్టికోడలు లభింపవచ్చుచే 'కులమింటి కోఁతి' నెక్కుడనో తెచ్చికట్టుకొనవలయునని చూచును. అందుచే నామె కోడలి సౌందర్యమునుగూర్చి యీసుచెంది యిట్లు పలికినదనుటకు వీలుగాదు. అదిగాక అత్తలు తమ యింటిలోని విషయము గుఱుగానే యుండ వలయునని తలంచుచుందురు. కావుననే 'కాపురము గుట్టు, రోగమురట్టు' అను సామెత ప్రీతిలో నెక్కువగ వ్యాపించియున్నది. కనుక తన యింటిలోని యీ గుట్టును నరాయివాఁడై యేనుగదంతములు కొన వచ్చిన వరకునితోఁ జెప్పుననుటయుఁ దగదుగదా!

కాకున్న నిక నొకటి యున్నది. కుటుంబ నిర్వహణము ధనైకసాధ్యముగాన కుమారుఁ డెప్పుడును నింటనుండి, అడవిలోని ఏనుగులను పులులను వేటాడుట మానినచో కాపురము జరుగుట కవ్వతై యామెకు బాధగలిగి తన యింటిలో పదార్థములు నమృద్ధిగా నుండుటకై కుమారునికి సంపాదనకై హెచ్చరిక చేయవలసిన యవసరము గలిగియుండ వచ్చును.

అట్లయినను బ్రత్యేకముగాఁ గుమారున కేదో విధమున నూచించి కార్యోన్ముఖుండగుటకు హెచ్చరిక చేయునుగాని యీ విధముగా నరాయినుగానితోఁ దమ కాపురపుగుట్టును బయటవేసికొనుచు గోడలి సౌందర్యమును వర్ణించుచు నెఱిపాడుపుమాటలతో సంపాదనకై యెచ్చరించుననుట నమంజనముగాదు. కావున నత్తగారును నీవిధముగాఁ బలికియుండదు.

కనుక నెనఁదో తటస్థుఁ డీవిధముగాఁ బలికినఁ బలికియుండవచ్చునని యూహించిన మహిమభట్టారకుని యీ యభిప్రాయములు మిక్కిలి బాగుగా నున్న వనవచ్చును.

ఇక నిది యుద్ధానీనుని మాట కాదన్నచో వివరితసురతనమయే అను పద్యమునుగూడ మంఠికావ్యసుని చెప్పవలసినచున్నట్టిది. దాని విషయ మేమనవగా:—

‘వివరిత సురతనమయే

బ్రహ్మాణం దృష్ట్వా నాభికమలే |

హలేః దక్షిణయనం చుంబతి

హియాఽఽకులా లక్ష్మీమ్ ||’

(లక్ష్మీనారాయణులకు జరగిన వివరితసురతనమయమన లక్ష్మీదేవి విష్ణుని నాభికమలమున నున్న బ్రహ్మను జూచి సిగ్గుపడినదై విష్ణుమూర్తి కుడికంటిని ముద్దుపెట్టుకొనెను.)

దీనిని ధ్వనికారులు ధ్వని కుదాహరణముగా నొనగిరి. కాని యిది పరియైనకావ్యము (కవిత్వము) గాదనియు, ఏదో ప్రవేశికవంటిదనియు మహిమ భట్టాచారకుని యాశయము. ప్రవేశిక అనగా తాను నూచించు నభిప్రాయము లోనగూఢముగాఁ గలిగి యుండునది లేక తనలో గూఢముగ నిమిదియున్న యభిప్రాయమును నూచించునది అని యర్థము.

ఇది ప్రవేశికయగు టెట్లనగా:—

ఇచ్చట లక్ష్మీదేవి లజ్జానివృత్తి యనునది సాధింపదగిన యంశము. దానికి సూర్యస్వరూపమగు విష్ణుమూర్తి కుడికన్న లక్ష్మీదేవి ముద్దిడుకొనుట హేతువు. ‘అది కప్పిచ్చుట’యను అస్తమయమును ఊహింపజేయుచున్నది. ఆ యస్తమయము సాహచర్యమునుబట్టి నాభికమలముయొక్క సంకోచము మాహింపజేయుచున్నది. ఆ నాభికమల సంకోచము బ్రహ్మయొక్క చూపునకు వ్యవధానము నూహింపజేయుచున్నది. ఇచ్చట బ్రహ్మయొక్క దర్శన వ్యవధానమనెడి అనుమేయార్థప్రతితి మూడింటితో మఱుగుపఱచఁబడియున్నది. కావున ఈ యర్థబోధ ఉపాయ పరంపర నారోపించుటకు బలములేనిదై రసాస్వాదము నఱకును బోవుటకు సమర్థముగాకున్నది. కాన నిది ప్రవేశికా సదృశమైన యొక కవిత్వమే కాని ప్రధానమైనకవిత్వముగా నెన్నదగియుండదు.

ఇక మఱియొకటి:—

యా నిశా సర్వభూతానాం
తస్యాం జాగర్తి సంయమిన్ |

యస్యాం జాగతి భూతాని
సా నిశా పశ్యతో మునేః ||

భగవద్గీత 2 అ. 69 శ్లో.

(ఏది యన్నిభూతము (జీవు) లకును రాత్రి పంటిదై నిద్రాసమయ మగునో ఆ నిశయందు ముని మేల్కనియుండును. ఏవేళయందు జీవులందఱును మేల్కొందురో అది మునికి రాత్రినంటిది.)

ఈ భగవద్గీతా శ్లోకమును ధ్వనికారులు తిరస్కృత వాచ్యద్రవి కుదాహరణముగా నివ్వియుండిరి.

ఇచ్చట యథాతథముగా పై యర్థమును జెప్పినచో విశేష మేమియును లేకపోగా రచయిత యొక్క అభిప్రాయమునకే భంగము వాటిల్లుచున్నది ఎట్లన—

అందఱును నిద్రించునప్పుడు యోగి మేల్కొన్నచోగాని, అందఱును మేల్కొన్నప్పుడు యోగి నిద్రించినగాని ప్రయోజనమేమి? కావున నిచట కవికిఁగల తాత్పర్య మేమియని యాలోచింప వలెను.

మహిమ భట్టాచారకుఁ డీది ధ్వనిగాదు. ఉపచారమునలన అర్థమును బ్రకటించు టిదియని వివరించు చున్నాడు.

ఎట్లన:—

ఇచ్చట నిశ యను పదమునకు రాత్రియని యర్థమును గాదు. జాగరణ శునుదానికి మేల్కొనుటయని యర్థముగాదు. ఇక నేమన—సామాన్య జీవు లందఱును ఏ తత్త్వజ్ఞానమునందు శ్రద్ధలేక యున్నారో ఆ తత్త్వజ్ఞానమునందు యోగి అవధానము గలిగియుండుననియు, జీవులు అతిముఖ్యముగా నెంచు అసత్య పదార్థమగు ప్రపంచమునందు యోగి పరాజ్ఞాఖండై యుండుననియు దీని తాత్పర్యము. ఇచ్చట వాక్యము ఉపచారముతో మఱియొక యర్థమును బ్రకటించు చున్నది.

‘వాక్యస్యచ ఉపచారతోఽర్థాంతర ప్రకాశనం

యథా:—యా నిశా.. పశ్యతో మునేః, ఇతి అనేన హి భావేన న నిశారో వా పిజాగరభార్యః కశ్చి ద్వివక్షితః. కిం తర్హి? , సజ్జానావ గృ అతత్త్వ పరా

మహిమభట్టారకుని సాహిత్య విమర్శలు

జ్ఞానభక్తుల మునే: ప్రతిపాద్యత ఇతి తిరస్కృత వాచ్య స్వాస్య గమకత్వం.'

మఱియొకటి :—

'విషమయ ఇవ కేషేమసి

కేషేమసి ప్రయాత్యమృతమయః|

కేషేమసి విషమృతమయః

కేషేమస్యవిషమృతః కాలః|'

(కొందఱికి కాలము విషమయముగా గడచును. కొందఱికి అమృతమయముగా గడచును. కొందఱికి విషమృతమయముగా గడచును. కొందఱి కవిషామృత మయముగా గడచును.)

ఇచట సామాన్యముగా విషమయముగాను అమృతమయముగాను : విషమృతమయముగాను అవిషామృత మయముగాను గడచునని యర్థము చెప్పకొన్న నేమియు విషయము తెలియుట లేదుగదా!

ఇచ్చట అర్థాంతర సంక్రమితమైన వాచ్యము ప్రకరణాది వశమున గమకమైన యర్థవిశేషమును దెలుపునని మహిమభట్టారి యభిప్రాయము.

'తస్మైవ (వాక్యస్మైవ) ప్రకరణాదితః (ప్రకరణ సామగ్రి వశతః) అర్థాంతర ప్రకాశనం యథా :—

విషమయ ఇవ.....అవిషామృతః కాలః||

ఇత్యత్ర వాక్యే ప్రకరణాది వశా ద్విషామృత శబ్దాభ్యాం సుఖదుఃఖ స్వరూప సంక్రమితవాచ్యాభ్యాం వ్యవహారఇతి అర్థాంతర సంక్రమిత వాచ్యస్వాస్య గమకత్వమ్.'

ఇచ్చటఁ గల విషమయ, అమృతము అను శబ్దములు దుఃఖము సుఖము అను ఇతరార్థముల యందు సంక్రమించిన వాచ్యార్థముగలవై యీ క్రింది విషయమును బోధించుచున్నది.

కొందఱికి అనగా అవివేకులకు కాలము దుఃఖ మయముగా గడచును. కొందఱికి అనగా వివేకవంతులకు కాలము సుఖమయముగా గడచును. కొందఱికి అనగా వివేకమును అవివేకమును గలవారలకు కాలము సుఖదుఃఖ మయముగా గడచును. కొందఱికి అనగా

మూఢప్రాయులైన వారలకు కాలము సుఖమయమును దుఃఖమయమునుగాక గడచును.

ఇట్లు ప్రతీతి గలుగుటకు ధ్వనితో నిమిత్తములేదని యీయన ఆశయము.

అందుచేత అనేకార్థక శబ్ద ప్రయోగముచే మోసగించబడిన వ్యాఖ్యాతలు, గతానుగతికముగ నంధసరంపరగా ప్రవర్తింపజేసిన శబ్దమాలిక— అనురణనరూపమగు అర్థాంతరప్రతీతి ఉన్నదను వాదముతో నువవతి యేమియును లేదు.

సాధారణముగ వ్యాఖ్యాతలుగూడ విజముగ వండితులమని తలంచుచు తప్పు వ్యాఖ్యానములతో తమ్మునూత్రమే కాక పూజ్యులగు మహాకవులనుగూడ సిగ్గులఁ జేయుచున్నవారు కొందఱు కన్పించుచున్నారు.

అట్లు వ్యాఖ్యాతలు వ్యాఖ్యానములలో పొరపడి వారని వ్యక్తివివేకకర్త తెలిపిన యొకటి రెండు మట్టములను వివరించి యీ వ్యాసమును ముగించెదను.

ప్రాచీనాలంకారికుడైన ఉద్భటుఁడు తన కావ్యాలంకారసంగ్రహములో ఉపమాంకారమునకు

'యచ్చేతోహరి సాధ్యశ్య ముపమానోపమేయయోః|

మితో విభిన్న కాలాది

శబ్దయో రుపమాతు తత్' ||

అని లక్షణము చెప్పి

'యథేవ శబ్దయోగేన సా శ్రుత్వాఽన్వయ మర్హతి' అని విభాగమొనర్చెను.

ఈ విభాగ వాక్యమును వివరించుచు ప్రతిహేరేందురాజు 'యథేవశక్తౌ చాత్ర ఉపలక్షణం. అవ్యయాంతరాదపి వాశబ్దాదేః తేన రూపేణ ఉపమానోపమేయ భావస్యావగతేః. యథా—

తాం జానీయాః పరిమితకథాం

జీవితం మే ద్విశీయం

దూరీభూతే మయ సహచరే

చ కవాకి మివై కాం |

గాఢోత్పంతాం గురుషు
దివసే ష్యేషు గచ్ఛత్తు బాలాం
జాతాం మన్యే శిశిరమథితాం
పద్మినీం వాఽన్యరూపాం॥'

అని మేఘసందేశ వద్యము నుదాహరించెను. అనగా ఇచట 'పద్మినీంవాఽపద్మినీమివ, అన్యరూపాంః జాతాం, మన్యే' అని సమన్వయము. గనుక ఇవార్థమునందు 'వా' శబ్ద మునయోగింపబడినది. కాన నిదియు శ్రాతౌపమాలంకారమున కుదాహరణమే యగునని తన యభిప్రాయమును తెల్పెను.

ఇంక మేఘసందేశమునకు వ్యాఖ్యాతయగు మల్లి నాధస్వారి తన వ్యాఖ్యానములో ఇందలి చివటిపాదము నిట్లు వివరించెను.

'శిశిరేణ = శిశిరకాలేన మధితాం, పద్మినీంవా = పద్మినీమివ, 'ఇవన ద్వాయథాశక్తా' ఇతిదండీ. అన్య రూపాంఃపూర్వవివరీతాకారాం జాతాం మన్యే' అని.

మొత్తముమీద నీ వ్యాఖ్యాత లిద్దఱును 'జాతాంమన్యే శిశిరమథితాం పద్మినీం వాన్యరూపాం' అని అనుస్వరఘటిత పాఠమునే యాదరించి ఇవార్థము నందు వా శబ్ద మునయోగపడినట్లు వివరించిన పుష్పముగానే తేలుచున్నదిగాదా! ఇది యిట్లుండుదము.

ఇంక వ్యక్తినివేకకారుఁ డిచట ననునది యేమనగా:—ఈ పైఁజెప్పిన పద్యములో

'గాఢోత్పంతా గురుషు
దివసే ష్యేషు గచ్ఛత్తు బాలా
జాతామన్యే శిశిరమథితా
పద్మినీ వాఽన్యరూపా'

అను నీ పాఠము నెఱుంగకయే వ్యాఖ్యాతలు తమ కవిత్వాటోపమును గూడఁ గొంత నచ్చటఁ జూపుచు, అచ్చట ఈ పాఠమువలనవచ్చు సౌందర్యాతిశయము నెఱుంగక,

! 'అవైమి తదనజ్ఞానాద్యత్నాపేక్షో మనోరథః'

ఇత్యాదులయందు సామాన్యముగ వాక్యార్థమును కర్మగాఁ జేయుట చూచుచుండియు, ఇక్కడ 'మన' ధాతువున కున్న వాక్యార్థ కర్మత్వమును గమనింపకయే, 'మన'

ధాతువునకు 'బాల'అను పదమును కర్మగా తలఁచు చున్నారు.

'పద్మినీ + ఇవ' అనుచోట సవర్ణదీర్ఘసంధిచే వికారమునుపొందిన 'ఇవ'శబ్దమును భ్రమచేత 'వా'శబ్ద మునుగాఁ గల్పించి అపవ్యాఖ్యానముల నారంభించు చున్నారు. కాని యిచట

'గాఢోత్పంతా గురుషు ఏషుదివసేషు గచ్ఛత్తు సత్పు బాలా శిశిరమథితా పద్మినీవ అన్యరూపా జాతా మన్యే'

అనియే అన్వయము.

ఇట్లుగాక వెనుకఁజెప్పిన (బాలాం అను అను స్వరఘటిత పాఠములోఁడ) అన్వయము చెప్పినచో అర్థ మునకు వైచిత్రి యేమియు కన్పడుటలేదు. పైగా కాళిదాసుపంటి మహాకవి, రసనిధానమైన కావ్యములో వ్యాధినివరె ఇవార్థమునందు 'వా' శబ్దము నునయో గించునా ?

ఏమీ కాళిదాసుని కవిత్వములో స్థాలిత్యములే లేవా? అయినచో 'చంద్రం ప్రవృద్ధోర్మిరివోర్మి మాశీ'అని యాయనయే రఘువంశములో నెట్లు ప్రయోగించెను? అచట రెండుచోట్ల ఊర్మి శబ్ద మును ప్రయోగించుటవలన కవికి నిర్మాణ విధాన ములో 'స్థలన' మగుపించుటలేదా? యని ప్రశ్నింప వచ్చును. కాని 'ప్రవృద్ధోర్మిరివోర్మి' అనునప్పుడు 'ఓర్మి'అను రెండక్షరములకు మైత్రి యున్నది. అందువలన ఆ రెండింటిని ఉచ్చరించినందువలన శ్లేష సుఖ మనుభవించును అర్థభేదము నెఱుంగని యెవరో కల్పించిన పాఠమేగాని యిది అసలు పాఠము కానేరదు. అసలు అచట పాఠము 'చంద్రం ప్రవృద్ధో జలధిర్మి శీవ'అనియే అని యెఱుంగవలయును.

అదిగాక కాళిదాస మహాకవి యన్వయగతి యెచటను నిట్లు గాన్పింపదు.

కనుక 'గాఢోత్పంతా గురుషు' అనునదియే కాళిదాస రచితపాఠము. మఱియొక పాఠము వ్యాఖ్యాతలు భ్రాంతిచేఁ గల్పించినది'అని. ఇట్టిదే మఱియొక ఘట్టము:—

గ్రామేఽస్మిన్ పథికాయనైవ వసతి

సాంధ్యాధవా దీయతే

రాత్రావత్ర విహారమండపతలే

సాంధ్య ప్రముఖో యువా

తేనోత్థాయ ఖలేన గర్జతి ఘనే

స్మృత్యాప్రియాం తత్కృతం

యేనాద్యాని కరంకదంఢ వతనాశంకే

జనసీన్హతి'

ఇచ్చట తన యింటికివచ్చి రాత్రిపూట వరుండ వసతి నిన్నుని కోరుచున్న యొక బాటసారి యువ కునిఁ జూచి యొక కామిని మన్మథానేశము గలిగినదై అతఁడింకొక స్త్రీయందనురాగము గలిగియున్నాడేమో అని శంకించి, ఆవ్యాసకృజనునియందనురాగ ముంచుట, దారుణతరముగా పరిణమించునని తలచి యిట్లు చెప్పుచున్నది.

'ఓ తెరువరీ! ఈ గ్రామములో నిప్పుడు బాట సారులకు పండుకొనుటకు వసతి నిచ్చటలేదు. వీలయిన నొకరాత్రి యిచట విహారమండపమున నొక బాటసారి పండుకొని యొక రాత్రివేళ మేఘము గద్దింపగా తన ప్రియురాలిని స్మరించుకొని యా దుర్మార్గుఁ డొకవని చేసెను. ఆ పని చేయుటచే ఆ యింటివారు 'ఇంటిలో శవమున్నందున విధించు శిక్షపడునేమోయని యిప్పటికిని భయపడుచున్నారు.'

ఇది కావ్యాంశరమాత్రవృత్తిలో నుదాహరింపఁబడినది. అచ్చట వ్యాఖ్యాతలు దీని నిట్లు వివరించిరి.

'ఇదివఱలో రాత్రి పూటఁ బండుకొనవచ్చిన యొక బాటసారి ఆ రాత్రి మేఘగర్జనమును విని, ఎక్కడనేయున్న తన ప్రియురాలిని తలంచుకొని తాను మరణించెననియు, ఇంటిలో శవమున్నదని బలవన్మారణప్రయత్నముగు దండనమును రాజు విధించెననియు, అట్టి దండుగ తమకు పడునేమోయని యిప్పటికిని అచ్చటివారు భయపడుచున్నారనియు, కావున నీకు వసతి నీయఁజాలమనియు నొక వనిత, పండుకొనవచ్చిన బాటసారితోఁ జెప్పుచున్నది.'

అనగా నిచట, వెనుక నెప్పుడోవచ్చి పండుకొనిన బాటసారియే మరణించెనని యీ వ్యాఖ్యాతల యభిప్రాయము.

కాని సృక్తివివేకకారుఁడగు మహామధుట్యార్కుడు దీని నంగీకరింపక యిట్లు నుచున్నాడు.

ఇచట నొక కామిని, పండుకొన వసతిఁ గోరుచున్న యువకుఁడైన బాటసారిని జూచి మన్మథ బాధావేశముగలదై అతఁడింకొక స్త్రీయందనురాగము గలిగియున్నాడేమో! యని శంకించుచున్నదై, 'ఆవ్యాసకృజనునియందనురాగము పెట్టుకొనుట భయంకర పరిణామమునకు దారితీయునని, నీవింకొక స్త్రీయందనురక్తుఁడవు గానిచో ఈ యిల్లంఠయునేకాక నేను నీ కఘీనురాలనే. అట్లుగాక ఆవ్యాసకృడైన యున్నచో (ప్రయోజనములేదు వెళ్ళుము. 'అని తన యభిప్రాయము నాతనికి దెలియజేయఁదలచినదై, వెనుక నొకరి కిట్లే వసతి నిచ్చుటచేఁ గలిగిన కామినీమరణమను ఫలితమును దెలుపు వృత్తాంతమును వక్కాణించుట కారంభించినది.

కాని యీ యభిప్రాయమును దెలిసికొను జాలనివారై 'అమె ఆ బాటసారియే మరణించి' పట్లు తెలుపుచున్నదని కొందఁ జపవ్యాఖ్యానములు చేయుచున్నారు. అట్లు వ్యాఖ్యానించుట పూర్తిగ అయుక్తము. అట్లు వ్యాఖ్యానించిన రసభంగము గలుగును. ఇద్దఱికిని అధికానురాగమున్నను పురుష మరణమును వర్ణించుట మిక్కిలి అనుచితము. ఖలం (దుర్మార్గుఁ) డని (ప్రయోగించుటయు, కృతం (చేసెను) అని ప్రయోగించుటయు కుదురదు గూడ.

ఎవఁడు తన యుద్దీనతలేకయే అవతడై మరణించువో వాని మరణ మొకరి కుపకరింపవచ్చును. లేదా అవకారముగాఁ బరిణమింపవచ్చును. అంత మాత్రముతో వాడు సుజనుఁడనికాని దుర్జనుఁడని కాని చెప్పటకుగాని, సుజనత్వ దుర్జనత్వములు నిశ్చయించుటకుగాని వీలగునా? 'నేను నీ కుపకరించుటకు మరణించుచున్నాను. నీ కుపకారము జరుగవలెనని మరణించుచున్నాను' అని చెప్పి మరణించినచో వాని సుజనత్వమునో దుర్జనత్వమునో పేర్కొనుటకు వీలగును.

అట్లు గాకున్నచో వది అతి ప్రసంగ మగును గాన పురుష మరణనక్షణము ననుసరించువారును ఆ వ్యాఖ్యాతలును అంధవరంపరగా నిష్పటికిని, యుక్తి శూన్యమైన మార్గముననే సంచరించు చున్నారు.

ఇది వ్యక్తి వివేకకారుని వాదము.

ఇచ్చట గొంచెము మనము పరిశీలింతము:—

మన్మథావస్థలలో జీవజీదైన మరణావస్థను వర్ణించుటలో సాధారణముగ మరణప్రయత్నమునే వర్ణించెదరు. మరణమును వర్ణింపరు. ఒకవేళ కొందఱు కవులు మరణమును వర్ణించినను స్త్రీ మరణమును వర్ణింతురు. కాన నిట్లు పురుషవధను వర్ణించుట యుచితముగఁ గాన్పించదు. కాని ఇచ్చట స్త్రీ మరణించినట్లు వర్ణించుట యుచితముగా నుండును.

పురుషుఁడు మరణించినట్లే పద్యమును వ్యాఖ్యానించుట అంత యుచితముగాలేదు.

కనుక నిచ్చట మహిమ భట్టార్థకుని విమర్శయు నిర్ణయమును సముచిత మైనవిగానే కన్పించు చున్నవి.

వెనుకఁ జూచిన

‘విషమయ ఇవ కేషిమపి

కేషిమపి ప్రయాత్యమృతమయః |

కేషిమపి విషిమృతమయః

కేషిమవ్యవిషిమృత య కాలః.’

అను పద్యములోఁ జెప్పినట్లు కావ్యరసాస్వాదము చేయు వారి కాలమమృతమయముగ గడచిపోవును గాన రచయితల యొక్కయు, వ్యాఖ్యాతల యొక్కయు రచనలలోని వ్యాఖ్యానములలోని యాచిత్యానాచిత్యములు బరిశీలించుచు కవి తాత్పర్యమును గ్రహించుచు కావ్యరసాస్వాదముజేయుచు కాలమును అమృతమయముగాఁ గడవవలెను. అట్టివారే సహృదయులని తెలుపుకొనుచు నిప్పటికి విరమించు చున్నాను.



తెనుఁగులేంక

శ్రీ తుమ్మల సీతారామమూర్తి

మంజరి


శైతకముల్ హరికథల్ జంగమకథలు
నాటకాదులు వ్రాయు నవయావనమునఁ
గన్నాడ నే 'బాలకవి' యన్నబిరుదు,
నవధానము లొనర్చునపు 'డవధాన,
పండిత' ఖ్యాతిని బడసితి, 'సరస
కవిశేఖర' ప్రథ గంటిఁ, జేకొంటిఁ
బొన్నూరి భావన్న పొలమేర యందు
గంట కిన్నూరు చక్కని పద్యములను
సకల లక్షణవిధా సాంపన్నములను
బల్కి 'యాశుకపీఠి' పట్ట, ముదాత్త
సభను 'విద్వత్కవినమ్రా' ట్టనైతి
వెనుక 'జాతీయ కవిబ్రహ్మ' నైతి
నవల 'రాష్ట్రీయ కవ్యగ్రాణి' నైతిఁ
బిదప జయాంకముల్ పెక్కు లందితిని
గాని యన్నద్గాంధికథ సుబ్బినపుడు
విశ్వ విద్వత్లోక వినుతి పాతుండు
రామలింగారెడ్డి రమణీయముద్రి
నందిన బిరుదున 'కభినవతిక్కు'
నాఖ్యమ్మునకు నాత్మ నలరితి నేను;
అలరుట నిందనీయము కాదు గాని
కవితన్ మదీయను గ్రంథరూపమునఁ
బ్రకటించుతఱి నట్టపై దీని
పెద్దనేరమిని గావించితి నకట !

కొన్నేండ్ల కీతప్పుగుట్టు గుర్తించి
 నాచందమున కెంత వచ్చెనో జగము
 నా యహంతకు నెంత నవ్వెనో ప్రజలు
 బిరుదము ల్గలకపుల్ పెక్కు రీతెల్గు
 నాట లేరా నేడు ? నా తప్పువంటి
 తప్పు గావింపనిధన్యు లుదాత్తు
 లీ కవిశ్రేణిలో నెందఱు లేరు ?
 వారిపోకడ నేల నాటింపనైతి
 వారినిబ్బర మేల వాంఛింపనైతి
 నే నేర్పరించిన కృతిని దిక్కున్న
 పలుకుసౌ రున్నచోఁ బతిత లెఱింగి
 నను మెచ్చరా? సూరనను బ్రీకింపింప
 కుండిరా సాహితీయోగ్యతా విధులు
 చెల్లఁబో! నుతిమాలి చెడ్డ చేసీతిని
 దోస మియ్యది యెట్లు తొలఁగునం చేను
 వగచుచుండ వయస్యవర్గము నరస
 రావుపేటం బ్రజారంజకమైన
 సభగూర్చి కాటూరి సత్కులోదితుని
 వేంకటేశ్వరుని గవిప్రపంచార్కు
 నధ్యక్షుఁ గావించి యస్మదీయమ్ము
 పుట్టుపండు వొనర్చి భూరిసత్కృతుల
 ననుఁ దన్వి; రపు డభినవ తిక్కనాఖ్య
 కర్ణుఁ డీకైసరుఁ డని సభాసదులు
 తత వాగ్విభూతిమైన డన్నుఁ గొండ
 నే నేడఁ దిక్కున్న యేడఁ దెనుంగు
 బాసకు నునుకైన పరమర్షి యతఁడు
 ప్రజలార ! కవులార ! పండితులార !
 'యభినవ తిక్కున్న' యనుపట్టమునకుఁ
 జాత నే, నిది నాకు సైరింపరాని

(25-12-1960)

వేరే గాయె విఘ్నముందు విడివెదన్ దీని
 నిజ నన్ను బిలువకుఁ డీ పవాడమున
 మన్నింపుఁడీ నాడుమనవి నం చనితిఁ
 దెలవాటుసరికి నాతెల్పినపల్కు
 లివి పత్రికల కెక్కి యిల్లిల్లు తట్టె
 బాపురే ! కడుమంచినవి చేసి తనుచు
 నయ్యారే ! నీచంద మభినంద్య మనుచు
 గలువలు వ్రాసినకమ్మలు వేన
 వేలుగా వచ్చి రావించె నా కెలమి
 సత్యంబు నీకొన్నజనుఁ డింతశాంతి
 కుడుచునే ! యని మేలుకొంటి నానాడు
 పదపడి నాయాము పరువులుదీయఁ
 దెనుగులెంకగ మాఱితిని గ్రిన్న నేను
 బిరుదయు కా దిది ప్రేమించుసేవ
 తెలుగు దెల్పు నహంకృతి విదూరచిహ్న ;
 మీ కథ నొక్కనాఁ డే నొక యొజ్జ
 కడఁ జెప్ప నతఁడు 'లంకా'శబ్దమునకు
 వికృతి కాదా లెంక, ద్వీపార్థ మిచ్చు
 పదము కానా లెంక? బళిరా! తెనుంగు
 దీని యన్నర్థంబు తెనుగు భారతికిఁ
 బీత మన్నర్థంబు వినుచు నీ తెనుగు
 లెంక యన్నుడి వెడలింపదా భవద
 హంకృతి నిపుడేని యని నన్ను నెదిరె;
 నపు డేను వికృతి కా దయ్య! యీలెంక
 సేవకార్థంబు నిచ్చెడి దేశ్యపదము
 కను నందిరుల్లయ్యగారి పద్యము
 చను చేమకూర భాషాపేటి కడకు;
 నాగేశ్వరుని కాశినాథుని యల్లు
 శంభుప్రసాదు సజ్జను నీ వెలుంగు

దమ్మేటి శివలెంక యను నింటిపేర
 నొప్పుటయు నెఱుంగు దుద్దండుఁ డైన
 శివకవి శివులెంక శివలెంకఁ జేసె
 నతఁడు వెర్తిపదమ్ము నంగీకరించె
 విక్ర మారయు మన్న నెయ్యుఁ డయ్యోజ
 వెల్వెల్లఁబా టి నీ వివరింపు నాదు
 కను విచ్చినది; తెన్నుఁగడలి నెవ్వఁడు
 త్రచ్చె నీచందాన రాదాపు లోర్చి
 యిచ్చె నెవ్వఁడు బాస కెనలేనిబల్మి;
 ననుడు నన్ బెద్ద సేయకు మనా! యంటిఁ
 దెనుఁగులెంకగ మన్యు దిద్దుకొంచుంటి
 మడివోని దగుఁగాక యోగమ్ము నాది
 చరితార్థ మగుఁగాక జన్మంబు నాది
 నాతిమానిత ప్రిబ్బి మనుఁ దేర్చుఁగాక! (గర్వములేమి)
 నా తెన్నుతల్లిమన్నన హెచ్చుఁగాక !



విశ్వాంతరాళంలో అంతులేని అగాధాలు

శ్రీ) పెమ్మరాజు వేణుగోపాలరావు


విశ్వస్థివిగురించి విశ్వస్వరూపాన్నిగురించి మనం అనేకమైన ఊహలు చేస్తుంటాం. తన చుట్టూ ఉన్న భౌతికవనంపాన్ని అర్థంచేసుకోవడానికి మానవుడు ప్రయత్నించడం ఈనాటి విశేషంకాదు. పౌరాణికులు పురాణగాథలుగాను, కథకులు అభూతకల్పనలుగాను సృష్టివిచిత్రాలని సమీక్షించిన విషయం మనకు తెలిసినదే. ఈ కోవకు చెందకపోయినా శాస్త్రజ్ఞుల భావనలకూడ విశ్వరహస్య అవగాహనకి సంబంధించి సంతసరకూ వింత అయినవే. అయితే వీరి భావనల్లో కొంత ప్రత్యేకత ఉంది. భౌతికవనంచంగురించి తమకు విజమని నమ్మకంగా తెలిసిన కొన్నిప్రాథమిక సూత్రాలను ఆధారంగాచేసుకుని వాటి పరిధులను దాటుకుండా విశ్వంగురించి ఊహించారు. ఈ ఊహలు సిద్ధాంతాలు కట్టుకథలను మించిన కల్పనలకు దారి తీయడం పరిశీలించదగ్గ విషయం.

నక్షత్రాల జీవనాధారం

నక్షత్రాల పుట్టుపూర్వోత్పతాలు, పరిణామ దశలనుగురించి శాస్త్రజ్ఞులు తెలుసుకున్న విషయాలు, వాటి నాధారంగాజేసుకుని వీరు ప్రతిపాదించిన సిద్ధాంతాలు అధునికవిజ్ఞానసాంప్రదాయంలో చెప్పుకోదగ్గవి. విశ్వాంతరాళంలో హైడ్రోజను పరమాణువులు విసావిస్తూఉండేవని అవి గురుత్వాకర్షణ ప్రభావంవల్ల ఒకదానితో ఒకటిచేరి చివరకి నక్షత్రాలు ఏర్పడ్డాయని నేటి సిద్ధాంతం. వేరువేరు పరిణామ దశలలోగల నక్షత్రాలు విశ్వంలో ఉన్నాయని పరిశోధ

నలవల్గ తెలిసిన విషయమే. ఈ రచనలో నక్షత్రాల అంతిమదశలలోని కొన్నిఅవస్థలనుగురించి నేటి భావనలను తెలుసుకుందాం. ప్రకాశం తగ్గి చివరకి ఆరిపోయి వెలుగు ప్రసరించలేకపోవటం నక్షత్రానికి మరణంఅని చెప్పవచ్చును. ఈ చివరిదశనుగురించి ముసలితనాన్నిగురించి తెలుసుకునేముందు యౌవనంతో మిణకుమిణకుమంటూన్న నక్షత్రాలకి ఎల్లవేళలా శక్తి ఎలా లభిస్తోందిఅన్న ప్రశ్నకి సమాధానం తెలుసుకోవాలి.

హైడ్రోజను ధాతువులను హీలియం ధాతువులుగామార్చే నూక్లియరులేక కేంద్రకప్రక్రియలు నక్షత్రాల అంతర్భాగంలో అస్తమానూ జరుగుతుంటాయి. హైడ్రోజనుకుంటే హీలియం ఘనీభూయగా నాలుగురెట్లు బరువు. కాని మొత్తం నాలుగు హైడ్రోజను పరమాణులలోగల పదార్థంకంటే



హీలియం పరమాణువు పదార్థం కొంచెం తక్కువ. అంటే హీలియం తయారవుతున్నప్పుడు కొంతద్రవ్యం మిగిలిపోయినదనుకోవచ్చు—కాని ఇది ద్రవ్యరూపంలో మిగలదు. శక్తిరూపంలో విడుదల అవుతుంది. ఐన్‌స్టయిన్‌గారి సాపేక్ష సిద్ధాంతప్రకారం పదార్థం శక్తియొక్క రూపాంతరమేగదా ($E=MC^2$). ఈ ప్రక్రియలకు కావలసిన ఉష్ణోగ్రతకూడా నక్షత్రాల కేంద్రాలలో లభిస్తుంది. వీటికి ఇంధనం (Fuel) అయిన హైడ్రోజను పరమాణువులే నక్షత్రాలకి జీవనాధారంఅన్నమాట. ఈ ఇంధనం సప్లయి అవుతున్నంతకాలం నక్షత్రం యౌవనంతో విరాజిల్లుతోందనే చెప్పుకోవాలి. మన సూర్యుడుకూడా ఒక నక్షత్రమే. ఈ సూర్యనక్షత్ర కేంద్రం (ఘనీభూయ మిలియను మైళ్ల అవరణగల ప్రాంతం)లో రోజుకి 10^{13}

టన్నుల ఇంధనం ఖర్చవుతోందిగనకనే మనకి రోజూ సూర్యరశ్మి లభిస్తోంది. ఇంకో పది బిలియను (10^{10}) సంవత్సరాలుపోతే సూర్యుడికిగల హైడ్రోజను అస్తి అంతా హీలియంగామారి ప్రకాశవంతమైన జీవితం ఆఖరువుతుంది. సూర్యునికంటే 30 రెట్లు బరువున్న నక్షత్రాలు సుమారు అయిదు మిలియను సంవత్సరాలకే ప్రాణం కోల్పోతాయి. ఇలా తన జీవ నాధాన్ని పోగొటు కున్న నక్షత్రం అంతిమమడి యల్లో ఎలా ప్రవర్తిస్తుంది? మరణానంతరం మిగిలిన అస్తి కలు ఏరూపంలో ఉంటాయి? నక్షత్రపు దుర దృష్టాలు దానికిగల మొత్తం పదార్థరాశి (Mass) ని బట్టి ఉంటాయి. చిన్ననక్షత్రం అతిసున్నతంగా ఒడుదుడుకులు లేకుండా క్రమంగా చివరిరోజులు గడిపేస్తుంది. పెద్దది చాల విపరీతమైన విచ్చిన్నావస్థ లకి పాల్పడుతుంది. మన సూర్యునిలోగల పదార్థం కంటే 1.4 రెట్లుకుల్పు పదార్థంకల నక్షత్రాలన్ని టిసి చిన్నవి అందాం. ఈ $1.4 \times$ సూర్యుని ద్రవ్యరాశి అనే పరిమితికి మించిన పదార్థంకల నక్షత్రాలన్నిటిని పెద్దవి అందాం.

శ్వేతకుబ్జాలు (White Dwarfs)

ముందు నూక్లియరు ఇంధనంతా ఖర్చయి పోయిన చివ్వుతారలనుగురించి విచారిద్దాం. అంతవరకు అత్యధికమైన ఉష్ణోగ్రతతో ఉడికిపోతూ విహరిస్తున్న వాయురూపంలోని నక్షత్రపదార్థం ఇక సస్థయిలేక వేడిమితగ్గి, చలంతగ్గి, నీరసించి గురుత్వాకర్షణ ప్రభావానికి లోనై నక్షత్రకేంద్రంవైపు మళ్లుతుంది. ఇలా పదార్థం కేంద్రంవైపు నొక్కుబడి నక్షత్రపు పరిమాణం తగ్గినకొద్దీ లోపలి ఉష్ణోగ్రత మళ్లి హెచ్చటం ప్రారంభం అవుతుంది. అంటే గురుత్వాకర్షణ శక్తి ఉష్ణశక్తిగా మారిందనుకోవచ్చును. శక్తి నిత్యత్వ వ్యాయం (Conservation of Energy) పాటించినంతకాలం శక్తి తన రూపాలు మార్చుకో టానికి అభ్యంతరంలేదుకదా. ఈ ఉష్ణశక్తిలో సగ భాగం ఉపరితలానికి ప్రవహించి బయటికి అనంతా కాశంలోకి ప్రసారమయిపోతుంది, మిగిలిన సగభాగం

లోపల బంధించబడిపోయి, అంతర్భాగాల ఉష్ణోగ్రత ఇంకా పెరిగి, ఉష్ణ, చలనశక్తులు వృద్ధిచెంది నక్షత్రపు సంకోచాన్ని ఆపుచెయ్యటానికి ప్రయత్నిస్తాయి. కొన్నిలక్షలమైళ్లు పైజాకోఉన్న నక్షత్రం కొన్నివేల మైళ్లు పైజాకి కుదించబడేసరికి కేంద్రంలో ఉష్ణోగ్రత బిలియను డిగ్రీలదాకా పెరుగుతుంది. ఈ సంకోచానికి సుమారు మిలియను సంవత్సరాలదాకా పట్టు వచ్చును. ఈ అవస్థలో ఇలా ఆగిపోయి ఇంక సంకోచం చెందని తారలనే శ్వేతకుబ్జాలంటారు. ఇంక పైజా తగ్గు కుండా ఆ శ్వేతకుబ్జం కొన్నిబిలియనుసంవత్సరాలపాటు నెమ్మదిగా చల్లారి చివరకి 'నల్ల టిటిగు' అయిపోయి కాంతివిహీనమయి రోదసిలో విహరిస్తూ ఉంటుంది.

అయితే ఈ నక్షత్రం ఇలా శ్వేతకుబ్జావతారంలో స్థిరపడిపోవటానికి కారణమేమిటి? గురుత్వాకర్షణ శక్తుల ప్రభావంలో ఇంకా ఎక్కువ సాంద్రత, ఉష్ణోగ్రతలతో కూడిన స్థితికి ఎందుకుపోలేదని అడగ వచ్చును. ఇది గ్రహించటానికి భౌతికశాస్త్రంలో పరమ ప్రాతిపదికగా పరిగణించబడే ఒక మూల మూత్రాన్ని గమనించాలి. దీన్ని 'అనిర్దిష్టతా సూత్రం' (Uncertainty principle) అంటారు. దీని ప్రభావం ముఖ్యంగా పరమాణులోకంలో కనిపిస్తుంది. ఎలక్ట్రానులు, ప్రోటానులు, న్యూట్రానులు మొదలయిన ఈ రేణువులు ఏమీ కుదించబడటానికి ఇష్ట పడవు. బరువైన రేణువులు తక్కువ స్థలం ఆక్రమించుకుంటాయి. తేలికయిన రేణువులు ఎక్కువ స్థలాన్ని ఆక్రమించుకుంటాయి. అంచేత ఎలక్ట్రానులు తాము ఆక్రమించుకోటానికిగల స్థలం తక్కువవుతున్న కొద్దీ మిగతావాటికంటే ముందు అయిష్టతను ఎక్కువగా ప్రకటిస్తాయి. తమని కుదించే బలానికి తట్టు కునే ప్రతిబలం తమకు ఉన్నట్లు వ్యవహరిస్తాయి. శ్వేతకుబ్జాలలో గురుత్వాకర్షణ శక్తులని ఎదుర్కోనే టంత బలం వాటిలోని ఎలక్ట్రానుల కుంటుంది. 'ససేమిరా! ఇక మాచోలు తగ్గటానికి వీలులేదని' నిలబడతాయి. మన సూర్యునిలో కూడా ఎలక్ట్రానులకి ఇంత ప్రతిభ ఉంటుంది, కొన్నిార్లకి కాంతివిహీనుడై

నల్లటి బొగ్గయిపోతాడు. (ఇక ఏవిధముగానూ శక్తిని ప్రసరించలేని వస్తువుని 'నల్లటి బొగ్గ' అని చమత్కారంగా సంబోధిస్తున్నాం ఇచ్చట.)

సూపర్నోవా (Supernova)

ఇక పెద్దతారల విషయం—అంటే సూర్యుని ద్రవ్యరాశి కన్న 1.4 రెట్లు పైగా ద్రవ్యంగల తారలన్నమాట. వీటిలో ఎలక్ట్రానుల అయిష్టతను లెక్కచెయ్యకుండా గురుత్వబలాలు, నక్షత్రాన్ని ఇంకా కుదించేస్తాయి. పైజా తగ్గిన కొద్దీ పదార్థము పొందత పెరుగుతుంది. పొందత పెరిగిన కొద్దీ గురుత్వ బలాలు మరి విజృంభించి నక్షత్రంలోని ప్రతిభాగం నక్షత్ర కేంద్రం వైపు లాగివేయబడుతుంది. దీన్నే 'గురుత్వనిపాతం' (Gravitational collapse) అంటారు. ఈ నిపాతం వల్ల నక్షత్రంలో బ్రహ్మాండమయిన మ్యాగ్నీయరు ఎక్స్‌ప్లొజను లేక పేలుడు సంభవించవచ్చును. నగం కాలికాలని నక్షత్రపు పైపొరలు ఒక్కసారిగా భగ్గున మండి పేలిపోయి రోదసిలోకి విసిరివేయబడి కోటి సూర్యుల ప్రకాశంతో ప్రజ్వలిల్లుతాయి. దీన్నే 'సూపర్నోవా' లేక 'బ్రహ్మస్పృహ' అంటారు.

న్యూట్రాను తార (Neutron Star)

ఒకోసారి అంతపెద్ద పేలుడుకూడా నక్షత్రపు పైపొరలని కదవలేదు సరిగదా నక్షత్రం మరి మరి కుదించుకుపోయి, నక్షత్రకేంద్రంలో పొందత పొచ్చి, పరమాణువులలోని ఎలక్ట్రానులు కేంద్రకాల చుట్టూ తిరుగుతూ కాలక్షేపం చెయ్యటానికి చోటు చాలక కేంద్రకాలలోని ప్రోటానులతో కలసిపోయి న్యూట్రానులు తయారవుతాయి. త్వరలో అంతా న్యూట్రానులమయం అయిపోతుంది. న్యూట్రానులు బ్రహ్మాత్మంకర్షణశక్తి (Strong interaction) వల్ల ఒకదాన్నొకటి ఆకర్షించుకోగలిగా మరి దగ్గరికి నొక్కిచెయ్యబడటానికి ఎలక్ట్రానులలాగే ఘట్టపడవు. అంతేకాదు. ఒకదాని నొకటి ఆకర్షించుకుంటాయి. నక్షత్రపు బరువు సూర్యుని బరువుకన్న రెండింతలకి

మించకుండా ఉంటే ఈ న్యూట్రానులు సంపీడన శక్తులను (compressive forces) ధిక్కరించి కేంద్రంయొక్క కుదించును ఆపుచేస్తాయి. కాని కేంద్రంవైపు పైపొరలలోనిపదార్థం అత్యధిక గురుత్వాకర్షణ బలానికి లోనై వినురుగా అతివేగంతో వచ్చిపడుతుంది. ఆ ధాకిడికి కేంద్రపు ఉపరితలం ఉష్ణోగ్రత 100 బిలియను డిగ్రీలదాకా పెరుగుతుంది. ఈ ఉష్ణశక్తి 'న్యూట్రీన్' లనే చిన్నరేణువుల రూపంలోకి మారి బయటికి పోతుంది. ఈ న్యూట్రీన్‌లు నక్షత్రపు టంచులలో ప్రయాణం చేస్తూ అక్కడి పదార్థాన్ని తాకి వేడెక్కించి మరొక సూపర్నోవాకి దారి తీయవచ్చుకూడా.

న్యూట్రానులతో నిండిన కేంద్రం తయారవటం—పైపొరలు కేంద్రంవైపు లాగివేయబడటం—న్యూట్రీన్‌లు విడుదల కావటం—వేడెక్కిన పైపొరలు పేలడం—ఈ దశలను దాటుకుంటూ నక్షత్రం పరిణామం చెందటానికి వట్టేకాలం ఎంతో తెలుసా? కొన్ని సెకనులుమాత్రమే. ఇలా న్యూట్రాను తారగా మారిన కేంద్రంతర్వాగం కంటే మనం ఆకాశంలో చూసే 'క్రాబ్‌నెబ్యూలా' (crab nebula). ఈ న్యూట్రాను తారనుంచి ప్రసరిస్తున్న రేడియో తరంగాలనూ, ఎక్కుకరణాలనూ ఈ మధ్యనే 1967లో శాస్త్రజ్ఞులు కనుగొన్నారు.

అగాధాలు (Black Holes)

రెండు సూర్యుల బరువుకన్న ఎక్కువ బరువుగల నక్షత్రాలను గమనిద్దాం. వీటిలో గురుత్వ శక్తులు న్యూట్రానుల అయిష్టతను తోసిరాజని విజృంభిస్తాయి. నిపాతం నిరంతరాయంగా సాగిపోయి అంతపెద్ద నక్షత్రంలోని పదార్థం ఘమారు నాలుగు వైళ్ళు వ్యావంగల గోళం పైజాకు కుదించుకు పోతుంది. అత్యధికసాంద్రతతో పదార్థభూయిష్టమై ఉన్న ఈ గోళపు గురుత్వాకర్షణ శక్తుల ప్రభావంతో పడినదేదీ—చివరకు కాంతికిరణంకూడా — బయటకు రాలేదు. దీని సమీపంలోఉన్న ఏదయినాసరే తిరిగి బయటపడలేని 'అగాధం'లో ప్రవేశించినట్లే. అంటే

బడింది. గురుత్వప్రభావంలో కాంతికిరణాలు వేగం తగ్గడమేకాకుండా వంచబడుతాయి. గురుత్వత్రిజ్యకంటే 1.5 రెట్లు సైజుకి నక్షత్రం సంకోచించగానే నక్షత్రపు ఉపరితలానికి సమాంతరంగా వెలువడే కిరణాలు బంధింపబడతాయి. సైజు తగ్గుతున్న


పదార్థపు జ్యోతిలో ఆభరిక్షణాల దృశ్యం మరుగుపడి పోతుంది.

వికృతాకారపు అగాధాలు -

వంత భావనలు

ఇంతకీ ఈ జోస్యాలన్నీ వంకరటింకరలేకుండా గుండ్రటి పరిపూర్ణ గోళాకారంలో వున్న నక్షత్రాలను గురించి మాత్రమే. కాని విశ్వంలోని చాలా నక్షత్రాలు అటువంటి సాష్టవానికి నోచుకోలేను. వికృతాకారంతో తమచుట్టు తాము అనేక రకాలుగా తిరుగుతూంటాయి. జేమ్సు బర్నీన్ అనే అమెరికను శాస్త్రజ్ఞుడు, ఇగార్ నోవికోవ్ అనే రష్యను శాస్త్రజ్ఞుడు వికృతాకారంకలిగి ఆత్మభ్రమణం చేస్తున్న నక్షత్రపు పరిణామదశలను గురించి పరిశోధనలు జరిపారు. నక్షత్రం అగాధంగా మారిపోయినప్పటికీ దాని 'కేంద్రం'లో 'విచిత్రపాతం' ఏర్పడక పోవచ్చున్నాడు. అంటే పదార్థం అంతర్దాన మవటానికి చోటు లేదన్నమాట. అంతర్దానం కాలేకపోతే నిపాత మవుతున్న నక్షత్రపు పదార్థమంతా ఏమయిపోతుంది. విశ్వంలో మరొకచోట ఆవతరిస్తుందా? లేక మనకు తెలియని మరొక విశ్వంలో జన్మిస్తుందా? అంటే ఈ 'వికృతాకారపు అగాధం' పదార్థాన్ని రోదసిలో 'ఒకచోట, ఒకవేళ' మాయంచేసి 'మరొకచోట, మరొకవేళ'కి మారుస్తోందన్న మాట. ఒక 'స్థల కాలం' నుంచి మరొకస్థలకాలానికి మరలించే అహో బిలం అన్నమాట. బహుశః ప్రచండశక్తితో మనకి ఎంతో దూరంలో - విశ్వపుటంశుల్లో - వజ్రరెల్లు చున్న 'క్వాజార్స్' (Quasars) అనేవి ఇలా నిపాతం చెందిన బృహన్నక్షత్రాల పునర్జన్మలేనని కొందరు శాస్త్రజ్ఞులు ఊహించలేక పోలేదు.

ఇంతకంటే వింతలయిన భావన ఒకటి ఉంది. ఈ విశ్వంఅంతా ఒకనాడు బ్రహ్మాణువు ఒకటి 'సేలి' పదార్థం నలుమూలలకి విస్తరిస్తూండటంవల్ల ఏర్పడినదేనని కొందరి ఊహ. స్థలము, కాలము అనేవి ఈ విస్తరణ లేకపోతే ఉండనే ఉండవుకదా. అయితే



తుంది. ఇక సైజులో మార్పులు కనిపించవు. కాంతికిరణాలు క్రమంగా ఎర్రబడి చివరకి అంధకార మవుతుంది. మామూలు నక్షత్రానికి ఈ మార్పులు జరగటానికి కొన్ని సెకనులు మాత్రమే పడుతుంది. బిలియను సూర్యుల బరువుగల నక్షత్రానికి కొన్ని రోజులు పట్టవచ్చును. మరొకవిషయం - అంతిమా వస్తలను చూడటానికి ప్రయత్నించడం అనవసరం. నిపాతంవల్ల బయటికి తోసివేయబడి ముడుతున్న

ఈ విస్తరణ అలా నిరంతరంగా సాగిపోవాలి నేముంది. కొందరి భావనలో ఈ 'విస్తారమైన' విశ్వం తిరిగి కుదించుకుని ముకుళీకరణం జరిగి ఇంకో 70 బిలియను సంవత్సరాలకి బ్రహ్మాణువు రూపానికి తిరిగి వస్తుందని, ఈ విస్తరణ, ముకుళింపులు నిరంతరంగా జరుగుతూంటాయని, విశ్వం స్పందిస్తూ ఉంటుందని సిద్ధాంతం. బ్రహ్మాణువు తిరిగి ఏర్పడేవరకు మానవుడే ఉంటే మహానిశితం చెందుతూ ముకుళించు కుంటున్న విశ్వంతా అగాధంలోంచి తిరిగి ఎలా బయటపడుతుందో అనుభవించ గలదేమో !

అగాధా లున్నాయా ?

వందకిపైగా శ్వేతకుబ్జతారలని శాస్త్రజ్ఞులు కనుగొన్నారు. మ్యూట్రాను తారలున్నా యనటానికి నిదర్శనాలు కనిపించాయి. కాని 'అగాధాలు' ఉన్నాయనటానికి ఇంకా ఋజువు దొరకలేదు. అయితే రుజువులేకుండా కంటికి కనపడని అగాధాలుంటాయని ప్రతిపాదించే వింత సిద్ధాంతాలపై శాస్త్రజ్ఞుల కీ విశ్వాసమేమిటి అని నిలదీసి అడగటం తప్పేమికాదు.

విశ్వంలో అనేక తారలు జంటతారలుగా ఉన్నాయి. గత యాభై సంవత్సరాలలో షుమారు 700 నక్షత్రాలు జంటతారలలో ఒకటిగా ప్రవర్తిస్తున్నట్లు శాస్త్రజ్ఞులు కనుగొన్నారు. [ఇవి ఒకదాని చుట్టూ ఒకటి తిరుగుతూ ఉంటాయి. టె

పులో వీటిలో ఒకదానినుంచి వచ్చే కాంతిని పరీక్షిస్తే క్రమమైన మార్పులు కనిపిస్తాయి. మనకి దగ్గరలో వున్నపుడు నక్షత్రంనుంచి వచ్చిన కాంతికంటే దూరంగా అవతలివైపు తిరుగుతున్నపుడు ప్రవరించిన కాంతి ఎర్రగా ఉంటుంది]. కాని వీటిలో సగం నక్షత్రాలకి సహచారియైన నక్షత్రం కనిపించలేదు. కనీసం వీటిలో పది నక్షత్రాల సహచరులు—కనిపించే నక్షత్రంకంటే బరువుగా—మన సూర్యునికంటే 1.4 నుండి 25 రెట్లు వరకు—ఉంటాయని తేలింది. ఈ కనిపించని సహచరతారలు మ్యూట్రానుతార లవ వచ్చును, అగాధాలు కావచ్చును. అగాధపు అంచులలోకి ప్రక్కనున్న మామూలు నక్షత్రపు పదార్థం పడితే గురుత్వవిపాతానికిలోనై ఎక్కుకీరణాలు, గమాకీరణాలు ప్రసరించవచ్చును. అంతేకాదు. ఈ ప్రదేశంనుంచి గురుత్వశక్తి కూడా తరంగాలుగా వ్యాపించవచ్చును. అందుకనే విశ్వకుహరంనుంచి వచ్చే విద్యుదయస్కాంత, గురుత్వ తరంగాలను కనుగొనటానికి శాస్త్రజ్ఞులు కృషిచేస్తున్నారు.

(ఆధారం : కిప్ థోర్న్ (Kip Thorne) వ్రాసిన 'డెత్ ఆఫ్ ఎ స్టార్' (Death of A Star.)

— తెలుగుభాషా పత్రిక - సంపుటి 1; సంవిక-4; 1971; ఈ పత్రిక అమెరికాలో ప్రచురింపబడుతున్నది.



అ త డి కీ తె లి య దు

డా. ముదిగొండ శివప్రసాద్

మున్నె పాభాత సంధ్యల్లో మూడు నిద్రర్లు
మేలిమి బంగారపు ఛాయల్లో తోయల్లో
భాస్వరం నీడల్లో ఇంద్రిచాపరాక్షసుడు.
దగిన వర్తులాకారంమీద పైథాగరస్ పైథాగోలా ఎక్కినప్పుడు
అజంతా శృంగంతరాల చంచరీక మర్కటగరుత్పాలాలిలా ప్రవాళాలు
ఒంటరిగా తుంటరిగా ఏకాంతంగా జాలిగా ఏరుకుంటున్నప్పుడు
నేస్తం !!

‘ఎవర్ని నిద్రలేపకు !!

భయపెట్టకు !

తలుపుతీయకు !!

పలకరించకు !!

ప్రశ్నించకు !!

శ్లః కుడితినీళ్లుగా మారినప్పుడు
కాలం రసలింగంగా పైకి లేచినప్పుడు
విభక్తుల్ని విరిచి పొయిలోపెట్టి సంధుల్ని సందుల్లో వదిలి
తెలుగును వెలుగును తగలేసి ఆ బూడిదతో కాఫీ కషాయం కాచినప్పుడు
నీలితెరలు నిద్రాణమైన ఓడలపై
కుత్తుకకత్తుల యుద్ధం చేసినప్పుడు
కొండమీద బండ !!
కొండకింద గుండు !!!
రెండింటికీ నడుమ ధనికరాక్షసి బ్లాక్ మార్కెట్ ! బ్లాక్ మార్క్ !!!
తమ్ముడూ !!!
నేనే కెప్తానునై, కర్లధారి నై, పామ్యవాది నై, అరుణ తార నై
నేనుకాని నేను నిద్రలేచి

ముందుకు ముందుకు మిరీ ముందుకు

దూసుకుంటూ తోసుకుంటూ

బూజు దులుపుకుంటూ జూలు విదిల్చుకుంటూ

నింగినేలా కలియనివోట లయ వి

న్యాసంలో —

హాసంతో (?)

కదనవృద్ధనం ఆహవం రణరంగం సమరం యుద్ధం

చేసినప్పుడు, రక్తం క్రిక్కుతూ (వ్సే !)

క్యాడ్జుల్ యంత్రాల్లా

తంత్రాల్లా

ఇక్ష్వాకుల వంత్రాల్లా

మర మచుషుల్లాగా

జీవచ్ఛవాల్లాగా

డేగల్లా

ఈగల్లా

సీజర్లలాగా

రేజర్లలాగా

సీజర్లలాగా

బూటసుల్లాగా

డేగల్లా

ఈగల్లా (ఈ పాదాలు కవినమ్మేళనాల్లో ఒక్కోటి రెండుమూడుసార్లు

చదవాలి.)

గలగల కలకల రాలినప్పుడు

కాలి

న

ప్పు

డు

నేల ఈనినప్పుడు

ఈ గేయ పావురం పై కెగిరినప్పుడు

తుఫాన్లో గిరికీలు కొట్టివచ్చాడు
రెక్కలు కత్తిరించిదెవరన్నా !
ఏ దుష్టుడు? సంతుష్టుడు??
అమ్మమ్మా!! ?? — —,

అరవై ఇంటూ ఐదులో మైనస్ ఒకటి ప్లస్ ఒకటి,
లవంగ ప్లవంగ వంగ అంగభంగం చేసినప్పుడు
నిట్టూర్పుల వేన్నీళ్లు గులాబీలను కోసినప్పుడు కాల్చి
నప్పుడు
గుండెకింద ఘీంకారం
గుండెపైన ఒక ఘూకం
లోలోపల థాంథాం!!!

అన్నా!!

ఓ అవ్

నా!!

ఇకలే!

తూర్పున తెల్లవారింది

కాకులు 'కావు' 'కావు' మంటున్నాయి

పిల్లలు 'మ్యాపు'—మ్యాపు'—మంటున్నాయి—

ముఖం కడుక్కో!

కాఫీ తాగు—

కారప్పాడిలో ఇడ్డీలు తిను—

(కారం విల్లవానికి తెల్లనిఇడ్డీ శాంతికి సంకేతాలు—)

సాంబారులా బారుగా, నిలువుగా అడ్డంగా బక్కవలచగా

మన గీత పాఠావతాలూ పారాలి

ఐరావతాలు రాలాలి—

షడ్దర్శనాలు షడంగాలు గోడమీ

ద

శిర్షాసనంవేసి నిల్చున్నాయి చూడు—

అరుణమైన ఆల్కమీ

కరుణలేని టాలమీ

కమోజులో బూజు

జూలో జంతు వితంతువు-

!!!

హెవ్ హెవ్ హిప్పీ-హారే !

లే లే లే-

రా రా రా !

బ్రిహ్మజెముడు చంద్రుని కిక్

లైన్ క్లియర్ ఇవ్వాలోయ్

రా క సి కసి సూర్యుని నుసి

రాల్పు-దటిన్-టు-బీ-డన్

లే

లే

లే

రా

రా

రా

హెవ్ హెవ్ హిప్పీ-హారే !!!

.!!!

[నూచనలు :

1. గ్రంథముద్రణలో ఈ గేయానికి ప్రతిఅక్షరానికి, ప్రతిఅచ్చుకూ, హల్లుకూ కూడా కింద ఫుట్ నోట్లు ఇవ్వబడుతుంది.
2. ఈ గేయాన్ని మీరు చదివేటప్పుడు దాని ఊగునూ తూగునూ అనుసరించి మీరూ ఊగుతూ తూగుతూ వుండాలి.
3. దీని భావమేమిటని నన్ను-ఇప్పుడుమాత్రం అడక్కండి. (వాస్తున్నప్పుడు ఆ పైవాడిక్కడికే తెలుసు-ఇప్పుడు-అతడికీ తెలియదు-
—సం|| రచయిత.]

అచ్చ తెనుగు ప్రబంధము -

సుపాణిసీ పరిణయము

శ్రీ కపిలవాయి లింగమూర్తి

నన్నయగారు మహాభారతమును తెనుగున వ్రాయుచున్నానని పలికినను రెండువంతుల సంస్కృత పదములు వాడక తప్పలేదు. ఆ పిమ్మట నన్నెచోడ తిక్కనాదులు తెనుగునం దభినివేశము గనబరచినను సంస్కృతమును పూర్తిగా వరిపారినవలేదు. సాహితీ ప్రసంహమున నుమారు యిటులైదువందల యేండ్ల మండి యవిచ్ఛిన్నముగా పాగుచువచ్చిన ప్రభ, తమ భాషనే దేశమునంతటను వ్యాపింపజేయవలయునను తలంపు గలిగిన గోలకొండ నవాబుల కాలమున మారి యచ్చతెనుగు కావ్యముల కంకురార్పణ జరుగుట కాలపురుషుని లీలలం దొకటి యనకతప్పదు.

మల్కిభరాముని కాలమున వెలసిన పాస్టగంటి తెలగన్న అచ్చతెనుగుబాసయం దాది కావ్యమగు యయాతిచరిత్రకు శ్రీకారముచుట్టి సార్థకనాము డగుటయేగాక తానొక ప్రక్రియ కాద్యుడైనాడు. అతని యనంతరము పలువురి నా పద్ధతి యాకర్షించి శివకవులవలె, ద్విపదకవులవలె వారిదిగూడ నొక సాంప్రదాయము వెలసినది. దానినే నేటి కందుకూరి వరకు నాయాకాలములం దచట వెలసిన కవులు చేపట్టి గ్రంథరచన గావించుచునే వచ్చిరారు. అట్టి వానిలో సీ సుపాణిసీపరిణయ మొకటి. ఇది పల్లెము చెన్నకేశవస్వామి కంకితమైన మూడాశ్వాసముల ప్రబంధము. సుపాణిసీకార్తవీర్యార్జునుల పరిణయ మిందలి యితీపుత్రము.

దీనికర్త సంబరాజు రామచంద్రకవి. ఈతడు పల్లెముగ్రామనివాసియగు కరణము. నేటికి రెండు వందల యేండ్లలోపు వాడని జెప్పుదురు. కవిగారి వంశీయులు నేటికిని యచట కరణాలుగా నున్నారు.

పల్లెము మహబూబ్ నగర్ జిల్లాలో నాగర్

కర్నూలునకు అనతిదూరముననున్న గ్రామము. పల్లెటూరైనను యచటగల వైదిక-నియోగి-చాత్తాద వైష్ణవులకు సంబంధించిన మూడు కుటుంబము లందు పలువురు కవి పండితులు వెలసినారు. ఈ కవి తనను గుఱించి యాశ్వాసాంత గద్యమున—

‘ఇది శ్రీ కార్తవీర్యార్జున సార్వభౌమాగణ్య కారుణ్యపాత్ర హరితనగోత్రా పన్నంబమ్మాత యజ్ఞాశ్వాభాధ్యయనపవిత్ర పల్లెంపురీ సంబ రాధ్యంశనలినవనమిత్ర వేంకటాచలరావు విద్య త్సౌత్ర నరసింగరాయశిరోమణినత్కవి పుత్ర నరన కవితాధారేయ రామచంద్రనామధేయ మంత్రి ప్రణీతంబైన సుపాణిసీ పరిణయంబను అచ్చ తెనుగు ప్రబంధంబునందు ప్రథమాశ్వాసము.’

అని చెప్పుకొనియున్నాడు. ఈ గద్యమునుబట్టి కవి తాతగారు వేంకటాచలరాజు పండితుడు; తండ్రి నరసింగరాజు నత్కవి యని దెలియుచున్నది.

ఈ నరసింగరాజుపేర పల్లెము చెన్నకేశవ స్వామి కంకితమైన ‘తాల్మిపూరి’ యను యముద్రిత లఘుకృతి యొకటి ఉన్నది. శ్రీ కృష్ణుడను మహిషులతో క్రీడించి సుఖమునీ జెందుట యందలి యితీపుత్రము. ఆ లీలా మామష విగ్రహ దొక్కొక్క భార్యతో క్రీడించి నిద్రజెందినపుడు కవి యొక్కొక్క దిక్పాలకునిఒక్కొక్క స్తోత్రము—పుత్రము—చూర్మిక—వీల—దీపద—దరుపు—అన్యకము—పాచ్చరిక—అను నష్టవిధ ఛందఃప్రక్రియల ద్వారా యప్రమత్తతగా నుండి యా దిక్కును రక్షించు చుండుమని హెచ్చరిక పలికినాడు. రచనావిధానమునుబట్టి ఇది

యొక యవ్వనుగు సేవాపథమున నేమ భావించుచున్నాను. ఈ కవి కృత్యంతమున తనను గుంచి

‘భువి రాగజ్ఞాన కెల్ల సంతనము
విష్వస్థజేయు శ్రీ చెన్నకే
శననామాంకితమై సుశీజనుల
కుత్సాహంబు దీసింప న
త్కనియౌ వట్టెము సంబరాజు
నరసింగం బార్యపాదాంబుజ
వృన్దవీయందు రచించె
నీ ప్రహరి నాచంద్రార్క సంతస్థయిగన్’

అని చెప్పుకొనియున్నాడు. దీనినిబట్టి యందు కవిపేరు దప్ప గౌత్ర నూతాది యితర విశేషములుగాని, అతడు సత్కవియైనందుల కింక నేయే కృతులు రచించెనో వాని వివరములుగాని యెఱుగు నవకాశము లేదు.

రామచంద్రకవి సుపాణినీపరిణయమునే గాక, కార్తవీర్యార్జునశతకమును గూడ రచించెనని వినికిడి గాని, యది నాకు లభింపలేదు. వీనినిబట్టి చూడ నీకవి కార్తవీర్యార్జున భక్తుడై కనిపించును. ఇతడేగాక నీ గ్రామవాసియగు మరియొక కవి పుంగవుడు చింతలవల్లి వీరరాఘవకవి మధురవాణీవిలాసమును పేర వసువర్జితకు దీటుగా మరియొక కార్తవీర్యార్జున పరిణయమును రచించెను. దానినిబట్టి యతడుగూడ కార్తవీర్యార్జునభక్తుడే యనవలెను. రామోపాసన యం దాంజనేయునివలె దత్తాత్రేయోపాసనయందు కార్తవీర్యార్జునుని గొలుచుట గలదని మిత్రులు శ్రీ గుండూరు హనుమచ్ఛర్మగారు జెప్పిరి. కనుక నీ కావ్యమలనుబట్టిచూడ నీ గ్రామపు కవులకు కార్తవీర్యార్జును డిష్టమై వచ్చెనటలు దోచును.

నే నీ వ్యాసమున పేర్కొను సుపాణినీ పరిణయ, లాలివహరి యను ప్రతులు నాకు శ్రీ వట్టెము రామచంద్రాస్త్రిగా రాదరమున నిచ్చియున్నాడు. వానిలో నీ సుపాణినీపరిణయమునకు వక్త చిల్పతనం; శ్రోత కన్నడియనుగునుమచుడు. లభించినంతవరకు గ్రంథమున కథ యిటులున్నది.

అనగాననగా నొక పట్టణము (పేరు దొరక

లేదు). దానిని సుకేతు డనురాజు పాలించుచుండెను. వెన్నుదాతని హృత్పద్యమున లేబయ్యె యొప్పుచుండెను. అతని యర్థాంగి—(అమె పేరుగూడ లభింపలేదు)— పెక్కు మొగలొదవకున్న పుడమిచేడయ, చెలువుని వినుము ద్రావబుచ్చకున్న గట్టుపట్టి, అందరి నొక తీరుగా జూచిన కడలికూతురు, సదుగురితో వాదాడ కున్న నలువరాణి దీటునత్తురు. ఒకవాడా సుకేతుని సభకు జేజీని రాబారి యేతెంచి, పూజలంది ‘ఓ రాజా! నీవు వెన్నుని యనుగ్రహమున నిలుడను సుతుని, సుపాణిని యను కూతురును గాంతువు. కూతురును వేయిబుజాలరేని కిత్తువు. అనంతరమున నీ పట్టణమున నాణేనిజాతర సాగును’ అనిచెప్పి, యిందులకు నీవు రేగులకానకరిగి యెనిమిదక్కరముల మరుగు జపించుమని దానిని యుపదేశించి వెడలిపోయెను. నారదుడు వెల్లిపపేమట్టు సుకేతు డంతఃపురమునకు వెల్లి పట్టుమహిషీలో నా విషయము జెప్ప నామె ‘మీతోగూడ కానకు నేను వత్తును!’ అనెను. అంత సుకేతుడామె కడవియందలి భయంకరత్వమును, తనకు యొక్క కష్టమునుగూడించి యుపన్యసించి, సమ్మతించజేసి తానొక్కడే బదరికాశమునున కేగి తనశ్రుర్యకు బూనెను.

అటు లతడు పెక్కొండు తపస్సినర్పగా దాని కింద్రుడు జడిసి తపోభంగమున కచ్చరలేమలను బంపెను. అప్పుడు వారికంటె ముం దచట కామని వెళ్లెను. ఆ వెనుక వలరాజు వెళ్లెను. తరువాత నచ్చరలు వెళ్ళిరి. వారు సుకేతునిముందు తమ హావభావ విలాసములెల్ల ప్రదర్శించి వ్యర్తనయల్పిలై మరలి యింద్రునిజేరి విషయమంతయు విన్నవించ వాతడు దేవతలనుగాని చైకుంతమునకు చెల్లి విష్ణువును దర్శించి, సుతించి. సుకేతుని విషయముజెప్పి. ‘స్వామీ! మీరు వెల్లి యాతనికీ కోరిన వరములిచ్చి తనము విరమింపజేయుడు. మేము దానిని భరింపలేకున్నా’మని విన్నవించెను. అది విని వెన్నుడు ‘ఇంద్రా! నేను సుకేతుని విషయమంతయు నారదు డతనిదగ్గరకు వెల్లినది మొదలుకొని యెఱుగుదును కనుక మీరు మీ నెలపులకు వెళ్ళుడు. నేను సుకేతుని కోరిక తీరు’నని పంపెను.

విష్ణువు వారిని బంపినప్పటికి వర్షర్తువు వచ్చెను. అది గడచి శరదృతువు వచ్చెను. ప్రజలు బుతువుల ననుసరించి చేయవలసినకార్యములందు, సలువలసిన పండుగలందు నిమగ్నులైరి. సుకేతు డదియేమియు తనకు బట్టకుండ తపోలినుడైయుండ విష్ణు వాతని తపమునకుమెచ్చి ప్రత్యక్షమై వరము వేడుకొమ్మనెను. ఇప్పుటికి ద్వితీయాశ్వాసము దాదాపు పూర్తిగావచ్చినది. కవి నారదుడు సుకేతునకు జెప్పిన విషయమున తన కథా ప్రణాళిక ప్రదర్శించినాడు గాన దానినిబట్టి యిక తక్కిన యాశ్వాసకథ యూహించుట దుష్కరముగాదు.

ఈతని శైలి యలలియలలి పదములతోగూడి ధారాతుద్దితో నొప్పువచ్చుది. మచ్చునకు సుకేతుని రాజ్యమును తిలకింపుడు.

కలుగరు దొంగలెన్నటికి,
కల్గరు రంకులొనర్పు వారలున్
కలుగరు బొంకుమానిసులు,
కల్గరు నేరముజేయు వారలున్
కలుగరు పేదపాదలును,
కల్గరాకప్పుడు మందుకైన, న
బృలుదొర యేలు నేలవయ
వన్నగ వాని గొనలు లేమనన్.

ధారవలెనే యతని వర్ణనలుగూడ తేటతేటమాలతో నూటిగా నున్నవి. నారదుడు వెన్నునిగుఱించి చెప్పు సందర్భమును జూడుడు.

సిరిబోటియరమున జెలగుచుండెడివాడు
గుడుసుకైదుపు సకు గొనినవాడు
పులుగుల దొరతేటి పొనగుచుండెడివాడు
కమ్మని విలుకాని గన్నవాడు
గాలిమేతరిపొన్న గ్రాలుచుండెడివాడు
కొలుచువారికి సిరుల్ గూర్చువాడు
బంగారు దుప్పటి వలెపాటుగలవాడు
తులువ రక్కసిసిండు దునుము వాడు
తొగల చెలి తమ్మి మొగడు కందోయివాడు
వేల్పుగమికెల్ల ప్రాపుగా వెలయువాడు
జగములంతట తానెయ్యె నెగడువాడు
వెన్నుడనియును పేరు గైకొన్నవాడు.

వర్ణనలవలెనే భావములుగూడ యలలి యలలి మాలలతో నడచినవి. సుకేతుడున్న ననమున కామని ప్రవేశించినది. అప్పుడా వనముననున్న తరువులువేసిన చివురులు మదనడు తెఱవలనఁజీకె యెత్తగా నెత్తుట బొత్తిల్లిన కత్తులవలె, తొడిగిన మొగ్గలు చిగురు బోడుల గుండెలు తల్లడిలజేయు నీటెలవలె నున్న వట! అరవిరిసిన మొగ్గలు తమను డాసి డాసి తిరుగుతేల్పునుగని ఆన దోపమెరుగదని పిన్ననవ్వు నవ్వుకొనుచున్నటు న్ననట. అలరులతో నిండిన తరువులు జగములు గెలువబూనిన మరుని వెంటవచ్చిన యమ్ములబండ్లవలె నున్నవట. పూవులనుండి జారు మకరందము వెడవెంటితపసి కొమ్మలతో నోమించు సందర్భమున వనలక్ష్మీ కర్పించు జలమువలె నున్న డట. మనోహరమగు నిట్టి యుచుంట్ల భావముల కీ వసంతము తావలమై యున్నది.

అచ్చొనుగు కావ్యముల రచించునపుడు కవి నెదుర్కొను ప్రధాన పనుల్య సంజ్ఞావాచకములు. వాని ననువదించకున్న నియమభంగము. అనువదించిన రసభంగము. అందువలన వానిని తృప్తిగా నిర్వహించుట కష్టముకాని యట్టిపట్టుల నీతని యనువదించు విశేషముగా నున్నది. చూడుడు సుకేతుని యాశ్రమమున కతని తపమును భగించుటకై యచ్చరలు వచ్చినారు. అప్పుడు

అనటి పేరందిన యచ్చర దొరపాని
మేలైన తొడగుల్క మ్రాలనాడె
వెలతళ్ళు పేరిటి వెలతుక చిఱునవ్వు
మొగమున చిగురింప వగుల నల్పె

READY FOR SALE
“ESSENCE OF SIDEREAL HINDU
ASTROLOGY”
Author : Mrs. DOROTHY ROBERTSON
Rs. 12/- Ordinary, Rs. 15/- Deluxe—
Post Free.
“SPAN OF LIFE”—Second Edition
Rs. 9/- Ordinary, Rs. 12/- Deluxe—
Postage extra.
Copies from :
GOVINDU SRI RAMAMURTI,
New Colony, Srikakulam.

నూమిన్న యనువేల్పులేమ ముక్కుననత్తు
ముత్తెముల్ వెలుగొంద ముచ్చటాడె
పుత్తడి పేరొందు పూవుబోణి మెఱుంగు
మిఱుమిట్లుగొన పాట మెఱుగుజాపె
జింకపేరిటి జేజేల చిగురుబోడి
సోగకన్నుల ద్విప్పుచు సాగసు నెఱపె
కొదమతెఱుగంటి బోటులు కొనరికొనరి
వన్నెచిన్నెలు జాపిరి వలసినటుల

సాధారణముగా కాయములందు నాయకులు
తమమొనరించు నందర్పమున కవులు తత్త్వదుతు
నొద్దత్యమును వర్ణించి తన్మూలమున నాయకుని
కష్టసహిష్ణుత్వమును వెల్లడింతురు. ఈ కవి యటుల
గాక నా వట్టుల ఋతునొద్ద త్యమునకు బదులు ప్రజల
వేడుకలు వర్ణించి సుతేకుని వాని కతీతునిగా జూపి
నాడు. మానవులు ప్రకృతి వైచరీత్యములకన్న వేడు
కలకు వినోదములకు చరితవకుండుటయే కష్టము.
మనోధర్మమాలమైన ఈ రహస్యమును కవి చక్కగా
నాకళించుకొని యిట తన్మూలమున విషయమున
కుత్సర్ష సాధించుట యతని యపూర్వవతిభకు
నిదర్శనము.

ఇక ఈతడు వర్ణించిన ప్రజాజీవిత మచ్చ
ముగా తెలంగాణ ప్రజాజీవితమే. చూడుడు వర్ష
రుత్తన

కొందరు వరిమొలు కలికిరి
కొందరు కరిగి ట్లొనర్చికొని రింపలరన్
కొందరు కలుపులు గలిచిరి
కొందరు వెలిచెల్క దున్నగడగిరి కాపుల్.

వర్షము కడబట్టి నపేమృట సరదాకు మారు
రూపముగు 'దసరా' వచ్చినది. అప్పుడు

మరునాడుబ్బుచు రాచ...ల్లము
జగమవ్వంపు పూదండ లొ
ప్పరహిన్ దూకు గుఱాలతో
మిగుల తీవినమించి రాణించి, చి
త్తరు బంగార రదాలతో బరిసి
చెంతన్ గొల్పు బల్బాకతో

తర చేనుంగుల గుంపుతో జనిరి
పెద్దల్వెంటరా జమ్మికిన్.

స్వాతంత్ర్యమునకు పూర్వము ప్రతిగ్రామము
నందు—అందును దొరలు జాగీర్దారులుగల గ్రామము
లందు—జమ్మికి వెళ్లెడు వేడుక సరిగా నిటులే
జరుగుచుండెను. మా గ్రామము జినుకుంట వెలమ
దొరల దగుటవలన నా చిన్నతనమున వారు దసరా
నాడు గుర్రములకు పూదండ అలంకరించి వానిపై
దొడుదీయుచు, బండ్ల నలంకరించి వానిపై యూరే
గుచు గామపెద్దలు వెంటరాగా సరిగా నిటులే
కీ వెళ్ళుచుండిరి.

దసరా వెళ్ళునే యన్ని పండుగలకు గొప్పదగు
దీపావళి వచ్చెను. అప్పుడు,

మంగళారతులంది సంపెంగమానె
తలకు దోగించి వెంటనే జలకమాడి
మేలికోకలు వెనబూన్చి మిగులతోడవు
లోడల నలరించి నెత్తావు లడరదెసల

కులికెడు పూతలున్ నిరులు
క్రొంజిగిబట్టుదాల్చి తియ్యనన్
జెలగెడు నన్నసేవె లొగి

జెన్నలరన్ దిని రేయి పొద్దులున్
వలుపురుగూడి దుందుమలు
పొల్పడి దివ్యమ పూలబాజె మ
ల్లెలుగని కాలరెల్లెడల

లేమగుముల్ మొగహండ్లు నత్తరిన్.

బోగి తోలునాడు మరునాడు బోగినాడు
దాని మూడవనాడు నింపై నవేడ్క
తోడ పండుగ లొనరించి తోలుదాల్పు
వేల్పు బలునోము నోచిరి పెంపువెలయ.

తిరువళికెలు నుప్పరమున
మిరుమిట్లు గొనంగ వెదురుమేల్గడలందున్
సిరిమొగనికంచు మానిను
లరుదుగ వెలిగించిరప్ప దన్నెలదాకన్.

అని దీపావళిపండుగను గొప్పగా వర్ణించినాడు.
అదియేగాక యింకను హోళి వసంతోత్సవములు,
నవరాత్రులు వర్ణించి, నాయా ఋతుసందర్భములందు
చాతుర్వర్ణములవారు తమతమ యిండ్లయం దాచరించు

వ్రతాదులు, వివాహాదిశుభకర్మములు దెలిసి తన కావ్యమును జాతీయజీవనవిలసితముగా దీర్చినాడు.

ఇటు లీ కావ్యము పరిమాణమున చిన్నదయ్యు ధారాశుద్ధితో, తేటతెల్లమగు వర్ణనలతో, నమంబిత భావములతో, ఆగిటి—విగిలి—కరిగిట్లు—దుందుసులు—పూలబాజెలు—మల్లెలు—వంటి తెలంగాణపు మాండలికములలో, తెలుగువారి జీవనవిధానముతో మనోహరముగా నున్నది.

మనయాంధ్ర భాషయందొట్టి పరిణయ కావ్యములు పెక్కువెలసివి. వానిని నమగ్రముగ పరిశీలన జరిపిన, సాహిత్య, సాంఘిక చరిత్రలకేగాక పురాణవాఙ్మయమునకుగూడ నెంతయో పుష్కలచేకూరగలదు. నేడు మనకు పురాణములందు ప్రసిద్దులైనవారిని గుఱించియే యెన్నియో వివరములు దెలియవు. ప్రసిద్ధులైన రఘు—యదు వంశములందే యెందరినో భార్యల పేరులు దెలియవనుట కొరఘు యదుపుత్ర ప్రధమ నిదర్శనము. అంతేగాక మన పూర్వ గాఢాల హరికిని, అలహాబాదునందలి హిందూస్తానీ అకాడమీవారు ప్రచురించిన హిందీ కథా కోశమునకు కథ లందెంతయో భేదము గనిపించును.

కనుక మనకుగల కావ్య సంపదపై నమగ్ర పరిశీలన జరిపిన, దేశదేశమునకు భేదములతో వ్రవర్తిల్లిన పురాణకథలిందు ప్రామాణికీకృతములు నిర్ణయించుట కాకృషి యెంతేని తోడగును. ఇది సాహిత్యఅకాడమీ వంటి బృహత్సంస్థ జేయవలసిన పని.

నా కీ సుపాణినీపరిణయ లాల్నిప్రహరి కృతులు శ్రీ వట్టెము రామచంద్రశాస్త్రి గారిచ్చుటయేగాక యీ వ్యాసరచన కెంతయో తోడ్పడిరి. వారికి నా కృతజ్ఞతలు. నాకు వారొనగిన సుపాణినీ పరిణయ ప్రతి యసమగ్రము. అందు ప్రథమాశ్వాసమున రాజ వర్ణన మొదలుకొని ద్వితీయాశ్వాసమున నతనికి విష్ణుపుత్రత్యక్తుమగువరకు మాత్రమే యున్నది. అప్పటికి దాదాపా యాశ్వాసము ముగియవచ్చినది. కావ్యప్రియులెవరైన దీని నమగ్ర ప్రతికై యుత్సించి సాహిత్య లోకమున కెరిగింతురుగాక! అని నాకు లభించినంతవరకీ కావ్యమునగల విశేషములు ముచ్చటించితిని. ఇట్టి కావ్యము లింక నెన్నెన్ని దేశమున నేయే మూలలందు మూలుగుచున్నవో! వానికి ప్రాణముబోసి రక్షించుకొనవలసిన బాధ్యత మనపై నున్నది.



జుత్తిగ-మండపం

శ్రీ జి. ఆర్. వర్మ

జుత్తిగ అలయాలగూర్చిన సచిత్రంగా ప్రచురణ ముగా పాఠకుల దృష్టికి తెచ్చాను. ('భారతి' ఏప్రిల్ 1969). చెదురు మదురు విషయాల పేకరించి అంతకుముందెవరూ వ్రాయని—ప్రకటించని విషయాల సూహించి నాకు తోచినవాటిని జోడించి ప్రకటించాను. గవర్నమెంటు ఎఫ్.గె.సి.స్టేట్ ఫర్ ఇండియా, తమిళాడు మ్యూజియమ్ డైరెక్టర్ డాక్టర్ పత్యమూర్తిగార్ల సౌజన్యంతో అచటి శాసనాలు, గూర్చి వ్రాసాను. కరవాల బైరనమండపం వీరవిజయాదిత్యుడు విజయస్థానంగా క్రీ. శ. 1031-35 మధ్య నిర్మించాడన్నాను. శ్రీ వాసుకీరవి సోమేశ్వర దేవునిపేరుతో తన కుడిభుజంగా వున్న నాగకులభూషణ భీమరాజు, రాజమూర్తాండ విజయాదిత్యుడు, హితుడై యున్న ఆహవమల్ల సోమేశ్వరుల పేర్లు సూచించేట్లుగా వీరవిజయాదిత్యుడు ప్రతిష్ఠించి యుండునా అనే ప్రశ్న.

శ్రీ తురగా కృష్ణమూర్తిగారు జుత్తిగదేవుని ప్రతిష్ఠాంత చక్రకూట సోమేశ్వరుడు తనవంశ(ధ్వజ) వాసుం (నాగ), హితుడు చంద్రాదిత్యుని పేరు తన పేరు—ఇద్దరు వ్యక్తులు—సూచించేట్లుగా క్రీ. శ. 1065—75 మధ్య ప్రతిష్ఠించెనని కృష్ణాపుర శాసనంలో కలింగ వేంగీవిజయం, వేంగీ దహనం బిరుదులు ఈతని కున్నందున చక్రకూటేశ్వరుడు ప్రతిష్ఠించెననే నిర్ధారణకు దోహదకరంగా బసవరూదంతే శ్వరిని ప్రతిష్ఠించెనని, అమెయే జుత్తిగలో దూతికయనీ, మండప నిర్మాణకాలం క్రీ. శ. 1074 అనీ 'భారతి' జూలై 1970 సంచికలో ప్రచురించారు.

నా రెండోవ్యాసం 'జుత్తిగదేవుని ప్రతిష్ఠాంత—చక్రకూటేశ్వరుని వేంగీ విజయం?' శీర్షికను ప్రచురితమైనది (భారతి—మే, 1971).

చక్రకూటేశ్వరుడు, దంతేశ్వరికి జుత్తిగ సంబంధంలేదనీ, మండప నిర్మాణకాలం క్రీ. శ. 1074 నాటి దనుకోడానికి అవకాశాల్లే కనోలేదనీ వ్రాశాను. కృష్ణాపురశాసనం నేజాడలేదు; చూడనక్కరలేదు. చక్రకూటేశ్వరుని వేంగీవిజయదహనాలు అసంభవంగాబట్టి అతడు ప్రతిష్ఠించుటా అంతేఅనే భావం ప్రకటించాను.

నా రెండో వ్యాసానికి సమాధానంగా శ్రీ మూర్తిగారి 'జుత్తిగదేవుని ప్రతిష్ఠాంత చక్రకూటేశ్వరుడు కాడా?' (భారతి—జూలై, 1971) ప్రచురించారు. శ్రీ మూర్తిగారి రీ వ్యాసంలో మరొక 'విషయం', ప్రచురించినందున తప్పనిసరిగా మూడోసారి వ్రాయవలసి వచ్చినది. ఓపినంతవరకూ నా భావాలు పాఠకుల ముందుంచుచున్నాను.

కృష్ణాపురశాసనం పూర్తిపాఠం శ్రీ మూర్తిగారు ప్రకటించలేదు. అందలి ప్రశస్తి విశ్వసనీయ సత్యావేషణ, కనీసం సంభవాసంభవాల తర్కించుకోకుండా చక్రకూటేశ్వరుడు కలింగ వేంగీరాజ్యాల జయించి, దహించి క్రీ. శ. 1065-1075 మధ్య ప్రతిష్ఠించెననుటకు నేతిబిరకాయ—ఆధారం దూతిక—దంతేశ్వరి!

నా రెండవవ్యాసంలోనే కృష్ణాపుర శాసనపాఠం ప్రకటించగోరాను. కనీసం వారి రెండో వ్యాసంలో గూడా శాసనపాఠం ప్రచురించని కారణం వారికే తెలియాలి. వారి కాధారభూతమైన ఆ శాసన సంఘటనలు చక్రకూటేశ్వరుని వరంగా అమావ్యం, అసంభవాలని పునరాలోచించమంటున్నాను.

గ్రంథాలు కొనడానిగానీ, కనీసం రాజమండ్రి వెళ్లి 'ఎఫ్.గె.సి.స్టేట్ ఇండియా' చూచుటగానీ అశక్తుడుగా నున్నాను. చూడనవసరం లేదనుకొంటున్నాను.

శ్రీ మూర్తిగారికి కొండంత అండగావున్న ఆ శాసనం చూడకుండా, తెలియకుండా ఒక్క కలంపోటుతో శాసన స్థ విషయాలు కాదనే సాహసం—నేను అనుశాసించడం నాలో చూచిన శ్రీ మూర్తిగారికి మనవి. ఆ శాసనంలో ఆలయప్రతిష్ఠాపనగూర్చి ఏమీ ఉండదని ఊహించే అలా వ్రాశాను. కాదు అనేందుకు నా కందిన కారణాలు వ్రాశాను.

కాగా దేవుని ప్రతిష్ఠాపనగూర్చి శాసనంలో ఏమీ లభించకపోవడం శ్రీ మూర్తిగారు వారి రెండో వ్యాసంలోనే బైలుపడ్డారు.

పరిశోధకాభిప్రాయంలో నమకాలిన చక్రకూటాధీశ్వరుడు ఒకానొక పువభూషణుడు. వేంగీ రాజరాజ చరమకాలపు చక్రకూటేశ్వరుడు జగదేకభూషణ ధారావర్షుడు. ఇద్దరికీ సంబంధం లేదన్నారు పరిశోధకులు. నాటి రాజకీయ చరంగంలో ఆహవమల్ల సోమేశ్వరుడు కుమారాన్ని క్రమాదిత్యుని బంపి చక్రకూటేశ్వరుని తన మార్గానికి దెచ్చుకొని వేంగీశ్వరునిపై తిరుగుబాటుగా స్వతంత్రం పట్టించజేసే నన్నూరు పరిశోధకులు. వేంగీశ్వరుని చరమకాలాన కుమార రాజేంద్రచోడుడు (కులోత్తుంగ చక్రవర్తి) ధారావర్షుని దర్బుసుడచి కప్పముగిసి వచ్చినట్లు వ్రాశారు. తర్వాత సుమారు ఆరేండ్లకు చోళసంహారన మాశిస్తున్న కుమార రాజేంద్రచోడునీ, నాటి వేంగీశ్వరుడు వీరవిజయాదిత్యునీ శిక్షించి చోళ వీరరాజేంద్రుడు చేసిన దండయాత్రలో—పోరిన కుమార రాజేంద్రచోడుని సైన్యాల్లో వొకానొక చక్రకూట జననాథ సోదరుడున్నట్లు వ్రాసివున్నారు.

రాజ్యము వీరభోజ్యమనే పద్యంతో చక్రకూటంలోగూడా రాజ్యాధిపత్యానికి రెండువర్గాలు—ఇద్దరు వారసులున్నారన్నారు. (చక్రకీర్త్య-భ్రమకీర్త్యములు)

శ్రీ మూర్తిగారు తొలివ్యాసంలో ఈ రెండు వర్గాల ఉనికి అంగీకరించారు. మధురాంతకుని (చక్రకీర్త్య) వంద్రాదిత్యునితో, కలిసి ఓడించే నన్నారు. శ్రీ మూర్తిగారు చక్రకూట సోమేశ్వరుడు కుమార విక్రమాదిత్యునితో కలిసి మధురాంతకుని సైన్యాల నోడించే ననలేదు.

చక్రకూటేశ్వరుల కులదేవత వింధ్యకాసినిదేవి

అన్న పరిశోధకులే వేంగీశ్వరుల సామంతులై వారి ననుకరించుటలో 'శ్రీ మాణిక్యదేవీ దివ్యశిపాద పద్మాదాధకుల' మన్నా రీ నాగుల—నాగధ్వజ — భోగ వతీ పురీశ్వరులు అన్నారు.

పువభూషణుడూ, జగదేకభూషణుడూ ఒక రై నా, వేర్వేరై నా జగదేకభూషణుని పేరులో రాష్ట్ర కూటవ్యాసాలున్నట్లే, బిరుదులో కల్యాణి చాళుక్య జగదేకమల్ల జయసింహుని ఛాయలూ ఉన్నట్లుంది.

సోమేశ్వరుడు ధారావర్షులై తుడైనా పేరులో అధిరాజులైన వేంగీశ్వరులపాలిక కాక కల్యాణి చాళుక్యుల పాలిక ఉంది. అలాగే ఈ సోమేశ్వరు డోడించిన మధురాంతకుని పేరు చోళ సాన్నిహతుడనే సూచిస్తుంది. కాంచీపుర చోళుల్లో మధురాజ్యాన్నిగెల్చిన నాటినుండి—క్రీ. శ. 10 వ శతాబ్దంలోగూడా వారి బిరుదావళిలో మధురాంతక యన్నది ఉన్నది—పరకేసరి వర్మ మధురాంతకదేవ ఉత్తమచోళుడు—కథా కాలానికి—పేరు చెప్పకపోయినా మధురాంతకదేవుడు పరకేసరివర్మ గంగైకొండ చోళరాజేంద్రుడు.

చక్రకూటరాజ్యాన్ని తమ చెప్పుచేతల్లో ఉంచుకోడానికి ప్రతిస్పర్థులు సామ్రాజ్యస్థాపనాకాంక్షలైన కల్యాణిచాళుక్యులూ, చోళులూ. శ్రీ మూర్తిగారి సోమేశ్వరుడు కల్యాణిచాళుక్యుల కాలికు డనిపించును.

ఒక శాసనంలో ఉన్నంతమాత్రంచేత అదే శిరోధార్యం అనుకోను. శాసనోక్త పఠ్యటనలు సంభవమా అనే జిజ్ఞాసకాలి. కథాకాలానికి కొలను పాక (కొల్లిపాక) వలె చక్రకూటంగూడా కీలక కేంద్రం. కాని వేంగీ, కళింగాలంత బలమైనదిగాదు. క్రీ. శ. 11 వ శతాబ్దంలో కళింగాధిపతులు ముమ్మడి పుజుననేదేవుడూ; తనయుడు అర్జుడి దేవేంద్రవర్మరాజరాజ—ఇద్దరూ ఉద్భుతులే. కళింగం జయించి వేంగివచ్చి జయించి డహించే సన్నంత మాత్రంలో అది సంభవమా అనే ఆలోచన శ్రీ మూర్తిగారికి రాలేదు. చక్రకూటేశ్వరుడైన సోమేశ్వరునకు కళింగ, వేంగీరాజ్యాల గెల్చేటంత శక్తి, సైన్యము వున్నదా ?

నా రెండో వ్యాసంలోనే వ్రాసాను. ఆయా యుద్ధాల్లో పాల్గొన్న సామంత, మాండలిక దండ

నాథులు విజయానందరం — రహస్య అచారమును బహువచనము వాడుకొన్న అచారం. శ్రీ మూర్తిగారు కాదనగలరేమో గాని పరిశోధకులు కావలెను. కల్యాణి చాళుక్యుల వేంగీదండయాత్రలో పాల్గొన్నవారిలో చక్రకూట సోమేశ్వరు డొకడుగావచ్చును.

శ్రీ మూర్తిగారు గమ్మకొన్న సోమేశ్వరుని ప్రశస్తి అటనిదై వుండదు. కల్యాణిచాళుక్యుల ప్రశస్తి అది. చోళ — కల్యాణిచాళుక్యుల వైతల్లో వేంగిలో చక్రకూటంతో రెండుపార్టీల సమర్థించే పార్టీలు రెండూ ప్రతిస్పర్దులుగా ఉన్నారు.

ఇటీవల బెడంగ సర్వాలయముని దండయాత్రకు బయలుదేరి దండయాత్రలో — వేంగిలో ఎనమడలను మరొకరున్నా దహించినట్లు పరిశోధకులు గుర్తించారు. వేంగిశ్వరుడైన శక్తివర్మ ఓడిపోలేదన్నారు. జగదేకమల్ల ఇమ్మడి జయపించుని దండయాత్ర విమలాదిత్యుడు (లిప్సీకొట్టాడన్నారు.

కథాకాలానికి వేంగిరాజులూ చోళులకూ, వీర విజయాదిత్యుడు కల్యాణిచాళుక్యులకూ పోతులు.

క్రీ. శ. 11 వ శతాబ్దంలో వేంగి దహన — విజయప్రశస్తి ప్రసక్తి ఎక్కువగా కల్యాణి చాళుక్యుల కాననాల్లో చూడవచ్చును.

కేవలం వాదానిగాను శ్రీ మూర్తిగారి నిర్దారణ అంగీకరిస్తే చక్రకూట సోమేశ్వరుడు జయించిన కళింగంలో ఏన్నైనా ప్రతిష్ఠించినేమో తెలిస్తే శ్రీ మూర్తిగారే వ్రాయాలి. ప్రతిష్ఠించడానికి కొంత కాలవ్యవధి పడుతుంది. ఈ చక్రకూటేశ్వరుడు ఎంత కాలం వేంగిలో ఉన్నాడో శ్రీ మూర్తిగారే చెప్పాలి.

క్రీ. శ. 1065—75 మధ్య వేంగిశ్వరుడు వీర విజయాదిత్యుడు. రాజధాని నేడు తూర్పుగోదావరి జిల్లాగా పున్నచోటగాని పశ్చిమగోదావరిజిల్లాలోగాదు. చక్రకూటేశ్వరుడు వేంగిని జయించి దహించివుంటే, రాజధాని, వేంగిశ్వరుల కులదైవం భీమేశ్వరుని వదలి పశ్చిమగోదావరిలో విజయచిహ్నంగా శ్రీ వాసుకీరవి సోమేశ్వరుని ప్రతిష్ఠించెనంటే ఆ కారణం గూడా శ్రీ మూర్తిగారే చెప్పాలి.

క్రీ. శ. 11 వ శతాబ్దంలో వేంగిని జయించిన హరు విజయచిహ్నంగాని వేంగిలో. కొంతకాలమున్న

వేంగిచాళుక్యేతరులుగాని ప్రతిష్ఠించిన వైవాలు ఏ పరిశోధకుడూ వ్రాయలేదు. వేంగిశ్వరుల హితులూ, శత్రువులూ దానధర్మాలు చేశారు. సమర్థ కథైరవ సర్వాలయ ఇమ్మడి శక్తివర్మను జయించిన చేదిరాజు కూడా ఏమీ ప్రతిష్ఠించలేదు. భీమేశ్వరునకు కానుక నిచ్చిపోయినట్లు కానవస్తున్నది. కలిదిండి శాసనాలు — మధురాంతకదేవ రాజేంద్రచోళుడు ఆదేశించినేగాని తానై వేంగిలో ఏమీ నిర్మించనూలేదు, ప్రతిష్ఠించనూ లేదు. వేంగిరాజులూ చోళుల కృతీకుడన్నారు పరిశోధకులు.

కథాకాలానికి వేంగిలో ప్రతిష్ఠా — నిర్మాణాలు చేసినవారు వేంగిశ్వరులైయుండాలేగాని ఇతరులకు అవకాశంలేదు అనే నా నమ్మకం.

దంతేశ్వరి — దూతేశ్వరి — దూతిక: — శ్రీ మూర్తిగారు కృష్ణాపుర శాసన ప్రశస్తి విశ్వసించి తమ వాదానికి బలకరంగా బస్తరు దంతేశ్వరుని జాత్రిగకు తీసుకు వచ్చారు అని రెండోవ్యాసంలో వ్రాసాను.

వేంగిశ్వరుడైన శక్తివర్మ (క్రీ. శ. 10 వ శతాబ్దం) కాననాల్లో జాత్రిగ దంతికసీమ. ఆ కాననాల్లోగల దుత్తిక జాత్రిగ అయినది. ప్రజలు క్షేత్రనామాన్నిబట్టి (అంతర్భూమిక, బహిర్భూమిక) చిన్ననిగవోన్ని దూతిక అమంటూరని వ్రాసినేగాని శ్రీ మూర్తిగా రన్నారనలేదు.

శ్రీ మూర్తిగారు రెండోవ్యాసంలో మాణిక్యేశ్వరి — దంతేశ్వరి ఒకరేనని నే నంగీకరించినట్లు వ్రాశారు. దక్షా రామ మాణిక్యేశ్వరి, జాత్రిగ దూతిక, శ్రీ మూర్తిగారి దంతేశ్వరి, బస్తరు దంతేశ్వరి ఒకరేనని నే వ్రాయనూలేదు, అంగీకరించనూ లేదు. 'మాణిక్యేశ్వరి (దంతేశ్వరి)' అని నే వ్రాయుటలో నాభావం వేరు.

నాటి చక్రకూటేశ్వరుల ఇలవేల్పు మాణిక్యేశ్వరి. కతివయకాలపు బస్తరుసంస్థానాధీశుల (దక్షిణ బస్తరు; చక్రకూట) ఇలవేల్పు దంతేశ్వరి (దత్తి, దంతి)గా పరిశోధకులు మారే నన్నారేగాని నే నంగీకరించుట కాదు. క్రీ. శ. 11 వ శతాబ్దం — 1065—75 మధ్య చక్రకూటేశ్వరుల ఇలవేల్పు దంతేశ్వరియో కాదో నాకు తెలియదు. నాథు మాణిక్యేశ్వరే కావాలి.

రెండోవ్యాసంలో చక్రకూటేశ్వరుడే ప్రతిష్ఠించియున్న ఇలవేల్పు మాణిక్యేశ్వరికే—శ్రీ మూర్తిగారి 'దంతేశ్వరి'కే (ప్రాధాన్యమిచ్చి మూలస్థానదేవతకు రెండోమెట్టు ఇచ్చేవాడని వ్రాసియున్నాను. దక్ష రామంలో అమ్మవారు దిగువమెట్టులో లేదా అని శ్రీ మూర్తిగారి అక్షేపణ. అక్కడ వేంగీశ్వరుల కులదైవం భీమేశ్వరుడు. చక్రకూటాన్ని సాధించి వారి కులదైవాన్ని మాణిక్యేశ్వరిగా పత్తిగా నిల్వారు 'వేంగీ' శ్వరులు అన్నారు పరిశోధకులు. జాతిగలో అలాంటి వేసీ లేవు సరికదా జాతిగ ఆలయశాసనాల్లో దంతేశ్వరి, దూతేశ్వరి, దూతిక, మాణిక్యేశ్వరి ప్రసక్తే లేదు.

కేవలం వాదాని కంగీకరించినా చక్రకూటం—బస్తరులో మాణిక్యేశ్వరి—దంతేశ్వరి అనే పేర్ల వాడుక మధ్యకాలం కొన్ని శతాబ్దాలుంటే కథాకలానికి దక్ష రామంలో మాణిక్యేశ్వరిగా వుంటే జాతిగలో దంతేశ్వరి, దూతేశ్వరి, దూతిక ఎందుకవుతుంది? చక్రకూటేశ్వరుడే ప్రతిష్ఠించివుంటే ఒకేపేరిట రెండు విగ్రహాలు ప్రతిష్ఠించినా? జాతిగ దూతికలు క్షేత్ర సాలికలు గాకూడా? ప్రజలు క్షేత్రనామాన కఠినయ కాలాన జాతికబట్టి దూతిక లనియందురే గాని చక్రకూటేశ్వర ప్రతిష్ఠిత 'దంతేశ్వరి' మాత్రంగాదు.

పూర్వం వీరులు ప్రతిష్ఠించిన దేవుళ్లకు అమ్మవారి నమర్చ లేదనీ, కొంద సూచనగాను పాలన నిటలాతు డనేందుకు లింగానికి లాత్ర వీర్పాలు, అందులో ఎరనికెంపు అమర్చే ఆచారం వుండేదనీ ఈ వరకే వ్రాశాను. కాగా ఆలయశాసనాల్లో అమ్మవారు ఉమ (దూతిక - దంతేశ్వరి, దూతేశ్వరి గాదు)ను కఠి పయ కాలంలో ప్రతిష్ఠించిన వైనం తొలి వ్యాసంలోనే వ్రాసాను.

మహాకాంతారాజ్యంలో ఒకప్పుడు స్తంభేశ్వరిని పూజించారు. ఆమె, వింధ్యవాసినీదేవి, మాణిక్యేశ్వరి ఒకదో కాదో నాకు తెలియదు. చక్రకూట నాగ రాజులు అంతరించిన చాలాకాలానికి బస్తరు రాజులు దంతేశ్వరిని పూజించినట్లున్నది. కొందరు పరిశోధకులు ఆ మాణిక్యేశ్వరి, నేటి బస్తరుదంతేశ్వరి ఒకరే అని వ్రాశారు—నిర్ధారణ నాడేననుకాని (శ్రీ మూర్తి

గాదు దక్ష రామమాణిక్యేశ్వరి 'దంతేశ్వరి' ఒకరేనని నే నంగీకరించా ననుకొన్నట్లుంది.

జాతిగలో ప్రతిష్ఠాత చక్రకూటేశ్వరుడైతే చిన్నవిగ్రహం, రెండుగా అనామకంగా వుండే అవకాశం లేదు. ఒకడే ప్రతిష్ఠించి ఉండిఉంటే మాణిక్యేశ్వరి గానే ఉండాలి. సోమేశ్వరుని నాటి వారి ఇలవేల్పు దంతేశ్వరిపేరిట పూజింపబడెనా? పరిశోధకులు పేరు మారినదన్నారేగాని ఏనాటినుండో వ్రాయలేదు.

చక్రకూటేశ్వరుడే అమ్మవారిని ప్రతిష్ఠించి వుంటే మూలస్థానదేవతత్వమే ఉండాలిగాని వేర్వేరుగా 'దూతిక'లుగా ఉండరు. కాగా కఠిపయ కాలాన క్రీ. శ. 13 వ శతాబ్దంలో ఏఱువనాయకులు ప్రిష్ఠించిన ఉమ నేరుగా 'దూతిక'ల పెద్దగా నిలచి ది.

శాసనాల్లోనే గాదు నేటికీ వేంగి ఆలయాల్లో కాశీకి కార్తికేయుల సంబంధం చాళుక్యుల కెక్కువగా ఉంది. జాతిగ ఆలయంలో 'దూతిక' కన్న, ఉమకన్న పెద్దవిగ్రహం కుమారస్వామిది వున్నది. శారద, అనీశ్వరి, పునీశ్వరి వగైరా పేరిట చిరు బొమ్మలు విడిచడిన సప్తమాతృకల్లోని వనివించును.

వీరుడు విజయచిహ్నంగా అమ్మవారిని నిల్పి వుంటే ఉగ్రరూపం ఉంటుందన్నాను. (శ్రీ మూర్తిగారి కది దుర్గాహ్యంగా ఉందంటే నేనేం చెప్పను? జాతిగలో సోమేశ్వరుని 'దూతిక'నూ చక్రకూటేశ్వరు డేకకాలాన్నే ప్రతిష్ఠించే నంటున్నారు శ్రీ మూర్తిగారు. దక్ష రామంలో ప్రతిష్ఠాతలా ప్రతిష్ఠించిన నే చెప్పాలా?

దూతిక(లు) (శ్రీ మూర్తిగారికి ముఖ్యదైవంగా కాన్పించేవేమోగాని శాసనాలంతలా ముఖ్యుడు మూలస్థానేవుండే.

కరవాలభైరవ మండప నిర్మాణకాలాని కచట అమ్మవారున్న సూచనలేదు. (శ్రీ వాసుకీరవిసోమేశ్వరుడు మాత్రమే మండపశాసనంలో పేర్కొనబడినాడూ—కఠిపయకాలపు కాకతీయులనాటి (విష్ణువు) శాసనంలో వాసుకీని ప్రతిష్ఠించుట—ప్రజలు చెప్పకునే వాసుకీ సూర్యచంద్రు లన్నట్లుగానే వున్నది. చక్రకూటం కాకతీయులు ఎరుగనిదిగాదు. చక్రకూటేశ్వరుడు,

దంతేశ్వరి వగైరా సంబంధం ఉండిఉంటే వీరభద్రరాజు మంత్రి; విష్ణువు, ఆ విషయం పేర్కొనేవాడేమో!

శ్రీ మూర్తిగారు కెచ్చిపెట్టిన దంతేశ్వరి వగైరా జాతిగతో మూలస్తానేళ్ళరుని భార్యగారు సరిగదా ఏనాడూ ముఖ్యదైవతంగదు. వారి రెండు వ్యాసాలూ చూచాక నాకూ 'ధర్మసందేహం' కలిగింది.

క్రీ. శ. 1065 తర్వాత 'వేంగిని జయించి, దహించిన' చక్రకూటేశ్వరుడు నాటి వేంగీరాజధాని పరిసరాలు వదలివచ్చి జాతిగ (దుతిక, డుత్తిక)లో ప్రతిష్ఠించాడే అనుకొందాం. ఆ పాగలు- 1065 అరక ముందే తన రాజ్యంలో తన శత్రువు (1065—75 మధ్య వేంగీశ్వరుడు విజయాదిత్యుడు) ప్రతిష్ఠించిన దేవుని ఎదుట రాజధాని పరిసరాలు, (కులదైవం భీమేశ్వరుని) వదలి క్రీ. శ. 1074 (ప్రాంతాల్లో వీరవిజయాదిత్యుడు స్మారకచిహ్నంగా కరవాలభైరవ మండప మెత్తించుట సంభవమా?

శ్రీ మూర్తిగారి— ప్రతిష్ఠిత చక్రకూటేశ్వరు డనే సిద్ధాంతం అసహజం, అసంభవం అనిపించినందున రెండోవ్యాసం ప్రచురించాను. శ్రీ మూర్తిగారి 'జాతిగ దేవుని ప్రతిష్ఠిత చక్రకూటేశ్వరుడు కాడా?' రెండోవ్యాసంలో కాడనే సందేహం వారికీ కలిగిన సూచన లై కనబడలేదు.

క్రీ. శ. 1065 తర్వాత సమీపకాలంలో వేంగిపై నెత్తివచ్చిన చోళస్థానాలు. నాటిలో చక్రకూటసామేశ్వరుడుండుట అసంభవం. కాగా ఆ యుద్ధంలో చోళరాజు జయించలేదనీ, శత్రువైనా వీర విజయాదిత్యునికి బాసటగా కళింగరాజరాజు వచ్చెననీ, ఒకవిధమైన సంతి జరిగెననీ, చోళరాజు పుత్రిక రాజమందరి కళింగరాజరాజుకు భార్య అయినదనీ పరిశోధకులు వ్రాశారు. నా రెండో వ్యాసంలో కళింగ దండనాయకుడు వనసలిని పేర్కొన్నాను.

కరవాలభైరవమంటట నిర్మాణకారాని కవట పేర్కొనబడినది—క్రీ. శ. 11 వ శతాబ్దపు ఆలయ శాసనాల్లో ప్రసక్తి వచ్చినదీ—ఒక్క సోమేశ్వరుడే. క్రీ. శ. 12—13 శతాబ్దాలనాటి శాసనాల్లో ఉను, అల్లాడిశ్వర, భృంగేశ్వరుల ప్రసక్తి మాత్రమే ఉన్నది. ఒక్క ఉమాదేవిగూర్చి దప్ప ఇతరమూర్తుల ప్రతిష్ఠా

తల తెల్పే శాసనాలు లభించలేదు. అదంతా తొలి వ్యాసంలోనే వ్రాశాను. జాతిగతో ఇతరదైవాల ప్రతిష్ఠాపనగూర్చిన వివరాలు శ్రీ మూర్తిగారికి తెలిసినట్లుంటే ప్రకటించగలరు.

ప్రతిష్ఠాపనలు, దేవాలయనిర్మాణాలు తెలిపే శాసనాలు చాలాచోట్ల లేవనే సంగతి శ్రీ మూర్తిగారు గదా? కొన్నిసందర్భాల్లో ఆలయం ఒకచోట, శాసనం వేరొకచోట; నిర్మాణ—ప్రతిష్ఠాపనకాలం ఒకటి, నాటి వివరాలిచ్చే శాసనాలు వేరొకచోట, వేరొక కాలానివిగా ఉన్నవి. కొందరు దేవుని ఆకారం, పేరు వగైరాబట్టి 'జాతకాలు' వ్రాశారు. కొన్నిసందర్భాలంతకుముందున్న పేరుమార్పు మరోపేరు పెట్టడం జరిగింది. ప్రతిష్ఠించిన దొకరైతే గుడి కట్టించినది వేరొకరు. చేర్పులు, మార్పులు, ఆలయాలసరితతో ఉండుట పరిశోధకు తెలుగుదురు.

ముగ్గురు వ్యక్తుల సూచించేదిగా ఉందా అనే నా సందేహాన్నేక సిద్ధాంతంగా తీసుకున్న శ్రీ మూర్తిగారు స్వీయసిద్ధాంతాల్లో ఇర్దురుని సూచించేదిగా చేసిన సిద్ధాంతం ఇంత రాద్ధంతాని క్కారణం — ఇర్దుని సూచించుటలో మూడుపేర్లు అసహజం అనిపించింది.

వీరవిజయాదిత్యునికి రాజరాజు వేంగీశ్వరుడుగా సున్నుప్పుడు అదిలో పశ్చిమగోదావరి—పానార విషయ భాగం బలమైన కేంద్రంఅని లోగడే వ్రాశాను. ఆచంట సంబంధం వ్రాశాను.

జాతిగదేవుని ఎదుట మండప మెత్తించుటలో—కులదైవం భీమేశ్వరుని వదలి సోమేశ్వరుని ఎదుట—దేవునికి వీరవిజయాదిత్యునికి ప్రాంతీయ బలమేగాక మరో సంబంధంఏదో ఉండి వుండు నని పించక పోదు. నా రెండోవ్యాసంలో శక్తివర్మ శాసనంలో పేర్కొనబడిన సలికేశ్వరనామ మహాదేవుని పేర్కొన్నాను. ఆ సలికేశ్వరుడే శ్రీ హనుకీరవిసోమేశ్వరు డగునో కాదో పెద్దలు నిర్ణయించాలి. అలాగే ప్రతిష్ఠించుటమగూర్చినేటివర కే శాసనాధారం లభించకపోయినా ఆ సలికేశ్వరుడు లేక మరొకపేరిటి దేవునిపేరు ముగ్గురుపేర్లు సూచించేదిగా వీర విజయాదిత్యుడే మార్చినేమో పరిశోధనీయమే.

కళ్యాణి సోమేశ్వరుడు క్రీ. శ. 11 వ శతాబ్దం పూర్వార్థంలో వీరవిజయాదిత్యునికి బహుదా హితుడు. వీరవిజయాదిత్యుని పాములవాక శాసనం నాగకులభీముని గూర్చినది. ఈ సందర్భంగా పేరు మార్చినా ప్రతిష్ఠించినా వీరవిజయాదిత్యుని కున్నంత అవకాశం దాడిచేసి పోయిన వాని కుండదు. కాగా కథాకాలాన వేంగేతరులు వేంగిలోచేసిన నిర్మాణాలు, ప్రతిష్ఠావసలు నా దృష్టికి రాలేదు—ఒక్క శ్రీ మూర్తిగారి సిద్ధాంతం తప్ప.

చక్రకూటేశ్వరుని ప్రశస్తే సంఘటనలుగా శ్రీ మూర్తిగారిని నమ్మించిన కృష్ణాపుర శాసనస్థ విషయాలు మరే రెండో శాసనంతోనైనా ఆ సోమేశ్వరుని వరంగా ఉన్నవా ?

కరవాలభైరవ మండపం క్రీ. శ. 1031-35 మధ్యకాలపు విజయచిహ్నం అప్పాను. కాదు క్రీ. శ. 1074 దంటారు శ్రీ మూర్తిగారు. వారలా అనుకోడానికి అవకాశాలున్నాయని నా రెండో వ్యాసంలో వివరించాను. నా తొలివ్యాసం ర్యాలిశాసన విషయాలెరిగి వ్రాసినదనే విషయం ఆ వ్యాసంలోనే సూచితం. శ్రీ మూర్తిగారు రెండో వ్యాసంలో చూపిన 'డిప్లమరీ' కరవాలభైరవ మండపాన్ని స్మారక చిహ్నంగా నిర్ధారణ చేయటం.

అలయశాసనాల్లో మండపవర్ణనలపై వీర విజయాదిత్యుని అసంపూర్ణ శాసనం కనుమరుగై వుంటే అందరూ క్రీ. శ. 1255 లో ఉమాదేవిని ప్రతిష్ఠించిన ఏటవనాయకులే కరవాలభైరవ నిర్మాత అనుకునేవారు.

సమకాలిక, సమీపకాలిక, పూర్వకాలీనుల్లో విజయాదిత్యుని అనేకులున్నారు. కాని కరవాలభైరవ బిరుదాంకితు డి. మండపనిర్మాత మాత్రమే. లభించిన శాసనాల్లో జాతిగ మండపశాసనం, ర్యాలి శాసనాలు వీరవిజయాదిత్యు దన్నవి. పాములవాక శాసనం, దక్షారామ సోమలదేవిశాసనం, ఇమ్మడిశక్తివర్మ శాసనాల్లో 'వీర'విగా విజయాదిత్యు, బైజయితదేవగా ఉన్నది.

అలాగే ర్యాలిశాసనాల్లో కరవాలభైరవ బిరుదాంకితుడుగా వున్నాడు. జాతిగ శాసనంలో వీర

విజయాదిత్యు డెత్తించి నట్లున్నదేగాని ఆ బిరుదు లేదు.

పాములవాక శాసనంలో రాజరాజ 12 సంవత్సరాలు పాలించాక పదమూడు గావడం కొంపా లొంగు వగైరాగ్రామాలు వీరవిజయాదిత్యుడు భీమరాజు కీయటం వుంది. జాతిగ మండపశాసనం (13 వ రాజ్యవర్షం) పాములవాక శాసన సమాన కాలానిదిగా డలచాను. వీరవిజయాదిత్యునివిగాని నాటివిగాని మరికొన్ని శాసనాలు లభించనిదే నిర్ధారణ కనుపొందదు—అంతా ఊహగా వ్యవహరించాలి.

శ్రీ మూర్తిగారు పేర్కొన్నన్నీ కాదనడం నిక కంకణం కట్టుకోలేదు; కొన్ని విషయాలు ఆలోచనీయం, పరిశోధనీయం; కాదనను—

క్రీ. శ. 11 వ శతాబ్ది శాసనాలు— ఈ కథాకాలానికి సంబంధించినవి కొన్నిటి పరిగణన శకవర్షాలుగా, కొన్ని విజయరాజ్య వర్షాలుగా, కొన్ని శకవర్షంతోపాటు విజయరాజ్య సంవత్సరాలుగాఉన్నది. క్రీ. శ. 1072 (ప్రాంతపు ర్యాలిశాసనాల్లో 'విజయ రాజ్య సంవత్సరద్వారకే' రాజరాజ మరణము, వీర విజయాదిత్యుని విజయము, ఇమ్మడి శక్తివర్మ పాలనా కాలం సూచించేదే—

పరిశోధకాభిప్రాయంలో కరవాలభైరవుని విజయం క్రీ. శ. 1031 ప్రాంతం, మరల క్రీ. శ. 1059 ప్రాంతం. అయితే క్రీ. శ. 1035 తర్వాతగూడా పరగండభైరవ—కరవాల భైరవుల మధ్య యుద్ధాలు జరిగినట్లు, మరో రెండుమూడు సార్లు రాజరాజ చోళులరాజ్యంలో తలదాచుకున్నట్లు

ఉ ప యో గ క ర మై న సరికొత్త గ్రంథములు

వ్యవసాయము—పిషరీ—కోళ్ల పెంపకము—ఆడవులు—
తోటవని—యింజనీరింగ్—వైద్యము—వివిధ సాంకేతిక
విషయములపై గ్రంథములు గలవు. కేటలాగు ఉచితము.
ఇంగ్లీషులో వ్రాయండి.

N. K. PAUL & SONS,
P. B. No. 12202, Calcutta—5.

కొందరు పరిశోధకులు వ్రాశారు. కాని పరిశోధకులెవరూ ఏదీ బిరుదులుదాల్చిన కాలనిర్ణయం చేయలేదు. దాదాపు నిర్ణయించి పరగండభైరవుడై రాజరాజు (క్రీ. శ. 1022 ప్రాంతాన పట్టాభిషిక్తుడైనాడన్నారు. పరగండభైరవునిగల్పి వీరవిజయాదిత్యుడు కరవాలభైరవ బిరుదు దాల్చినన్నారేగాని పీనాటి గెలుపే నిర్ధారణలేదు. మొదటి విజయానికే ఆ బిరుదు దాల్చియుండరాదా? పరగండభైరవుని 12 సంవత్సరాల పాలనానంతరం రాజ్యం లాక్కొని కరవాలభైరవుడైనాడనే దలచాను. కరవాలభైరవ బిరుదు ర్యాలిశాసనాల్లో మాత్రమే ఉన్నందున (క్రీ. శ. 1059-60 గెలుపుతర్వాతనే ఆ బిరుదు దాల్చాడనేదుకూ అవకాశం లేకపోలేదు. అలాగే (క్రీ. శ. 1065-6 ప్రాంతాలవాటి చోళ దండయాత్ర (కళింగరాజరాజు బాసటకాగా) నసికట్టి ఆ బిరుదు దాల్చిననీ అనుకోవచ్చును. ర్యాలి శాసనాల పూర్వపూటిలో లేకున్నా పరగండభైరవుడైన పట్టాభిషిక్తుడైన రాజరాజుపై తొలిగెలుపుతోనే కరవాలభైరవబిరుదు దాల్చాడని నా నమ్మకం.

ర్యాలి శాసనాల్లో కరవాలభైరవుడు 'సంతాన బలాయురారోగ్యైశ్వర్యాభివృద్ధ్యర్థం'గా తూర్పుగోదావరిజిల్లాలో గ్రామాలు దానం చేసినట్లుంది. (క్రీ. శ. 1060 తర్వాత వీరవిజయాదిత్యుని మకాం తూర్పుగోదావరి.

మొదటి వ్యాసంలో ప్రసక్తిలేని విషయం శ్రీ మూర్తిగారు బహుశా తమ సిద్ధాంతబలార్థం కరవాలభైరవ మండపాన్ని స్మారకవిహ్నం జీసిన వృత్తాంతం చెప్పారు.

(క్రీ. శ. 1044 ప్రాంతాల్లో నిర్మించాడని నేనంగీకరించినా (అంగీకరించను), చరిత్ర వస్తుకోదంటారు శ్రీ మూర్తిగారు. అందుగ్గాను 'నిస్తేజితవైరివీరుని' రెండో వ్యాసంలో ప్రవేశపెట్టారు.

రాజరాజును 'నిస్తేజితవైరివీరుని' జేసినది నన్నయ. అదైనా 'అంధ్రమహాభారతం'లోని జ్ఞానకం. పరిశోధకాభిప్రాయాలబట్టి చరిత్రబలం రాజరాజు నిస్తేజితవైరివీరుడుగా ఉన్నది (క్రీ. శ. 1021-31 మధ్య, (క్రీ. శ. 1035-42 మధ్య, (క్రీ. శ.

1048 తర్వాత, (క్రీ. శ. 1058 పూర్వం అనుకుంటాను. ఈ ఇద్దరు బిరుదులు దాల్చిన కాలనిర్ణయం సూచించే ఆదేశాలపు ఆధారాలు లేనంతవరకూ అంతా ఊహా కాని విజంగా తీసుకోలేము.

కథాకాలపు శాసన కవులు వేర్వేరుగా లేఖకులు ఒక్కరుగానే ఉన్నట్లుంది. వీరవిజయాదిత్యుని శాసన లేఖరి గోకాచార్యుడు ర్యాలిశాసనాల్లో మాత్రమే కరవాలభైరవునిగా పేర్కొన్నాడు.

వీరవిజయాదిత్యుడు అన్ని శాసనాల్లో వీరవిజయాదిత్యుడు, కరవాలభైరవుడుగా పేర్కొనబడలేదు. అలాగే రాజరాజు అన్ని శాసనాల్లోనూ పరగండభైరవుడుగా ప్రస్తుతించబడలేదు. సమీప కాలికాలైన మూడుశాసనాలుచూస్తే కలిదిండి శాసనంలో 'పరగండ భైరవు' డున్నాడు. రాజరాజు లేఖరి గిండయాచారి.

కాబట్టి వారిద్దరి బిరుద ధారణకాలం నిర్ణయించబడినగాని ప్రస్తుతాంశం ఒక కొలిక్కిరాదు.

పరిశోధకులు రాజరాజు (క్రీ. శ. 1035 ప్రాంతాల్లో వీరవిజయాదిత్యుని ఓడించి బందీగా పుంచి భ్రాతృవాత్సల్యంచేత వదిలించి విడిచి పుచ్చాడని వ్రాశారు. ఎంతకాలం బందీగా పుంచాడు? ఎప్పుడు విముక్తుణ్ణి చేశాడు? తెలీదు.

శక్తివర్మ పాలనాకాలాన విమలాదిత్యుడు యువరాజు. రాజరాజు భ్రాతృవాత్సల్యం వీరవిజయాదిత్యుని యువరాజు చేయించక రాజేంద్రచోడుని కా అర్హత కలిగించడం అంటే చోళరాజు కపితుడుకాలేక అనవచ్చును. పరిశోధకులనే భ్రాతృవాత్సల్యం సంగతి ఎలా ఉన్నా రాజరాజు రాజనీతి మెచ్చుకోవాలి—వీరవిజయాదిత్యుని బందీగా వధించి పుండివుంటే అనేకాంతః కలహాలు కల్గేవనే నా ఊహ.

వీరవిజయాదిత్యుడు వేంగిలో ఉన్నంతకాలం రాజరాజు నిస్తేజితవైరివీరుడు కాదనుకునే వారిలో నేనొకడిని.

రాజరాజు విజంగా నిస్తేజిత వైరివీరుడుగా ఉన్నది (క్రీ. శ. 1035-44 మధ్యగాదు. కల్యాణీ చాళుక్యులకు హితుడై—కలిదిండి యుద్ధానంతరం—కల్యాణీచాళుక్యవతినిధి నారాయణభట్టు వేంగిలో

పుండగా, వీరవిజయాదిత్యుడు కల్యాణీచాళుక్య రాజు ప్రతినిధిగా నోలంబవాడిని పాలించినప్పుడు, నన్నయ 'మహాభారతం' ఆంధ్రీకరించిన కాలాన (క్రీ. 1051—7 మధ్యనే రాజరాజు నిస్తేజిత వై పిరుడు అని నా నమ్మకం.

పాములవాక శాసనంబట్టి జాతిగ మండప శాసనం 13 వ విజయరాజ్య సంవత్సరం వీర విజయాదిత్యుని మొదటి విజయంబట్టి కరవాలభైరవ మండప నిర్మాణకాలం విజయవిహ్వం; (క్రీ. శ. 1031—5 మధ్య కాలానిదనే నా నమ్మకం. ఈ విజయరాజ్య సంవత్సరం రాజరాజు సంబంధం. రౌలి శాసనాలబట్టి జాతిగ మండపశాసనం 13 వ విజయ రాజ్య సంవత్సరం (క్రీ. శ. 1073 ప్రాంతానిదగును. కాదనను కాని అది (క్రీ. శ. 1031—5 మధ్యదీ, విజయవిహ్వం అనే నా నమ్మకాన్ని నిరూపించ లేక పోతున్నా, స్మారకవిహ్వం గాదనీ, (క్రీ. శ. 1074 ప్రాంతానిదిగాదనే నమ్మకము శ్రీ మూర్తిగారు వమ్ము చేయలేరు.

వేంగీశ్వరులందరూ సర్వలోకాశ్రయులూ, విష్ణువర్ధనులే—జాతిగ శాసనాల్లో శకవర్ష విజయ రాజ్య సంవత్సరాలు—రెండూ పరిగణించిన శాసనాలు బట్టి (క్రీ. శ. 1069, 1075, 1126) ఏ విష్ణువర్ధన—సర్వలోకాశ్రయుడు జయించినదీ, మరణించినదీ, పట్టాభిషిక్తుడైనదీ ఒక్క శాసన పరిశోధకులు మాత్రమే చెప్పగల విషయం.

కలవాలభైరవమండపం త్వరితగతిని నిర్మించారనుకొన్న కారణం శిల్ప (పాదాస్తత లేకపోవడం—వీరవిజయాదిత్యుని శాసనం అసంపూర్ణం. (క్రీ. శ. 1031—35 మధ్య నిర్మితమైవుంటే (క్రీ. శ. 1060 తర్వాత వేంగీశ్వరుడైయున్న కరవాల భైరవుడు ఏ కారణాన శాసనం పూర్తిజేయవలెదంటే (క్రీ. శ. 1059 వరకతని ఇబ్బందులో, వేంగిలో లేకుండుంటే తర్వాత రాజుగా తూర్పు గోదావరిజిల్లాలో నుండుటయో, శ్రీ మూర్తిగారు పేర్కొన్న మహా క్లేశాలు, వృద్ధాప్యం వగైరాలే గావచ్చును.

(క్రీ. శ. 1074 లో స్మారకవిహ్వంగా కరవాల భైరవ మండప నిర్మాణం జరిగెనన్న శ్రీ మూర్తి

గారు క్లేశాలు, యుద్ధాలు, వృద్ధాప్యం కారణాలుగా శాసనం అసంపూర్తిగా ఉండిపోయిననేందుకూ అదే ఆధారం గావచ్చును.

రౌలి శాసనాధారంతో ((క్రీ. శ. 1012) సమీపకాలంలో వీరవిజయాదిత్యుడు కరవాలభైరవ బిరుదాంకితుడైనాడు అనేందుకు సాధించిన విజయం లేదుగా? ఏదైనా ఉన్నదా? ఇమ్మడిశక్తివర్మ పట్టాభిషేక కాలానికి బిరుద సంబంధం ఎంతవరకున్నది?

నేను మొదటినుండి కరవాలభైరవ మండపం వీరవిజయాదిత్యుని విజయవిహ్వం అంటున్నాను. శ్రీ మూర్తిగారు మొదటి వ్యాసంలో నిర్మాణకాలం (క్రీ. శ. 1074 ప్రాంతానిదన్నారేగాని స్మారక విహ్వంఅనే సూచనకూడా ఇవ్వలేదు. కాని రెండో వ్యాసంలో దానికి 'స్మారకవిహ్వం' ముద్రవేశారు. అందుకునున్న విషయాలు జోడించారు.

రౌలిశాసనాల్లో వీరవిజయాదిత్యుని ఆందోళన పుత్రవాత్సల్యంవున్నాయి.వేంగిని జయించి పట్టంకట్టిన జ్యేష్ఠపుత్రుడు వీరస్వర్గం వేంచేశాడు. ౬వ అసంతరం వసినాడు రాజు కాగలడన్నది వీరవిజయాదిత్యుని కున్నదా అనేదే సందేహస్పదం.

రోగనివారణకు, ఆరోగ్యానికి బ్రదికినంత కాలం ఆశతో ఎన్నోచికిత్సలు, మూఢసమ్యక్కాలు శాంతులు, దానధర్మాలు వగైరాలు—చిరకాలంనుండి ఉన్న సార్వజనీనాచారం. రోగి మరణిస్తే ఏదీ ఊరుకోడం, ఏటా జ్ఞాపకాలు వగైరాలు ఉంటున్నవి.

వీరవిజయాదిత్యునివంటి కార్మశూరుడు, యోధుడు, బహుశా తన అసంతరం వేంగీశ్వరుడు రాజరాజు పుత్రుడని గ్రహించియే వుండును. బాలుని మరణానికి బేలవడిపోయివుండునా?

స్మారక విహ్వలుగా అనేక నిర్మాణాలు, తోటలు, పుణ్యకాలాల్లో దానాలు ఉన్నాయి. మరణించిన వానిని భనం లేకదహనం చేసిన చోటు గోరీలు, తులసి కోటలు, నందిని నిల్చే ఆచారం నేడూ ఉంది,

అయితే సార్వజనీనాచారంగా, అవకర్మం చేయించే వారి లెక్కనూ మరణించినవారుపిన్నలైతే అంత పట్టంపు తంతు తతంగా బుడవంటారు.

ర్యాలి శాసనాల్లో దానధర్మ కారణాలున్నవి. ఆ బాలు డెప్పుడు మరణించినదీ, మరణించిన వానికై స్మారక చిహ్నాల నెలకొల్పటం రికార్డు కాలేదు. మరణించినది రాజధానిలో గావచ్చును. నాయనమ్మ యంట (అచంట) గావచ్చునుగాని జాత్తిగలో అయివుండదు. ఏ పరిశోధకుడూ వ్రాయలేదు. అదీగాక తూర్పుగోదావరిలోని వీరవిజయాదిత్యుడు పశ్చిమగోదావరిలో 'స్మారక చిహ్నం' ఎందుకు నిలెన్నో తెలియదు.

మండపా తెత్తించటం నాటి సమకాలిక, సమీపకాలపుటాచారంలో విజయవిహ్నమనీ, స్మారక చిహ్నాలుగా మండప నిర్మాణాలాడు జరుగలేదని నమ్ముటకు నాకు మరో ఆధారం; స్మారక చిహ్నం అయివుంటే ఏ మాదిరి సంతాపాది సూచనలు లేక కేవలం ప్రతాప సూచనల 'కరవాల బైరవ' అనే పేరుండదే.

[క్రీ. శ. 11 వ శతాబ్దంలో విమలాదిత్యునికి రాజరాజుగాని వీరవిజయాదిత్యుడుగాని స్మారక చిహ్నాలుగా మండపా తెత్తించలేదు. వీరస్వర్గం పొందిన ఇమ్మడి శక్తివర్మకు స్మారకచిహ్నంగా వీరవిజయాదిత్యుడే మండపం ఎత్తించలేదు. రాజరాజుకుగాని వీరవిజయాదిత్యునికిగాని స్మారకచిహ్నంగా కులోత్తుంగచోళు (రాజేంద్రచోడ) డేవిధమైన మండపము ఎత్తించలేదు.

అతిపూరాతనంగా స్మారకచిహ్నాలున్నవి. బొద్దులమ్మపాలు చాలా స్మారకచిహ్నాలే—మరణించిన వారి పుణ్యంకోసం, సదృశీ వగైరాలకోసం దానధర్మాలు చేయడం వగైరా బొద్దులమ్మండి నేర్చిన ఆచారం. బొద్దులు నాడు ప్రభువుల పుణ్యార్థం, ఆయురారోగ్యైశ్వర్యార్థం దానధర్మాలుచేసే ఆచారం విజయపురి — నాగార్జునకొండ చరిత్రలో ఉంది. జాత్తిగ, సత్తానామేశ్వరం ఆలయ శాసనాల్లోగూడా గుడికట్టించటం, పూదోబదానం, దీపదానం వగైరా ఉన్నాయేగాని మండపనిర్మాణమైనం లేదు.

నాటి సమకాలిక — సమీపకాలపు స్మారక

చిహ్నాలు అఖండ దీపదానాలు, అగ్రహార దానాలతో పాటు లింగప్రతిష్ఠ — ఆలయ నిర్మాణంగా ఉన్నదేగాని మండపనిర్మాణం లేదు.

ఒకానొక కలిదిండియుద్ధంలో రాజరాజుకు రాజేంద్రచోళమధురాంతకదేవుని సేనాసహాయం అపారం అన్నాడు పరిశోధకులు. [క్రీ. శ. 1053 నాటిదన్నారా శాసనకాలం. కర్ణాట (కళ్యాణిచాళుక్య) పైవ్యాలచే నిహతులైన దండనాయకులు ముగ్గురుకూ స్మారకచిహ్నంగా రాజరాజ కలిదిండి మరో రెండు గ్రామాలు కలిపి మధురాంతక నల్లారనే పేరు పెట్టి దానంచేస్తూ చేసినది లింగప్రతిష్ఠ; ఆలయ నిర్మాణమూ మండప మెత్తించలేదు.

'...ద్రమిల మల్లానాధానాం రాజరాజ బ్రహ్మ మహారాజ నామధేయో స్వమాతులస్య మధురాంతక దేవస్యతులాదేశం ప్రాప్య కర్ణాటదణ్డనా ధైర్యద్వారా తెరేనసార్ధం దివంగతవా నాశ్చిన ... కలిదిండిగ్రామే రాజరాజేశ్వర మితి శివాయతన...'

ఈ కలిదిండి శాసనం—మరణించిన చోళసేనా నాయకులకు స్మారకచిహ్నం వేంగిలో వేంగీశ్వరుడు చోళరాజు ఆదేశంపై దేవుని ప్రతిష్ఠించి ఆలయం కట్టించెనన్నారేగాని మండపం గాదు.

జాత్తిగ మండపం విజయవిహ్నం అంటూన్న నేను రెండో వ్యాసంలో చిన్న 'కర్ణా'గా జనపతిని పేర్కొన్నాను.

అహవమల్ల సోమేశ్వరునికి వీరవిజయాదిత్యుడు అంకకాడు. అంతరంగికుడు. రాజబదులు సోదే వీరుడు, అంతరంగికుడు. సమకాలికులు భువనైకమల్ల ఇమ్మడి సోమేశ్వరుని, త్రిభువనమల్ల ఆర్మడి విక్రమాదిత్యుని నాటికి వీరవిజయాదిత్యుడు సర్వస్వతంత్రుడు—రాజ రాజ మరణానంతరం పాలించిన వీరవిజయాదిత్యుని కడుపులో చల్ల కదలకుండా ఉంచినవాడు చోళరాజు. వేంగిని రాజరాజ నాటివలె చోళరాజ్యాధికం చేయ నిశ్చయించిన వీరరాజేంద్రచోళుడు అపారసైన్యాలతో వేంగిపై [క్రీ. శ. 1066 ప్రాంతాల ఎత్తివచ్చాడు.

కీర్తిమూతకంగా వీరవిజయాదిత్యుని తిరిగి తానే పదస్థుని చేసినట్లు వీరరాజేంద్రచోళుడు చెప్ప

కున్నను జరిగినది సంది. ఆ సందర్భంలో వీర విజయాదిత్యునికి బాసటగా నిల్చిన, కళింగరాజరాజు చోళ రాజునుందరి మద్దహించినట్లున్నది. (కీ. శ. 12 వ శతాబ్దపు కళింగ శాసనాల్లో (అనంతవర్మ చోడ దేవగంగు — కళింగరాజరాజు రాజునుందరి పుత్రుడుగూడా) ఆ విషయం ఉన్నది.

కళింగరాజరాజు దండనాయకుడు బణవతి. ఈతని దీర్ఘాపిశాసనం (కీ. శ. 1075 వాటిది. ఈ బ్రాహ్మణవీరుడు '..అజానసా చోడపునస్య సేనా మహావనస్యోన్మగ్నాకులస్య మత్తేభ సార ద్రుమదావానలోభూ చులమర్తిగండ'

ఈ ద్రమిళాహవవిజయచిహ్నంగా వనవతి సేనాని చేసినవని' దీర్ఘాపి భగవతీదేవి దేవాలయంబున ముందటం గడు ఘనతరమున మణ్ణసం బెత్తించె భణ్ణన విజయుంబు గణ్ణగోపాలు ణ్ణఖణ్ణవర్తి దీవియబెట్టె నదేవికి...

కరవాలభైరవ మండపం ంగా దంటున్నాను. విజయచిహ్నం అంటున్నాను.

కృష్ణాపుర శాసనం నమ్మిన (శ్రీ మూర్తిగారు చేసిన సిద్ధాంతంతో ఎలా ఏకీభవించగలను? వేంగీ దహనాది బిరుదులు చక్రకూట సోమేశ్వరునివి గాననీ, కల్యాణిచాటకృతులవనే విషయం ఎరుగవచ్చును. శాసనాలన్నీ శిరోధార్యాలని సేనసుకోను. అందలి విషయాలు ఎంతవరకు నమ్మదగినవని ఆలోచించాలి.

జాతిగమూ ఆలయాలకూ చక్రకూట సోమేశ్వరునికీ, (శ్రీ మూర్తిగారు తెచ్చిపెట్టిన దూతేశ్వరికీ సంబంధంలేదు—కరవాలభైరవ మండపం స్మారక చిహ్నంగాదు— విజయచిహ్నం—(కీ. శ. 1031-5 మధ్యకాలానిది—అనే నా నమ్మకం. జాతిగదేవుని ప్రతిష్ఠిత వీరవిజయాదిత్యుడేఅనే సందేహమేగాని నా నిర్ధారణగాదు.

అవన్నీ సిద్ధహస్తులైన పరిశోధకులు నిర్ధారణ చేయదగినవి.



గ్రంథవిమర్శలు

—

“కేశవసుత్”

[గ్రంథకర్త : ప్రభాకర్ మాచ్యే; అంధ్రీకర్త : ఎన్. పదాశిన్, ప్రచురణ కర్తలు: కేంద్రసాహిత్య అకాడమీ, మ్యాద్రీ 1970; పేజీలు: 64; వెల: రూ. 2-50.]

భారతీయ సాహిత్యనిర్మాతలు అనే వరసలో వివిధ భారతీయభాషలలో మహాకవులను గురించి సమర్థులైనవారిచేత ఇంగ్లీషులో పుస్తకాలు రాయించి కేంద్ర సాహిత్యఅకాడమీ ప్రకటిస్తున్నది. ఈ వరసలో నార్ల వెంకటేశ్వరరావుగారు వేమన వీరేశలింగం గార్ల గురించి రాసిన పుస్తకాలు ఇంతకుముందే వచ్చినై. ఇప్పుడు గురజాడ అప్పారావుగారి గురించి రాస్తున్నారు. గిడుగు రామమూర్తి పంతులుగారిని గురించి ఆడపా రామకృష్ణ రావుగారిచేత రాయనున్నారు. ఈ పుస్తకాలను మల్లీ వివిధభాషల్లోకి అనువదించే ప్రణాళికకూడా ఒకటుంది. అట్లా తెలుగులోకి అనూదితమైన పుస్తకమే ఈ ‘కేశవసుత్’.

కేశవసుత్ (1866-1905) పంపామిదో శతాబ్దపు మరాఠీకవి. వీరేశలింగంగారికి, గురజాడ అప్పారావుగారికి సమకాలికుడు. ఆంగ్ల విద్యాప్రభావం వాన బయలుదేరిన భారత సాంస్కృతిక పునరుజ్జీవన కాలానికి సంబంధించినవాడు. అధునికభావాలు, ప్రజాస్వామ్యభావాలు ప్రచారం చేసినవాడు. బ్రహ్మ సమాజ మతాభిమానిలా కనిపిస్తాడు. ఈ కవి జీవితం—సాహిత్యం గురించి 35 పేజీల వ్యాసం ఈ పుస్తకంలో ఉంది. అతని 14 కవితలకు తెలుగులో చేసిన అనువాదాలుకూడా ఉన్నై. దీన్నిబట్టి ఈ కవి జీవితవిశేషాల్ని, కవిత్వాన్ని మనం తెలుసుకోవచ్చు.

ఈ పుస్తకంలో కవిని మెచ్చినవారి అభిప్రాయాలనేగాక, మెచ్చనివారివిగూడా ఇయ్యటం ఈ పుస్తకంలో ప్రత్యేకించి చెప్పకోదగిన విశేషం.

భారతీయ మేధావులు ఇంగ్లీషువారి ప్రజా

స్వామ్యధర్మావల్ల ప్రభావితమయి 19 వ శతాబ్ది నుంచి సంస్కరణభావాలు ప్రచారం చేశారు. సాంఘిక దురాచారాల్ని ఖండించటం అందులో ఒకభాగం. ఈ కాలపు భిన్నభాషాచలయితల్లో కొన్నిసామాన్య లక్షణాలున్నై. వాటిని ఈ కిందివిధంగా వేరుచేసి చూపించవచ్చు. 1. సంఘసంస్కరణ, 2. దేశభక్తి, 3. ప్రకృతి ప్రశంస, 4. విశ్వమానవప్రేమ, 5. ఆశరీరప్రణయం (Platonic love). ఇవన్నీ ‘కేశవసుత్’ కవిత్వంలో ఉన్నట్టుగా మనం ఈ పుస్తకాన్నిబట్టి గ్రహించవచ్చు. తెలుగులో సంఘసంస్కరణ ప్రధాన లక్ష్యంగా వీరేశలింగంగారు రచన చేశారు. వీరిద్దరిమీదా బ్రహ్మ సమాజమతంవారి ప్రభావంఉంది. గురజాడ అప్పారావుగారి కవిత్వంలోపైన వేర్కొన్న లక్షణాలన్నీ ఉన్నై. అందువల్ల కేశవసుత్, అప్పారావుగారి భావాలకు సామ్యం కనిపిస్తుంది. వాటిలో కొన్ని ఈ సమీక్షలో ప్రస్తావించబడతై.

కేశవసుత్ గురజాడ అప్పారావుగారికన్నా కవితారచనలో కొంత నీనియర్. అప్పారావుగారి కవితారచనాకాలం 1910 ప్రాంతం. కేశవసుత్ రచనల్లో కొన్ని 19 వ శతాబ్దం దాటినా, ఎక్కువభాగం 19 వ శతాబ్దపు చివరి సంవత్సరాల్లో రాసినవే. అయితే అప్పారావుగారు కేశవసుత్ కవితాన్ని చదివారనటానికి ఆధారాలు లేవు. వీరి కవితాస్వలమధ్య సామ్యం కాలప్రభావంవల్ల వచ్చిందే.

అప్పారావుగారు వర్ణధర్మాన్ని నిరసించారు. ‘మంచి అన్నది మాలఅయితే మాలవే అగుదున్’ అని ప్రకటించారు. కేశవసుత్కూడా ‘హరిజన బాలకుని తొలి ప్రశ్న’ (1888) అనే కవితలో ‘దారిపక్క అడుకుంటున్న హరిజన బాలకుణ్ణి ఒక బ్రాహ్మణుడు తరమగా ఇంటికొచ్చి ‘నానీడ అతనిపై పడితే ఏమిటి? ఏమికిదు మూడుతుంది?’ అని తల్లిని అమాయకంగా అడుగుతాడు. ‘నవపై నెకుడు’ (1888) అనే కవి తలో ‘బ్రాహ్మణ్ణికాను, హిందువునుకాను, ఏ జాతివాణ్ణి కాను’ అని ప్రకటిస్తాడు.

‘మసిషిచేసిన రాయరప్పకీ మహిమ కలదని సాగి మొక్కుటా’న్ని అప్పారావుగారు ప్రశ్నిస్తే, ‘విగ్రహాలు పడగొట్టండి’ త్వరపడండి అని ‘మూర్తిభంజనం’ (1905) అనే కవితలో కేశవసుత్ రాసినట్లు దించారు. వీరిద్దరూ విగ్రహారాదనని మాత్రమే వ్యతిరేకించారు. కాని సంపూర్ణ నాపీకులె నట్లు బలమైన ఆధారంలేదు.

గురజాడ అప్పారావుగారు ‘దేశభక్తి’ గీతంలో రాజకీయ స్వాతంత్ర్యాన్ని గురించి ప్రస్తావించలేదు. రాజకీయ స్వాతంత్ర్యానికి ఆయన వ్యతిరేకిఅని అర్థం చేసుకో గూడదు. 1908 మద్రాసు కాంగ్రెసు సభలను అవహేళనచేస్తూ (Psalm) అని ఇంగ్లీషులో రాసిన లఘుపద్యం కాంగ్రెసు సభలలో జరిగే ఫార్మును చూపించటానికే రాశారు కాని స్వాతంత్ర్యోద్యమాన్ని వ్యతిరేకించటం ఆయన ఉద్దేశంకాదు. స్వాతంత్ర్యాకాంక్షను ఆయన కవితారూపంలో ఎక్కడా వెల్లడించలేదు. కేశవసుత్ మాత్రం తన స్వాతంత్ర్యాకాంక్షను ప్రస్థానంగా వ్యక్తీకరించారు. ‘ఒక భారతీయుని పలుకులు’ (1886) అనే కవితలో—

‘ఓ దేవా! ఈ దాస్యపు చీకటిరాత్రి
ఎప్పుడు డంతరించును ?
స్వాతంత్ర్య భానూదయము
మరల ఎప్పుడగును ?
ఈ పంజరమునుండి
ఎప్పుడు విడివడుదుము దేవా ?
మా జాతికి మరల
పూర్వవైభవ మెప్పుడు లభించును ?’

అని అనేదన పడతాడు.

గురజాడ అప్పారావుగారు కేవల ప్రకృతిచిత్రణలక్ష్యంగా నీలగిరిపాటలు రచించారు. కేశవసుత్ రాసిన ‘దీనాశీ, దీనాశీ’ అనే కవితలో మొదటిభాగం ‘పర్వనాథ’ అనే కవిత ప్రకృతి చిత్రణకు ఉదాహరణలుగా ఇయ్యబడ్డయ్యే. సమకాలీన సమాజంనుంచి నిర్జనారణ్యంలోకి పోవాలన్న కాంక్షకూడా వ్యక్తం చేస్తారు.

‘దూరాన ఎచటనో ఒంటిగా వెళ్లవలె’ అన్న కవితలో

ఎన్నో తడవలు మనస్సు విరిగినది
ఎన్నియో ఆశలు చచ్చిపోయినవి
వాని నన్నేసించుచు, ‘ఏకతార’ పుచ్చుకొని
నిర్జనారణ్యములకు వెళ్లవలె.’

అన్న కాంక్షను వ్యక్తపరిచారు. ఇందులో మొదటి రెండు పాదాలు అప్పారావుగారి

‘పెరిగి విరిగితి, విరిగి పెరిగితి
కష్టసుఖముల పారమెరిగితి
పండునన్నని ఆశలెన్నో
ఎండి రాల్గి బొగిలితన్’

అన్న పాదాలను గుర్తుకు తెస్తున్నా.

“బ్రాహ్మణ్యకాసు హిందువునుకాను, ఏ జాతి వాణ్ణికాను. విశ్వమంతా వ్యాపించివున్న సతీతుల్లో నేను”. ‘నా ప్రపంచానికి అవధులు లేవు’ అని కేశవసుత్ ఎల్ల తెలుగని విశ్లేషేమను బోధించారు. ‘ఎల్లలోకము ఒక్క ఇల్లయి, ‘పర్ణభేదములేల్ల కల్లయి’ అన్నచోట అప్పారావుగారూ ఇదే బోధించారు.

ప్రాచీన సాహిత్యంలో ప్రస్తావించబడిన ప్రణయంలో శరీరసమాగమమే ప్రధానాంశం. అప్పటి రాచరిక వ్యవస్థ అందుకు కారణం కావచ్చు. ధన స్వామ్య వ్యవస్థవల్ల వచ్చిన మార్పుల్లో ఒకటి సాహిత్యంలో ప్రేమకు దివ్యత్వాన్ని కల్పించటం. దీన్నే ‘ఫ్లెటానిక్ లవ్’ అంటారు. తెలుగులో రాయప్రోలు సుబ్బారావుగారు ఎక్కువగా ప్రచారంచేసినా దీని ప్రస్తావన గురజాడ అప్పారావుగారి కవితల్లోకూడా ఉంది.

‘మరులు ప్రేమని మదిదలంచకు
మరులు మరలును వయసుతోడనె
మాయమర్మం లేని నేస్తమై
మగువలకు మగవారి కొక్కటి
బ్రతుకు సుకముకు రాజమార్గము’

ని కాసులు అనే ఖండికలో రాశారు. ‘కేశవసుత్’ కూడా ‘ప్రేమదివ్యము. అలౌకికము’ అని అంటారు.

గురజాడ అప్పారావుగారిలాగే కేశవసుత్ కూడా ఎక్కువగా మాత్రాచందస్సునే స్వీకరించారు. ‘అతని కవిత్వమంతయు ఒక చిన్నపిటి సంకలనమున సర్దు

కొనివది'అని కేశవసుత్ ని గురించి అన్నమాట అప్పారావు గారికి కూడా వర్తిస్తుంది. వీరిద్దరూ ఆయా సాహిత్యాలకు వైతాళికులుగా పరిగెంచబడుతున్నారు. ఒక భేదం మాత్రం కనిపిస్తున్నది. అప్పారావుగారు హాస్యప్రియుడు. కేశవసుత్ వీరియన్ కవిలాగా కనిపిస్తాడు.

కేశవసుత్ అప్పారావుగారికన్నా సీనియర్ కవే అయినా కొప్పివిషయాల్లో, అప్పారావుగారికన్నా ముందువారనిపించే కవితలు కొన్ని ఉన్నాయి. 'తుత్తారీ' (1893) అనే కవితలోని ఈ భాగాన్ని చూడండి.

నియమాలు మనుషులకోసం
మనిషి నియమాలకోసంకాదు.
అభ్యుదయాన్ని అటకాయస్తే
అలాటే నియమాల్ని అవలికి నెట్టండి
మీ నూత్నకీర్తిని ప్రదర్శించండి.
ఘాతుక ప్రతిబంధకాలపై
దండెత్తండి, తరలిరండి
వీరుల్లా 'హరేహర' అంటూ
ఆవేశంతో, అగ్రహంతో
అభ్యుదయపతాకాన్ని ఎత్తండి'

ఇది 19 వ శతాబ్దంతోనే రాయబడ్డ గీతం అంటే అశ్చర్యం వేస్తుంది. సమాజాన్ని మార్చటానికి

ప్రతిఘటన అవసరమని ప్రబోధించే కవి తెలుగుదేశానికి ఒక 40 ఏళ్ల తరవాతగాని దొరకలేదు. శ్రీ శ్రీ మహాప్రస్థానం గీతాన్ని పై గీతం గుర్తుచేస్తున్నదంటే కేశవసుత్ తన కాలానికి ఎంతముందున్నాడో మనం గుర్తించవచ్చు. శ్రీశ్రీలాగా కేశవసుత్ అక్కడ కమ్యూనిజాన్ని బోధిస్తున్నాడని మనం భ్రమపడగూడదు. మార్క్సిస్టు భావాలు మనదేశంలోకి అప్పటికి రాలేదు. శ్రీశ్రీ మహాప్రస్థానానికి కేశవసుత్ 'తుత్తారీ'కి ఉన్న సోలికలుచూస్తే శ్రీశ్రీకి కేశవసుత్ కవిత్యంతో పరిచయంఉండా అనిపించేంత సన్నిహితంగా ఉన్నాడు. అయితే సోలికలున్నవోటల్లా ఆ విధంగా ఊహించటం కుదరదు. కాకపోతే కేశవసుత్ తన కాలానికి ఎంత ముందుఉన్నాడో చూపించటానికే ఈ సోలికలు చూపించబడ్డాయి.

ఇతర సాహిత్యాలతో మన సాహిత్యాన్ని అంచనా వెయ్యటానికి ఇట్లాంటి పుస్తకాలు చాలా అవసరం. ఈ పుస్తకానికి తెమగు అనువాదం 'సరళ గ్రాంథికం'లో జరిగింది. కవితానువాదం భావానువాద పద్ధతిలో జరిగింది. నేరుగా మరాఠీనుంచి తెలుగులోకి మాత్రా ఛందస్సుల్లోకి చేయిస్తే కేశవసుత్ కి ఇంకా వ్యాయం జరిగిఉండేదేమో.

—చే. రా.

